


دکھنا عقیدے



مُصَنِّف :

امام اہلسنت اعلیٰ حضرت امام احمد رضا خان
رضی اللہ تعالیٰ عنہ

زیر اہتمام

بزم فیضک ان رضا اطلیٰ دار العلوم محبوب سبحانی

نیول روڈ بازار وارڈ کمر لاہور نمبر ۲۰

اہل سلام، اہل حق، اہل سنت و جماعت
کے سچے معتقدات کے بیان و تبیین پر مشتمل

دلِ شاہِ عقیدے

یعنی

رسالہ منبشا راکہ نافعہ

اعتقاد الاحباب فی الجبیل والمصطفیٰ والآل واصحاب

۱۲۹۸ھ

تصنیف لطیف 15

امام السنن، مجدد دین و ملت، مؤید امت، طاہرہ اعلیٰ حضرت مولانا الشاہ
احمد رضا خان صاحب قادری کاتبی بریلوی قدس سرہ تعالیٰ سرہ وفاضلینا نورہ

ترتیب و ترتیب

خسبیل العلماء منشی محمد خلیل خان القادری البرکاتی انبار سہری

دارالعلوم احسن المبارکات حیدرآباد پاک

بِسْمِ اللَّهِ الرَّحْمَنِ الرَّحِيمِ

لَحْمَدُهُ وَنُصَلِّي وَنُصَلِّ عَلَى رَسُولِهِ الْكَرِيمِ

خدا در انتظارِ حمدِ ما نیست محمد چشمِ بر او شنا نیست
 خدا مدحِ آفرینِ مصطفیٰ بس محمد، حامدِ حمدِ خدا بس
 مناجاتے اگر باید بیان کرد یہ بیعتے ہم تناعت می توان کرد
 محمد! از تو می خواهم خدا را
 الہی از تو، حُبِّ مصطفیٰ را

الْحَمْدُ لِلَّهِ رَبِّ الْعَالَمِينَ - وَالصَّلَاةُ وَالسَّلَامُ عَلَى

سَيِّدِ الْمُرْسَلِينَ - وَاللَّهُ الطَّيِّبِينَ الطَّاهِرِينَ - فَصَحِّحْهُ الْمَكْرَمِينَ

الْمُعْظَمِينَ - وَأَوْلِيَاءِ أُمَّتِهِ دَعَلَمَاءَ مِلَّتِهِ وَعَلَمَانَا مَعَهُمْ أَجْمَعِينَ

نام کتاب _____ ادس عقیدت (اعتقاد الاحباب فائیل)

والمصطفیٰ والال والاصحاب

مصنف _____ امام اہلسنت مولانا شاہ

احمد رضا خان بریلوی رضی اللہ عنہ

ضخامت _____ ۸۸ صفحات

تعداد _____ گیارہ سو

سن اشاعت بار اول _____ جولائی ۱۹۸۸ء پاکستان

بار دوم _____ مئی ۲۰۰۱ء انڈیا

ناشر

بزم فیضانِ رضا کرا

نیومل روڈ بازار وارڈ کمر لاجبئی

نمبر

بزم فیضانِ رضا

”بزم فیضانِ رضا“ دارالعلوم محبوبِ سجانی کریمہ ممبئی نمبر کے ان فیروز مند اور خوش بخت طلبہ کا ترویجی و اشاعتی ادارہ ہے جن کے دلوں میں قوم و ملت کا درد ہے چونکہ آج کے اس پر فتن دور میں مختلف گمراہ فرقے اسلام و سنیت کی صورت میں مسخ کرنے کیلئے اپنے لٹریچروں سے باطل نظریات و عقائد کو فروغ دینا چاہتے ہیں اس کے پیش نظر یہاں کے متحرک و فعال طلبہ نے ایک اشاعتی ادارہ کے قیام کی شدید ضرورت محسوس کی اور ۱۹۸۳ء میں دارالعلوم کے حوصلہ مند و با ذوق طلبہ نے بزم فیضانِ رضا قائم کیا اور اس کا بار اپنے دوش ناتواں پر اٹھایا تاکہ علماء اہلسنت بالخصوص امام عشق و محبت تاجدار اہلسنت سیدنا اعلیٰ حضرت امام احمد رضا رضی اللہ تعالیٰ عنہ کے رسائل شائع کر کے فرزند ان اسلام تک پہنچائیں اور قوم مسلم کو گمراہی سے بچائیں چنانچہ بزم فیضانِ رضا دارالعلوم کے اساتذہ و اراکین جماعت المسلمین کی نگرانی میں ترقی کی راہ پر گامزن ہے اور تقریباً ہر سال اس کی بجانب سے اکابر علماء اہلسنت کی کتابیں شائع ہوتی ہیں اب تک اس کی طرف سے مندرجہ ذیل کتابیں زیور طبع سے آراستہ ہو کر منظر عام پر آچکی ہیں

- | | |
|----------------------|---------------------------------|
| ۱) برکات الامداد | از امام احمد رضا قدس سرہ العزیز |
| ۲) اطہار الحق السجلی | ” ” ” ” |
| ۳) میلاد مصطفیٰ | ” ” ” ” |

- | | |
|--------------------------|-------------------------------------|
| ۴) سید المرسلین | از امام احمد رضا قدس سرہ العزیز |
| ۵) کتاب الترویج | از غزالی دوران پاکستان |
| ۶) فاضل بریلوی اور مورثت | از سید فاروق قادری |
| ۷) اندھیرے سے اجالے تک | از علامہ شرف قادری پاکستان |
| ۸) مسائل سبعة | از مفتی رضوان الرحمن مالوی |
| ۹) قیامت | از پروفیسر مسعود احمد قادری پاکستان |
| ۱۰) مدارِ نجات | از مولانا رضوان احمد |
| ۱۱) رضا کو نربک | از پروفیسر حافظ شکیل اوج پاکستان |

اس کے علاوہ دس عقیدے جو عنقریب دیدہ زیب ٹائٹل میں منظر عام پر آرہی ہے ادارہ کا یہ اشاعتی پروگرام قابلِ صد افریں ہے اس کی بھر پور حوصلہ افزائی ہونا چاہئے طلبہ دارالعلوم کی ہمت افزائی کرنا ملت کے تمام افراد کی مذہبی و اخلاقی ذمہ داری ہے بلاشبہ طلبہ مبارکباد کے مستحق ہیں غلصت جماعت کو چاہئے کہ طلبہ کو ہر ممکن تعاون پیش کریں اور ہر موڑ پر حوصلہ افزائی کرتے رہیں مولیٰ تعالیٰ ہم طلبہ کی غیبی مدد فرما کر اہلسنت کا مبلغ اور دین و ملت کا مجاہد بنائے اور ادارہ کو دن بدن عروج و ارتقاء کے منازل سے سرفراز فرمائے آمین بجاہ حبیبہ سید المرسلین صلی اللہ تعالیٰ علیہ وسلم

خاکسار

محمد خورشید رضا قادری

پیش لفظ

فقیر عمر حضرت علامہ و مولانا مفتی سید شاہ حسین سیفی مصباحی

ابن سید سیف اللہ شاہ قادری

صدر شعبہ و افتاء دارالعلوم محبوب سبحانی، کرا، ممبئی

مذہب اسلام میں ایمان ایک ایسی مستحکم بنیاد ہے جس پر اعمال خیر کی عمارت قائم کی جاتی ہے یہاں تک کہ اس کے بغیر عبادات کا تصور ہواؤں میں محل تعمیر کرنے کے مترادف ہے۔۔۔ اور آخرت میں ان پر ثواب کی امید کسی خواب پریشاں سے کم نہیں جس کی کوئی تعبیر نہیں ہوتی۔ جس طرح ایک پیاسا مسافر دھوپ میں چمکتی ہوئی ریت کو پانی سمجھ کر بڑی عجلت میں اس کے قریب پہنچتا ہے تو سوائے یاس و حسرت کے کچھ نہیں پاتا بلکہ مزید ذہنی الجھن میں مبتلا ہو جاتا ہے، ایسے ہی ایک بے ایمان خوش فہم عامل کا حال ہے جو اپنے اعمال کی جھوٹی جگمگاہٹ پر جزاء خیر کی آس لگائے ہوئے آخرت میں پہنچتا ہے مگر ناامیدی کی کر بنا کیوں اور جہنم کی ہولناکیوں کے سوا کچھ نصیب نہیں ہوتا۔۔۔۔۔

عقیدہ و ایمان کی اسی بنیادی حیثیت کو اجاگر کرنے کے لئے قرآن پاک میں ہر جگہ اسے عمل صالح پر مقدم رکھا گیا ہے مثلاً سورہ عصر میں رب تبارک و تعالیٰ ارشاد فرماتا ہے:

﴿وَالْعَصْرُ إِنَّ الْإِنْسَانَ لَفِي خَسْرٍ إِلَّا الَّذِينَ آمَنُوا وَعَمِلُوا الصَّالِحَاتِ﴾

”اس زمانہ محبوب کی قسم بے شک آدمی ضرور نقصان میں ہے مگر جو ایمان لائے

اور اچھے کام کئے۔“ (کنز الایمان)

اسی طرح سورہ وائین میں ارشاد ہے:

﴿لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ثُمَّ رَدَدْنَاهُ أَسْفَلَ سَافِلِينَ

إِلَّا الَّذِينَ آمَنُوا وَعَمِلُوا الصَّالِحَاتِ فَلَهُمْ أَجْرٌ غَيْرُ مَمْنُونٍ﴾

”بے شک ہم نے آدمی کو اچھی صورت پر بنایا پھر اسے ہر نیچی سے نیچی حالت کی طرف پھیر دیا مگر جو ایمان لائے اور اچھے کام کئے کہ انہیں بے حد ثواب ہے۔“ (کنز الایمان)

اس کے برخلاف ایمان کے بغیر عمل کرنے والوں کے متعلق وعید نازل فرمائی۔

مثلاً سورہ ناشیہ میں وارد ہے:

﴿وَجِوَاهِرٌ يُومِنُذَ خَاشِعَةً عَامِلَةً نَاصِبَةً تَصَلِي نَارِ أَحَامِيَةِ تَسْعَى مِنْ

عَيْنِ آثِهِ﴾

”کتنے ہی منہ اس دن ذلیل ہوں گے کام کریں، مشقت جھیلیں، جائیں بھڑکتی آگ میں نہایت جلتے چشمے کا پانی پلائے جائیں۔ (کنز الایمان)

عقیدہ و ایمان کی بنیادی اہمیت کے پیش نظر اسلام نے ان کے تحفظ کا بھی خاص اہتمام فرمایا، بری صحبتوں سے بچنے کی ترغیب فرمائی بالخصوص مبتدع کی صحبت سے۔

ارشاد باری تعالیٰ ہے:

﴿وَأَمَّا يَنْسِيكَ الشَّيْطَانُ فَلَا تَقْعُدْ بَعْدَ الذِّكْرَىٰ مَعَ الْقَوْمِ الظَّالِمِينَ﴾

”اور اگر شیطان تجھے بھلا دے تو یاد آنے پر ظالموں کے پاس مت بیٹھو۔

دوسری جگہ ارشاد ہے:

﴿وَلَا تَرْكَبُوا إِلَى الَّذِينَ ظَلَمُوا فَيُمْسِكُمُ النَّارُ﴾

”ظالموں کی طرف میل نہ کرو کہ تمہیں دوزخ کی آگ چھوئے، بد مذہبوں،

گمراہوں کے بارے میں حدیث رسول ﷺ میں وارد ہے:

﴿فلا تجالسوهم ولا تشاربوهم ولا تاكلوهم ولا تناكلوهم﴾

”تم ان کے ساتھ نہ بیٹھو، نہ پیو، نہ کھاؤ، نہ نکاح کرو۔“

نیز ارشاد نبوی ﷺ ہے

﴿اياكم و اياهم لا يفتنونكم ولا يضلونكم﴾

”بندہ بہوں سے دور رہو اور انہیں اپنے سے دور رکھو، کہیں وہ تمہیں فتنے میں نہ

ڈال دیں، کہیں وہ تمہیں گمراہ نہ کر دیں۔“

ایمان کیا چیز ہے یہ سمجھنا بھی بہت ضروری ہے۔ کچھ لوگ سمجھتے ہیں کہ ایک بار لا الہ الا اللہ محمد رسول اللہ کی شہادت دے دو، کافی ہے پھر جو جی میں آئے کہو یا کرو، ایمان میں کچھ خلل نہیں آتا، اس خیال خام کی وجہ سے اس قدر لاپرواہ ہو جاتے ہیں کہ کفر سرزد ہونے کے باوجود توبہ کی ضرورت محسوس نہیں کرتے بلکہ اپنے سچے پکے مسلمان ہونے پر انہیں ناز بھی رہتا ہے، اور اپنے اقوال و افعال کی بے جا تاویلات میں وقت ضائع کرتے ہیں۔۔۔ ایسا بھی ہوتا ہے کہ کسی کا کفر منکشف ہونے کے باوجود اس کے دیگر کاموں یا کارناموں کی طرف نظر کرتے ہوئے اسے کافر نہیں سمجھا جاتا اور بات آتی ہے تو کہتے ہیں، ہم اسے کافر کیسے کہیں، اس نے فلاں کارنامہ انجام دیا، وہ نماز پڑھتا ہے، روزہ رکھتا ہے، زکوٰۃ دیتا ہے، حج کرتا ہے وغیرہ حالانکہ یہ نظریہ اسلام کے سراسر خلاف ہے کیونکہ قرآن و حدیث کا اعلان کہ کفر سرزد ہونے کے بعد کسی بات کا اعتبار نہیں کیا جائے گا، یہاں تک کہ توبہ کر کے پھر سے اسلام لائے۔۔۔ اللہ تعالیٰ ارشاد فرماتا ہے:

﴿قل ابا لله و ابنه و رسوله كنتم تستهزون لا تعتذروا قد كفرتم بعد ايمانكم﴾
”تم فرماؤ کیا اللہ اور اس کی آیتوں اور اس کے رسول سے ہنستے ہو۔ بہانے نہ

بناؤ تم کافر ہو چکے مسلمان ہو کر۔ (کنز الایمان)

تفسیر خزائن العرفان میں آیت مذکورہ کے تحت ہے:

”غزوہ تبوک میں جاتے ہوئے منافقین کے تین نفروں میں سے دو رسول کریم ﷺ کی

نسبت تحسناً کہتے تھے کہ ان کا خیال ہے کہ یہ روم پر غالب آ جائیں گے لہذا بید خیال ہے

اور ایک نفر بولتا تو نہ تھا مگر ان باتوں کو سن کر ہنستا تھا۔ حضور نے ان کو طلب فرما کر ارشاد

فرمایا کہ تم ایسا ایسا کہہ رہے تھے۔ انہوں نے کہا ہم راستہ کانٹے کے لئے انہی کھیل کے

طور پر دل لگی کی باتیں کر رہے تھے، اس پر یہ آیت کریمہ نازل ہوئی اور ان سے وہ عذرو

جیل قبول نہ کیا گیا۔۔۔۔۔۔۔۔“

ایک اور ارشاد الہی ملاحظہ ہو:

﴿ولقد قالوا كلمة الكفر و كفروا بعد اسلامهم﴾

”اور بے شک ضرور انہوں نے کفر کی بات کہی اور اسلام میں آ کر کافر ہو گئے۔“ (کنز الایمان)

اس آیت کریمہ کی شان نزول کے بارے میں صدر الافاضل علامہ نعیم الدین

مراد آبادی قدس سرہ تحریر فرماتے ہیں:

”امام بغوی نے کلبی سے نقل کیا کہ یہ آیت جلالت ابن سہید کے حق میں نازل

ہوئی۔ واقعہ یہ تھا کہ ایک روز سید عالم ﷺ نے تبوک میں خطبہ فرمایا۔ اس میں منافقین کا

ذکر کیا اور ان کی بد حالی اور بد حالی کا ذکر فرمایا۔ یہ سنا کر جلالت نے کہا کہ اگر محمد ﷺ سچے

ہیں تو ہم لوگ گدھوں سے بدتر جب حضور مدینہ تشریف لائے تو عامر ابن قیس نے حضور

سے جلالت کا مقولہ بیان کیا۔ جلالت نے انکار کیا اور کہا یا رسول اللہ عامر نے مجھ پر جھوٹ

بولاً۔ حضور نے دونوں کو حکم فرمایا کہ مہر کے پاس قسم کھائیں۔ جلاس نے بعد عصر مہر کے پاس کھڑے ہو کر اللہ کی قسم کھائی کہ اس نے ایسی بات نہیں کہی اور عامر نے اس پر جھوٹ بولا۔ خود عامر نے کھڑے ہو کر قسم کھائی کہ بیشک یہ مقولہ جلاس نے کہا اور میں نے اس پر جھوٹ نہیں بولا پھر عامر نے ہاتھ اٹھا کر اللہ کے حضور میں دعا کی یا رب اپنے نبی پر سچ کی تصدیق نازل فرما۔ ان دونوں کے جدا ہونے سے پہلے ہی حضرت جبریل یہ آیت لے کر نازل ہوئے۔ آیت میں فان یتوسوا بک خیرا لہم من کر جلاس کھڑے ہو گئے اور عرض کیا یا رسول سنئے اللہ نے مجھے توبہ کا موقع دیا۔ عامر بن قیس نے جو کچھ کہا سچ کہا۔ میں نے وہ کلمہ کہا تھا اور میں توبہ واستغفار کرتا ہوں۔ حضور نے ان کی توبہ قبول فرمائی اور وہ توبہ پر ثابت رہے۔“ (تفسیر خزائن العرفان)

مذکورہ قرآنی آیات اور ان کی تفسیروں سے یہ بات واضح ہو گئی کہ ایک آدمی ایمان لانے کے بعد بھی کسی کلمہ کفر کے ارتکاب سے کافر ہو جاتا ہے اور ایسی صورت میں بے جا عذر خواہی، تاویلات کی گرما گرمی کوئی فائدہ نہیں دیتی۔ صرف توبہ و تجدید ایمان ہی نجات کا واحد راستہ ہے۔ بعض منافقین اور حضرت جلاس ابن سوید کا واقعہ بجا ننگ و دہل یہ اعلان کر رہا ہے کہ:

دیکھو مجھے جو دیدہ عبرت نگاہ ہو

میری سنو جو گوشِ حقیقت نویش ہے

آج کل بد مذہب و گمراہ فرقوں کا حال یہ ہے کہ اولاً تو وہ ان کلمات کفریہ جو ان کے پیشواؤں نے کہے یا لکھے سرے سے قصد ان کا انکار کر دیتے ہیں اور جب کتابیں کھول کر سامنے رکھ دی جاتی ہیں تو بے جانا و بیلاط کا طریقہ کار اپنا کر عوام الناس کو

گمراہ کرنے کی کوشش کرتے ہیں اور اپنی نماز و روزے کی دھونس جما کر انہیں بے وقوف بناتے ہیں۔ نہ جانے کتنے لوگ اس دام فریب میں آچکے اور ابھی تک یہ پھسلانے کا سلسلہ جاری ہے۔ بڑے تعجب کی بات ہے جب حضور اکرم ﷺ کی معیت و صحبت اور آپ کی اقتدا میں پڑھی جانے والی نماز کسی کو کلمہ کفر سرزد ہونے کے بعد کافر ہونے سے نہ بچا سکی تو آج کلمہ کفر کا ارتکاب کرنے والوں کو توبہ کے بغیر نماز و روزہ کی بنیاد پر کیسے مسلمان مانا جاسکتا ہے۔

ناطقہ سر بگریباں ہے، اسے کیا کہیے

خامہ انگشت بدنداں ہے، اسے کیا لکھئے

ایمان و کفر کے متعلق بہار شریعت حصہ اول میں حضور صدر الشریعہ تحریر فرماتے ہیں:

”ایمان اسے کہتے ہیں کہ سچے دل سے ان سب باتوں کی تصدیق کرے جو ضروریات

دین ہیں اور کسی ایک ضروریات دین کے انکار کو کفر کہتے ہیں۔“ (بہار شریعت)

خیال رہے کہ جو ضروریات دین کی تفصیل سے واقف نہ ہو اس کے لئے ان سب پر اجمالاً تصدیق کافی ہے۔ ان میں سے کسی ایک کا بھی انکار کفر کی واویلوں میں ڈھکیل دے گا۔ البتہ زبان ضروریات دین کے اقرار کی جہاں تک بات ہے تو اس کے بارے میں حضور صدر الشریعہ قدس سرہ فرماتے ہیں:

”رہا اقرار اس میں یہ تفصیل ہے کہ اگر تصدیق کے بعد اس کو اظہار کا موقع نہ ملا تو

عند اللہ مؤمن ہے اور اگر موقع ملا اور اس سے مطالبہ کیا گیا اور اقرار نہ کیا تو کافر اور

اگر مطالبہ نہ کیا گیا تو احکام دنیا میں کافر سمجھا جائے گا۔ اس کے جنازے کی نماز

پڑھیں گے نہ مسلمانوں کے قبرستان میں دفن کریں گے مگر عند اللہ مؤمن ہے اگر کوئی

امر خلاف اسلام ظاہر نہ کیا ہو۔۔۔۔۔“

علاوہ ازیں اعمالِ بدنیہ جیسے نماز، روزہ، زکوٰۃ، حج وغیرہ اصلاً جزءِ ایمان نہیں ہیں لیکن بعض اعمال جو قطعاً ایمان کے منافی ہیں، ان کے مرتکب کی تکفیر کی جائے گی مثلاً بت کو سجدہ کرنا، مصحف شریف یا خانہ کعبہ یا کسی نبی کی توہین کرنا وغیرہ۔۔۔ اسی طرح بعض اعمال کفر کی علامت ہیں مثلاً زنار باندھنا، قشقہ لگانا، سر پر چوٹیا رکھنا، کندھے پر صلیب رکھنا وغیرہ ایسے افعال کے مرتکب کو فقہاء کرام کافر کہتے ہیں۔ جب ان اعمال سے کفر لازم آتا ہے تو ان کے مرتکب کو توبہ تجدیدِ ایمان اور تجدیدِ نکاح کا حکم دیا جائے گا۔۔۔۔

عام طور پر کسی سے جب تو لایا فعلاً کوئی کفر سرزد ہوتا ہے تو کہتا ہے کہ میں نے دل میں نیت نہیں کی۔۔۔ میں نے مذاق کے طور پر کہا یا کیا تھا۔۔۔ میں نے یوں ہی کہا، کیا کیا تھا۔۔۔ میں نے سیاسی مصلحت کے پیش نظر ایسا کہا یا کیا تھا، حالانکہ یہ سارے بہانے بے سود ہیں۔ البتہ اکراہِ شرعی کی صورت میں کوئی گرفت نہیں۔۔۔ قرآن میں ارشاد باری تعالیٰ ہے:

﴿من كفر بالله من بعد ايمانه الا من اكره و قلبه مطمئن بالايمان و لكن من صدرا فعليههم غضب من الله و لهم عذاب عظيم﴾
 ”جو ایمان لا کر منکر ہو اس کے جو مجبور کیا جائے اور اس کا دل ایمان پر جما ہوا ہو ہاں وہ جو دل کھول کر کافر ہو ان پر اللہ کا غضب ہے، ان کو بڑا عذاب ہے۔“ (کنز الایمان)
 میں نے کئی سال پہلے ایک فتویٰ تحریر کیا تھا جس میں بلا اکراہِ شرعی کلمہ کفر سرزد ہونے کی چار صورتوں کا ذکر اور ہر ایک کا علیحدہ علیحدہ حکم بیان کیا گیا ہے یہاں اس کی نقل پیش کرنا فائدہ سے خالی نہیں، ملاحظہ ہو:

”اگر کلمہ کفر کا خروج بے قصد و ارادہ صرف خطاً ہوا کہ کہنا کچھ اور چاہتا تھا اور بے اختیار کلمہ کفر نکل گیا تو اس صورت میں بالاتفاق وہ کافر نہیں ہوگا، اللہ تعالیٰ فرماتا ہے: ﴿لا يكلف الله نفسا الا وسعها﴾

اللہ کے رسول ﷺ ارشاد فرماتے ہیں: ”رفع عن امتي الخطأ و النسيان و ما استكروهوا عليه۔۔۔“ شرح فقہ اکبر بحوالہ فتاویٰ قاضی خاں اور بحر الرائق میں بھی اسی کے مثل ہے: بان الخطأ اذ جرى على لسانه كلمة الكفر خطأ لم يكن ذلك كفرا عند الكل۔۔۔۔ فتاویٰ عالمگیری میں خطا کی تشریح اس طرح ہے: بان كان يريد ان يتكلم بما ليس بكفر فجرى على لسانه كلمة الكفر خطأ۔۔۔ لہذا قائل پر تجدیدِ ایمان و تجدیدِ نکاح پر کچھ لازم نہیں۔۔۔۔

اور اگر بالا اختیار و بلا اضطرار کلمہ کفر کا اور وقت تکلم اس کا کلمہ کفر ہونا جانتا ہے تو بالاتفاق عند اللہ وعند الناس کافر و مرتد ہے۔ اگرچہ دل مطمئن بالا ایمان ہونے کا دعویٰ کرے۔ اللہ تعالیٰ فرماتا ہے: ﴿من كفر بالله من بعد ايمانه الا من اكره و قلبه مطمئن بالايمان و لكن من صدرا فعليههم غضب من الله۔۔۔﴾ بحر الرائق میں ہے: ﴿من تكلم بها عالماً عامداً كفر عند الكل۔۔۔ فتاویٰ عالمگیری میں ہے: ﴿رجل كفر بلسانه طائعا و قلبه مطمئن بالايمان يكون كافرا و لا يكون عندا لله مومنا كذا في فتاویٰ قاضی خان﴾ شرح فقہ اکبر میں ہے: ﴿انه اذا تكلم بكلمة الكفر عالماً بمعناها و لا يعتقد معناها و لكن صدر عنه من غيرا كراه بل مع طواعية في تاديبه فانه يحكم عليه بالكفر۔۔۔﴾

اور اگر ہزل و مزاح کے طور پر کلمہ کفر بکا، اگرچہ اس کا اعتقاد نہ رکھتا ہو، وہ بھی بالاتفاق کافر و مرتد ہے ﴿قال الله تعالى ابالله و اياته و رسوله كنتم تستهزون لا تعتذر و قد كفرتم بعد ايمانكم -- بحر الرائق و الحاصل ان من تكلم بكلمة الكفر هازلا او لاعبا كفر عند الكل و الا اعتبار باعتقاده كما صرح به قاضي خان في فتاواه --- ﴿در مختار میں ہے: ﴿و في الفتح من هزل بلفظ الكفر ارتدو ان لم يعتقد للاستخفاف فهو ككفر العناد ﴿فتاویٰ عالمگیری میں ہے: ﴿الهازل و المستهزئ اذا تعلم بكفر استخفافا و استهزاء و مزاحا يكون كفر عند الكل و ان كان اعتقاده خلاف ذلك --- ﴿بحوالہ فتاویٰ قاضی خان شرح فقہ اکبر ملا علی قاری قدس سرہ نے فرمایا بخلاف الهازل لانه يقول قصدا ان دونوں صورتوں میں اس کی بیعت ٹوٹ گئی اور اس کی بیوی اس کے نکاح سے نکل گئی۔ اس پر توبہ و تجدید ایمان فرض ہے، توبہ و اسلام کے بعد تجدید نکاح و تجدید بیعت کرے۔ تنویر الابصار در مختار میں ہے۔ (و يبطل منه) انفسا ما يعتمد المللة -- رد المختار میں ہے ﴿ای ما يكون الاعتماد في صحته على كون فاعلة معتقدا ملة من الملل --- ﴿اگر حالت ارتداد سے پہلے حج کر چکا تھا اور بعد توبہ و تجدید ایمان اگر غنی ہے اور حج پر قادر ہے تو پھر سے حج کرنا فرض ہے۔ البتہ نماز، روزہ اور زکوٰۃ وغیرہ کا اعادہ نہیں کرے گا۔ -- بحر الرائق میں ہے ﴿و في النخلاصة من ارتد ثم اسلم و هو قد حج مرة فعليه ان يحج ثانيا و ليس عليه اعادة الصلوات الذكوت و الصيامات ﴿تنویر الابصار میں ہے: ﴿ما

ادی منها يبطل و لا يقضى الا الحج ﴿پھر در مختار میں ہے ﴿لانه بالردة كالكافر الاصلی فاذا اسلم و هو غنی فعليه الحج فقط -- اور چوتھی صورت یہ ہے کہ اگر بالاختیار کلمے کفر بکا مگر یہ نہیں جانتا کہ یہ کلمہ کفر ہے تو ایسے شخص کی تکفیر میں علماء عظام کا اختلاف ہے۔ بحر الرائق میں ہے اور اسی کو صاحب رد المختار نے بھی نقل کیا ہے ﴿و من تكلم بها اختيارا جاهلا بانها كفر ففيه اختلاف ﴿مگر عامہ علماء نے اس کی تکفیر کی۔ فتاویٰ عالمگیری اور یوں ہی خلاصہ میں ہے: ﴿من اتى بلفظ الكفر و هو لم يعلم انها كفر الا انه اتى بها عن اختيار يكفر عند عامة العلماء خلافا للبعض و لا يعدل بالجهل ﴿اور جس کے کفر میں اختلاف ہو اس کی تکفیر نہیں کی جائے گی۔ بحر الرائق میں ہے: ﴿ول يفتى بتكفير مسلم كان في كفر اختلاف و لو رواية ضعيفة باختصار --- ﴿مگر جس کے کافر ہونے میں علماء کا اختلاف ہو، اس پر توبہ و تجدید ایمان واجب ہے۔ بیوی رکھتا ہو تو تجدید نکاح بھی اور اگر وہ مرید تھا تو تجدید بیعت بھی کرے۔ فتاویٰ عالمگیری میں ہے: ﴿ما كان في كفره اختلاف فان قائله يؤمر بتجديد النكاح و بالتوبة و الرجوع عن ذلك بطريق الاحتياط و الله تعالى اعلم ﴿

اس دور میں ایمان کا تحفظ بڑا مشکل مسئلہ بن رہ گیا ہے۔ ایک طرف بد مذہب و گمراہ فرتے طرح طرح کی کجھڑی پکا کر دعوت قلب و نظر کے بہانے مسلمانوں کا شکار کر رہے ہیں تو دوسری طرف ذرائع لہو و لعب، دن و ہاڑے ایمان پر ہاتھ کی صفائی دکھا رہے ہیں مثلاً قلمی گیت جو عوام الناس میں بہت مقبول ہیں۔ لوگ عام دنوں اور

بالخصوص خوشیوں کے موقع پر بڑے ہی شوق سے سنتے سنا تے ہیں بلکہ خود بھی چلتے پھرتے گاتے رہتے ہیں۔ ان میں بعض گیت کفر پر مشتمل ہوتے ہیں۔ ہمارے بعض جاہل دینی معلومات نہ ہونے کی وجہ سے ایسے گیت گانے اور سننے میں کوئی قباحت محسوس نہیں کرتے۔ اگر انہیں عقائد اسلامیہ سے واقفیت ہوتی تو ان کا تصور کرنا بھی گناہ سمجھتے۔ اس سلسلے میں شارح بخاری مفتی شریف الحق امجدی علیہ الرحمۃ والرضوان ایک فتویٰ اکتوبر ۱۹۹۸ء کے ماہنامہ ”اشرفیہ“ میں شائع ہوا تھا، اس کی ضرورت و افادیت کے پیش نظر ہم اسے بعینہ ذیل میں نقل کرتے ہیں:

”کیا فرماتے ہیں علماء دین و مفتیان شرع متین اس مسئلہ میں کہ کچھ نوجوان مسلم مندرجہ ذیل اشعار بہت شوق سے گاتے ہیں۔ اب یہ نہیں معلوم کہ ان اشعار کے مفہوم کا عقیدہ بھی رکھتے ہیں یا یوں ہی صرف زبان پر لاتے ہیں۔ بہر صورت شریعت ظاہرہ کی روشنی میں ان پر کیا احکام آگاہ ہوں گے۔ وہ اشعار یہ ہیں:

(۱) سینو کو آتے ہیں کیا کیا بہانے

خدا بھی نہ جانے تو ہم کیسے جانیں

(۲) خدا بھی جب زمیں پر آماں سے دیکھتا ہوگا

میرے محبوب کو کس نے بنایا سوچتا ہوگا

(۳) رب نے بھی مجھ پر ستم کیا کیا ہے

سارے جہاں کا غم مجھے دے دیا ہے

(۴) پھولوں سا چہرہ ترا، کلیوں سی مسکان ہے

رنگ ترا دیکھ کر، روپ تیرا دیکھ کر قدرت بھی حیران ہے

(۵) کتنا حسین چہرہ کتنی پیاری آنکھیں

کتنی پیاری آنکھیں ہیں، آنکھوں سے چھلکتا پیار

قدرت نے بنایا ہوگا، فرصت سے تجھے میرے یار

(۶) او میرے ربا ربا رے ربا یہ کیا غضب کیا

جس کو بنانا تھا لڑکی، اس کو لڑکا بنا دیا

(۷) اب آگے جو بھی ہو انجام دیکھا جائے گا

خدا تراش لیا اور بندگی کر لی

نیز کیا ان گانوں کو کیسیوں کے ذریعہ سننا بھی گناہ ہے؟

الجواب

﴿جتنے اشعار سوال میں درج کئے گئے ہیں سب میں کوئی نہ کوئی کفر صریح ہے۔ جو لوگ ان اشعار کو پڑھتے ہیں، وہ سب کے سب اسلام سے خارج ہو کر کافر و مرتد ہو گئے۔ ان کے تمام نیک اعمال اکارت ہو گئے۔ ان کی بیویاں نکاح سے نکل گئیں۔ ان سب پر فرض ہے کہ فوراً باا تاخیر ان اشعار میں جو کفریات ہیں، ان سے توبہ کر لیں۔ کلمہ پڑھ کر پھر سے مسلمان ہوں۔ اپنی بیویوں کو رکھنا منظور ہو تو ان سے دوبارہ نئے مہر کے ساتھ نکاح کریں۔ ایسی کیسٹس جن میں ایسے کفریہ اشعار ہوں، ان کو بجانا حرام سخت حرام بخیر الی کفر ہے اور ان کیسٹوں کو سننا بھی حرام بلکہ ایسی کیسٹوں کو ضائع کر دینا فرض، اگر معاذ اللہ ایسے کفری اشعار کی کیسٹوں کو پسندیدہ اور اچھی سمجھ کر لگایا یا کسی نے ان اشعار کو سن کر پسند کر لیا تو وہ بھی کافر ہو جائے گا۔ رضا باللہ کفر ہے۔ ارشاد ہے: انکم اذا مظلہم اب اشعار مذکورہ بالا کے کفریات شمار کریں۔ یہ کہنا کہ ”خدا بھی نہ جانے“ کفر ہے۔ یہ کہنا کہ اللہ تعالیٰ

سوچتا ہوگا کہ میرے محبوب کو کس نے بنایا، اس میں تین کفر ہیں۔ اول یہ کہ اس جاہل کے محبوب کو اللہ نے نہیں بنایا۔ دوسرے کس نے بنایا اسے معلوم نہیں۔ تیسرے یہ کہ سوچتا ہوگا نیز پہلے مصرع میں بھی کفر ہے کہ جب دیکھتا ہوگا مطلب یہ ہوتا ہے کہ زمین ہمیشہ اس کی قوت بصر کے احاطے میں نہیں بلکہ جب زمین پر دیکھے تو زمین کے احوال سے معلوم ہو جائیں، اس میں ایک کفر تو یہ ہے کہ لازم آئے گا کہ اللہ عزوجل کا بصر ہونا اس کی صفت قدیم نہیں حادثہ ہے۔ دوسرے یہ کہ زمین کی اشیاء اور ان کے احوال کا ہمیشہ علم نہیں رکھتا ہے۔۔۔ یہ کہنا کہ رب نے مجھے رسم کیا۔ اللہ عزوجل کو ظالم بنانا ہے جو صریح کفر ہے۔ یہ کہنا کہ قدرت بھی حیران ہے، کفر ہے، یہ کہنا کہ قدرت نے تجھے فرصت سے بنایا ہوگا کفر ہے۔ یہ کہنا کہ جس کو لڑکی بنانا تھا لڑکا بنا دیا۔ یہ اللہ عزوجل پر اعتراض ہونے کی وجہ سے کفر ہے۔ پھر اس کو غضب کہنا۔ دوسرا کفر "خدا تراش لیا اور بندگی کر لی" میں دو کفر ہیں، مخلوق کو خدا کہنا پھر اس کی بندگی کرنا، اس قسم کے کفر یہ اور بیہودہ اشعار اگر کوئی گائے پڑھے تو وہ بہر حال کافر، اگر چہ وہ کہے کہ یہ میرا اعتقاد نہیں کفر بکنے کے بعد یہ بہانہ کام نہیں دے گا۔ اسی لئے ہر مسلمان مرد و عورت پر فرض ہے کہ وہ علم دین حاصل کرے، کفر اور اسلام کو پہچانے، ضروریات دین اور ضروریات اہل سنت سے واقفیت رکھے تاکہ ایسی غلطی نہ ہونے پائے کہ آدمی کا ایمان ہی جاتا رہے اور اشعار کے سلسلے میں بہت احتیاط کرنی چاہئے۔ اللہ عزوجل نے ارشاد فرمایا: ﴿وَالشُّعْرَاءُ يَتَّبِعُهُمُ الْغَاوُونَ أَلَمْ تَر أَنَّهُمْ فِي كُلِّ وَادٍ يَهِيمُونَ وَأَنَّهُمْ يَقُولُونَ مَا لَا يَفْعَلُونَ﴾ اور شاعروں کی پیروی گمراہ کرتے ہیں کیا تم نے نہ دیکھا کہ وہ ہرنالے میں سرگرداں پھرتے ہیں اور وہ کہتے ہیں جو نہیں کرتے۔ ﴿

(سورہ شعراء، آیت: ۲۲۶) (ماہنامہ اشرفیہ، اکتوبر ۱۹۹۸ء)

یہ چند مثالیں ہیں نہ جانے ایسے کتنے گانے ہوں گے نہ جانے کتنے لوگ انہیں گا کر یا رضا و رغبت کے ساتھ سن کر ایمان کی دول گنوا بیٹھے ہوں گے۔ ابھی یہ سلسلہ جاری ہے۔ ہر مسلمان پر اپنے ایمان کی حفاظت ہر فرض سے اہم فرض ہے۔ اس کے لئے ضروری ہے کہ عقائد اسلامیہ جانیں پہنچائیں۔ اسی ضرورت کے پیش نظر طلبہ دارالعلوم محبوب سبحانی، کرلا، ممبئی کی تنظیم بزم فیضان رضائے اعلیٰ حضرت تاجدار اہل سنت امام احمد رضا محدث بریلوی کی کتاب نایاب "دس عقیدے" اور "گستاخ رسول کی شرعی سزا" کو زیور طبع سے آراستہ کیا ہے۔ اس دور میں ایسی کتاب کا مطالعہ نہایت ضروری ہے جو پڑھ نہیں سکتے ان کو چاہئے کہ دوسرے سے پڑھوا کر سمجھیں اور یاد رکھیں۔

آخر میں دعا ہے کہ اللہ تعالیٰ ان طلبہ کے حوصلوں کو بلند فرمائے۔ ان سے دین کا بڑے سے بڑا کام لے اور ان کی اس کوشش کو قبول فرما کر دنیا و آخرت میں اس کی برکتیں ظاہر فرمائے۔ آمین بجاہ سید المرسلین ﷺ وبارک علیہ والہ واصحابہ اجمعین۔

سید شاہ حسین سیفی سید سیف اللہ شاہ قادری

۸ مئی ۲۰۰۱ء

قرآن حکیم اور دیگر کتب سلاویہ اور تقریباً ۱۲۳۰۰ انبیاء و مرسلین، تقدیر و تطبیق و اہل بیت اطہار و ازواج مطہرات و صحابہ عظام و دیگر مسائل و احکام کو اسی مقام و مرتبہ کے لحاظ سے جاننا اور سمجھنا لازم ہے جس طرح کتب علماء اسلام میں مذکور ہے۔ مذکورہ چیزوں میں بعض گمراہ فرقوں کی طرف سے باطل افکار و خیالات کی آمیزش کر دی گئی ہے۔ سادہ لوح اور بناواقف مسلمان اپنی غفلت و لاعلمی کی وجہ سے ان کا شکار ہوتے رہے ہیں۔ انہیں چھان پھٹک کرنے اور حق و باطل میں امتیاز کرنے کے لئے بھی اس رسالہ اور دیگر کتب عقائد کا مطالعہ پڑھے لکھے افراد کی مذہبی ذمہ داری ہے تاکہ وہ صحیح اور غلط کو پرکھ سکیں اور دوسرے عام مسلمانوں کو بھی ان سے آگاہ کرا سکیں۔

دارالعلوم محبوب سبحانی کرا لا، ممبئی کے طلبہ یہ مبارک رسالہ شائع کر رہے ہیں۔ اس سے پہلے بھی وہ کئی کتابوں کی اشاعت کر چکے ہیں۔ ان کا یہ جذبہ قابل تحسین ہے اور دیگر مدارس کے طلبہ کے لئے قابل تقلید ہے۔ امام اہل سنت اور علماء اہل سنت کی کتابیں عوام و خواص تک پہنچانا، تبلیغ دین کا ایک مفید شعبہ ہے۔ اس کار خیر میں اہل سنت کے مخلص و متمول حضرات کو بڑھ چڑھ کر حصہ لینا چاہئے۔

میری دعا ہے کہ رب کائنات اس رسالہ کے شائع کرنے والے طلبہ کو مزید حوصلہ بخشے تاکہ وہ مستقبل میں اس طرح کی خدمات کے ذریعہ اسلام و سبیت کے فروغ و استحکام میں زیادہ سے زیادہ حصہ لے سکیں۔ آمین بجاہ حبیب سید المرسلین علیہ الصلوٰۃ والسلام

یٰسین اختر مصباحی

بانی و مہتمم دارالقلم، دہلی

بتاریخ ۱۲ صفر ۱۴۲۲ھ، مطابق ۱۷ مئی ۲۰۰۱ء

کلمات عالیہ

۱۵

رئیس القلم حضرت علامہ مولانا یٰسین اختر صاحب مصباحی
بانی و مہتمم دارالقلم، ڈاکٹر نگر، نئی دہلی

کتاب و سنت کی روشنی میں علماء اسلام کے بیان کردہ معتقدات و اعمال کے مجموعہ کا نام اسلام ہے اور انہیں مان کر اپنے آپ کو ان کے سانچے میں ڈھل جانے والوں کو مسلمان کہا جاتا ہے۔ معتقدات کی حیثیت روح کی ہے اور اعمال، سمزلہ جسم ہیں۔ صحت عقائد بنیادی چیز ہے اور حسن اعمال درود یو اور رنگ و روغن بن کر اس بنیاد کا مقصود و مطلوب پورا کرتے ہیں۔

زیر نظر رسالہ فقیہ اسلام امام اہل سنت حضرت مولانا شاہ محمد احمد رضا حنفی قادری برکاتی قدس سرہ کا گر انقدر قلمی فیضان ہے جس پر تحیہ و تویح کی سعادت اہل سنت کے ایک جلیل القدر عالم حضرت مولانا مفتی محمد خلیل خان قادری برکاتی دارالعلوم احسن البرکات حیدرآباد سندھ نے حاصل کی ہے۔ متن اور حاشیہ دونوں ہی اہل سنت کے لئے ایک نعمت اور دینی و علمی جواہر پارے ہیں۔

اپنے عقائد و اعمال کو صحیح طور پر جاننا اور ان کے مطابق اپنی زندگی بسر کرنا ہر مسلمان کے لئے ضروری ہے۔ وجود باری تعالیٰ، توحید باری تعالیٰ، تقدیس باری تعالیٰ، نبوت و رسالت محمد عربی ﷺ کی سیاست و خاتمیت، برزخ و حشر و نشر، جنت و جہنم، ملائکہ و خلفاء راشدین و صحابہ کرام و دیگر ضروریات دین کو جزء ایمان سمجھنا ہر مسلمان پر فرض ہے۔

سخنہائے گفتنی

”کلکم راع و کلکم مسؤل عن رعیتہ“ تم میں کا ہر شخص ذمہ دار ہے اور اپنے ماتحت کے بارے میں جواب دہ ہے۔ یہ بات صد فیصد سچ ہے کہ اگر ہم خموشی سے آئینہ حیرت بنے رہے تو رب کریم ایسی قوم کو ظاہر فرمادے گا جو ہم سے اچھی طرح خدمت انجام دے گی اور رب کریم کی نعمتوں سے بھرپور استفادہ کر کے اس کی قدرتِ کاملہ کا بین ثبوت پیش کرے گی، کیونکہ کائنات کے تنوعات میں نمو کا جو ہر اس کی خلافت کا غیر محسوس باب ہے۔ اسلام کے ترقی کے ادوار میں علوم کی جس قدر نشرو اشاعت ہوئی ہے، آج اس کا مقابلہ کرنا اس ترقی یافتہ دور میں مشکل ہے۔ سلاطین عثمانیہ ہوں یا آل سلجوق۔ اسپین کی سر زمین ہو یا ہند کی زمین۔ ہر دور میں ترقی کرنے والوں نے علوم کو گلے سے لگایا ہے اور ان کے اچھے نقوش چھوڑ گئے ہیں مگر آج یہ صورت نظر نہیں آرہی ہے بلکہ خموشی کا انتہائی گہرا سناٹا ہے کہ فضا بھی ایک ہو گئی ہے اور اس کے بعد کیا شور ہو گا؟ یہ بھی معلوم نہیں۔ ایسے حالات میں اشاعتی ادارہ کا قیام کتابوں اور لٹریچر کی نشرو اشاعت کی ضرورت ہے۔ ایسے ہی جیسے ایک انسان کو جینے کے لئے کھانے پینے اور غذا کی ضرورت پڑتی ہے۔ ورنہ باطل فرقے اس میدان میں اس قدر آگے آچکے ہیں پتہ نہیں کب سادہ دل مسلمانوں کے دلوں سے ایمان کی دولت لوٹ لے جائیں اور ہم ہاتھ پر ہاتھ دھرے تماشائی بنے دیکھتے رہیں۔ ملت اسلامیہ کے باشعور فرزندوں کی ذمہ داری ہے کہ اس طرح کے اشاعتی ادارے قائم کر کے مسلمانوں کو ضلالت و گمراہی سے نکال کر علم و عقیدہ کی روشنی چھیں تاکہ عقیدہ و ایمان محفوظ رہ سکے اور مسائل دینیہ سے واقفیت ہو سکے اور دین و اسلام کا علم بلند ہو۔ مسلمانوں کے کھوئے ہوئے وقار

پھر لوٹ آئیں۔ دارالعلوم محبوب سبحانی کے سعادت مند طلبہ اور اساتذہ جن کی خاص نگرانی اس بزم کو حاصل ہے، قابل مبارک باد ہیں۔ اس ادارہ نے دس سے زائد علماء اہل سنت کی کتابیں شائع کی ہیں اور پھر ایک خوش آئند قدم اٹھایا ہے جس کے تحت گستاخ رسول ﷺ کی شرعی سزا اور دس عقیدے منظر عام پر آرہی ہیں۔ اب یہ ادارہ نام فیضان رضا محتاج تعارف نہیں رہا بلکہ ہند اور بیرون ہند میں داؤ تحسین حاصل کر چکا ہے۔

مولیٰ تعالیٰ سے دعا ہے کہ دارالعلوم محبوب سبحانی کے اساتذہ، متعلمین اور معاونین کو اپنے حبیب پاک صاحب لولاک ﷺ کے صدقہ و طفیل کو نین کی سعادتوں سے مالا مال فرمائے۔ آمین

ذوالفقار علی برکاتی (بلر امپوری)

فاضل دارالعلوم محبوب سبحانی، کرلا، ممبئی۔ ۷۰

عرض بہت شکر جم

امام اہل سنت امام احمد رضا خاں صاحب قادری برکاتی بریلوی قدس سرہ کے رسالہ مبارکہ "اعتقاد الہی" کی زیارت و مطالعہ سے یہ فقیر جب پہلی بار حال ہی میں شرفیاب ہوا تو محض خیال آیا کہ ہونقیہ تعالیٰ سے نئی ترتیب اور اجالی تفصیل کے ساتھ عامۃ الناس تک پہنچایا جائے تو ان شاء اللہ تعالیٰ اس سے عوام بھی فیض پائیں۔ نصرت الہی کے مجھ و سا پر قدم اٹھایا اور بغیضان اسانڈہ کرام، نہایت قلیل مدت میں اپنی مصروفیات کے باوجود کامیابی سے سرفراز ہوا۔

میں اپنے مقصد میں کہاں تک کامیاب ہوا، اس کا فیصلہ آپ کریں گے اور میری کوتاہی و قصوری آپ کے خیال مبارک میں آئے تو اس سے اس بچوں کو مطلع فرمائیں گے۔ اور اس حقیقت کے اظہار میں یہ فقیر فخر محسوس کرتا ہے کہ اس رسالہ مبارکہ میں حاجی بن السطر اور شریح مطالب (جو اصل عبارت سے جدا، قوسین میں محدود ہے اور اصل عبارت خط کشیدہ) جو کچھ پائیں گے وہ اکثر و بیشتر مقامات پر اعلیٰ حضرت قدس سرہ ہی کے کتب و رسائل اور حضرت استاذی، و استاذ العلماء، صدر الشریعہ مولانا الشاہ امجد علی قادری برکاتی رضوی اعظمی رحمۃ اللہ علیہ کی مشہور زیارت کتاب "بہار شریعت" سے ماخوذ ملحق ہے۔

امید ہے کہ ناظرین کرام اس فقیر کو اپنی دماغی خیر میں یاد فرماتے رہیں گے کہ سفر آخرت درپیش ہے اور یہ فقیر خالی ہاتھ، خالی دامن، بس ایک انھیں کا سہارا ہے اور ان شاء اللہ تعالیٰ وہی بگڑی بنائیں گے ورنہ ہم نے تو کمانی سب عیبوں میں گنوائی ہے۔

والسلام

العبد محمد طفیل خاں قادری البرکاتی الماربری عفی عنہ

عقیدہ اولیٰ

ذات و صفات باری تعالیٰ

حضرت حق سبحانہ و تبارک و تعالیٰ شانہ واحد ہے (اپنی ربوبیت والوہیت میں۔ کوئی اس کا شریک نہیں۔ وہ کتنا ہے اپنے افعال میں۔ مصنوعات کو تنہا ہی نے بنایا۔ وہ اکیلا ہے اپنی ذات میں۔ کوئی اس کا تقسیم نہیں۔ یگانہ ہے اپنی صفات میں۔ کوئی اس کا شبہ نہیں۔ ذات و صفات میں کتنا واحد مگر) نہ عدد سے (کہ شمار گنتی میں آسکے اور کوئی اس کا ہم ثانی و جنس کہاں کے تو اللہ کے ساتھ، اس کی ذات و صفات میں، شریک کا وجود، محض وہم انسانی کی ایک اختراع و ایجاد ہے)

خالق ہے (ہر شے کا ذوات ہوں خواہ افعال۔ سب اسی کے پیدا کیے ہوئے ہیں)

ذات سے (ان کے افعال نہ علت و سبب کے محتاج۔ نہ اس کے فعل کے لیے کوئی غرض۔ کہ غرض اس فائدہ کو کہتے ہیں جو نامل کی طرف رجوع کرے اور نہ اس کے افعال کے لیے غایت۔ کہ غایت کا حاصل بھی وہی غرض ہے۔

فعال ہے (ہمیشہ جو چاہے کر لینے والا۔)

ذو جوارح (و آلات) سے (جب کہ انسان اپنے ہر کام میں اپنے جوارح یعنی اعضائے بدن کا محتاج ہے۔ مثلاً علم کے لیے دل و دماغ کا۔ دیکھنے اور سننے کیلئے

آنکھ، کان کا۔ لیکن خداوند قدوس کہ ہر شے سے پست آواز کو سنتا، اور ہر باریک سے باریک کو کہ خرد بین سے محسوس نہ ہو دیکھتا ہے۔ مگر کان آنکھ سے اس کا سننا دیکھتا اور زبان سے کلام کرنا نہیں کہ یہ سب اجسام ہیں۔ اور جسم و جسمانیات سے وہ پاک۔

قریب ہے (اپنے کمال قدرت و علم و رحمت سے)

نہ (کہ) مساوات سے (کہ اس کا قرب باپ و پچائش میں سما کے)

ملک (وسلطان و شہنشاہ زمین و آسمان) ہے مگر بے وزیر۔

جیسا کہ سلاطین دنیا کے وزیر باندہیر ہوتے ہیں کہ اس کے امور سلطنت میں اس کا

بوجھ اٹھانے اور ناکھ بٹانے ہیں)

والی (ہے) مالک و حاکم علی الاطلاق ہے۔ جو چاہے اور جیسا چاہے

(کے مگر)

بے مشیر (نہ کوئی اس کو مشورہ دینے والا۔ نہ وہ کسی کے مشورہ کا محتاج۔ نہ

کوئی اس کے ارادے سے اسے باز رکھنے والا۔ ولایت، ملکیت، مالکیت، حاکمیت

کے سارے اختیارات اسی کو حاصل۔ کسی کو کسی حیثیت سے بھی اس ذات پاک پر دسترس نہیں

ملک و حکومت کا حقیقی مالک کہ تمام موجودات اس کے تحت ملک و حکومت ہے اور اس

کی مالکیت و سلطنت دائمی ہے۔ جسے زوال نہیں)۔

حیات و کلام و سمیع و بصر و ارادہ و قدرت و علم (کہ اس

کے صفات ذاتیہ ہیں اور ان کے علاوہ، تکوین و تخلیق و رزاقیت یعنی مارنا، جلانا

صحت دینا، بیمار ڈالنا، غنی کرنا، فقیر کرنا۔ ساری کائنات کی ترتیب فرمانا اور ہر

چیز کو بہترین درجہ، درجہ بدرجہ، اس کی نظرت کے مطابق، کمال مقدار تک پہنچانا یا انہیں

ان کے مناسب احوال روزی رزق مہیا کرنا)

وغیر ما (صفات جن کا تعلق مخلوق سے ہے اور جنہیں صفات اضافیہ اور صفات

فعلیہ بھی کہتے ہیں) اور جنہیں صفات تخلیقی و تکوین کی تفصیل سمجھنا چاہیے۔ اور صفات سلبیہ

یعنی وہ صفات جن سے اللہ تعالیٰ کی ذات منزہ اور مرتبہ ہے مشاوردہ جاہل نہیں

عاجز نہیں، بے اختیار و بے بس نہیں۔ کسی کے ساتھ متحد نہیں جیسا کہ برف پانی میں

گھل کر ایک ہو جاتا ہے۔ عرض وہ اپنی صفات ذاتیہ۔ صفات اضافیہ اور

صفات سلبیہ)

تمام صفات کمال سے ازلا ابداً موصوف (ہے)

(اور جس طرح اس کی ذات قدیم ازلی ابدی ہے اس کی تمام صفات بھی قدیم

ازلی ابدی ہیں اور ذات و صفات باری تعالیٰ کے سوا سب چیزیں حادث و نو پیدا

یعنی پہلے نہ تھیں پھر موجود ہوئیں۔ صفات الہی کو جو مخلوق کہے یا حادث بتائے گمراہ

بے دین ہے)

(اس کی ذات و صفات) تمام شیون (تمام نقائص تمام کوتاہیوں) و شین

و عیب (ہر قسم کے نقص و نقصان) سے اول و آخراً بری۔

کہ جب وہ مجتمع ہے تمام صفات کمال کا۔ جامع ہے ہر کمال و خوبی کا، تو کسی

عیب، کسی نقص، کسی کوتاہی کا اس میں ہونا محال۔ بلکہ جس بات میں نہ کمال ہو نہ نقصان

وہ بھی اس کے لیے محال)

ذات پاک اس کی ضد و ضد (نظیر و مقابل)

شبیہ و مثل (مثلاً و مماثل)

کیفیت و کم (کیفیت و مقدار)

شکل و جسم و جہت و مکان و امد

(غایت و انتہا اور)

زمان سے منزہ

(جب عقیدہ یہ ہے کہ ذات باری تعالیٰ قدیم ازلی ابدی ہے اور اس کی تمام صفات بھی قدیم ازلی ابدی ہیں تو یہ بھی ماننا پڑے گا کہ وہ ان تمام چیزوں سے جو حادث ہیں یا جن میں مکانیت ہے یعنی ایک جگہ سے دوسری طرف نقل و حرکت۔ یا ان میں کسی قسم کا تغیر پایا جانا۔ یا اس کے اوصاف کا مستغیر ہونا۔ یا اس کے اوصاف کا مخلوق کی اوصاف کے مانند ہونا۔ یہ تمام امور اس کے لیے محال ہیں۔ یا یوں کہتے کہ ذات باری تعالیٰ ان تمام حوادث و حواجج سے پاک ہے جو خاصہ بشریت ہیں)

ذہ والد ہے نہ مولود

(نہ وہ کسی کا باپ ہے نہ کسی کا بیٹا کیونکہ کوئی اس کا جناس و ہم جنس نہیں اور چونکہ وہ قدیم ہے اور پیدا ہونا حادث و مخلوق کی شان۔) نہ کوئی شے اس کے جوڑ کی۔

(یعنی کوئی اس کا ہوتا کوئی اس کا عدیل نہیں۔ مثل و نظیر و شبیہ سے پاک ہے اور اپنی ربوبیت و الوہیت میں صفات عظمت و کمال کے ساتھ موصوف) اور جس طرح ذات کریم اس کی، مناسبت ذات سے متبرا اسی طرح صفات کمالیہ اس کی، مشابہت صفات سے معزاً۔ (اس کا ہر کمال عظیم اور ہر صفت عالی۔ کوئی مخلوق کیسی ہی اشرف و اعلیٰ جو اس کی شریک کسی حیثیت سے — کسی درجہ میں نہیں ہو سکتی)

مسلمان پر لا الہ الا اللہ ماننا، اللہ سبحانہ و تعالیٰ کو احد صمد، لا شریک لہ جانتا فرض اول و مدار ایمان ہے۔ کہ اللہ ایک ہے اس کا کوئی شریک نہیں۔

ذہ ذات میں کہ لا الہ الا اللہ (اللہ ہے جس کے سوا کوئی معبود نہیں)

ذہ صفات میں کہ لیس کشفہ شیخ۔ اس جیسا کوئی نہیں

ذہ اسماء میں کہ هلن تعلم لہ سیمیا کیا اس کے نام کا دوسرا جانتے ہو؟

ذہ احکام میں کہ ولا یشرک فی شکیبہ احداً (اور وہ اپنے حکم میں کسی کو شریک نہیں کرتا)

ذہ انفال میں کہ هل من مخالف غیر اللہ کیا اللہ کے سوا کوئی اور مخالف ہے۔

ذہ سلطنت میں کہ ولو یکن لہ شریک فی الملك اور بادشاہی میں کوئی اس

کا شریک نہیں۔

تو جس طرح اس کی ذات اور ذاتوں کے مشابہ نہیں۔ یوں اس کی صفات بھی

صفات مخلوق کے مماثل نہیں۔

اور یہ جو ایک ہی نام کا اطلاق اس پر اور اس کی کسی مخلوق پر دیکھا جاتا ہے

جیسے علیم، حکیم، حلیم، کریم، سمیع، بصیر اور ان جیسے اور، تو یہ محض لفظی موافقت

ہے۔ نہ کہ معنوی شریکت۔ اس میں حقیقی معنی میں کوئی مشابہت نہیں (لہذا مثلاً)

اوروں کے علم و قدرت کو

اس کے علم و قدرت سے (محض لفظی یعنی)

فقط ع۔ ل۔ م۔ ق۔ د، ر، ہ میں مشابہت ہے (نہ کہ شریکت معنوی)

اس (صوری و لفظی موافقت) سے آگے (قدم بڑھے تو)

اس کی نقلی تکبر (برتری و کبرائی)

کا سر پردہ، کسی کو بار نہیں دیتا (اور کوئی اس کی شاہی بارگاہ کے ارد گرد بھی

نہیں پہنچ سکتا۔ پرندہ و پل پر نہیں مار سکتا۔ کوئی اس میں دخل انداز نہیں)

تمام عزیزیں اس کے حضور پست۔

(فرشتے ہوں یا جن یا انسان یا اور کوئی مخلوق۔ کوئی بھی اس سے بے نیاز نہیں

سب اس کے فضل کے محتاج ہیں۔ اور زبان حال و قال سے اپنی پستیوں، اپنی احتیاجوں کے

معترف اور اس کے حضور مسائل۔ اس کی بارگاہ میں ٹامٹھ پھیلانے ہوئے اور ساری مخلوق تاس
چاہے وہ زمینی ہو یا آسمانی اپنی حاجتیں اور مرادیں اسی حق تعالیٰ سے طلب کرتی ہے)
اور سب بستیاں اس کے آگے نیست (نہ کوئی ہستی ہستی ، نہ کوئی وجود وجود)
كُلٌّ هَا لِكُلِّ اِلٰهٍ وَّجْهَةٌ

(بقاصر اس کے وجہ کریم کے لیے ہے باقی سب کے لیے ننا۔ باقی باقی۔ باقی نانی)
وجود واحد (اسی حق و قیوم ازلی ابدی)

موجود واحد (وہی ایک حق و قیوم ازلی ابدی)

باقی سب اعتبارات میں (اعتبار کیجیے تو موجود دور نہ محض معدوم)

ذرات الکان (یعنی موجودات کے ذرہ ذرہ) کو

اس کی ذات سے ایک نسبت بھولنا کیف ہے (نامعلوم کیفیت)

جس کے لحاظ سے من و تو (مادہ و ان ذات) کو

موجود و کائن کہا جاتا (اور ہست و بود سے تعبیر کیا جاتا) ہے۔

(اگر اس نسبت کا قدم درمیان سے اٹھالیں۔ بہت۔ نیست اور بود بنا بود ہو

جائے کسی ذرہ موجود کا وجود نہ رہے۔ کہ اس پرستی کا اطلاق روا ہو)

اور اس کے آفتاب وجود کا ایک پر تو (ایک ظل ایک عکس ایک شعاع

ہے کہ۔

کائنات کا ہر ذرہ نگاہ ظاہر میں جلوہ آرائیاں کرتا ہے۔

(اور اس تماشا گاہ عالم کے ذرہ ذرہ سے اس کی قدرت کا ط کے جلوے

ہو رہا ہیں)۔

اگر اس نسبت پر تو سے۔

(کہ ہر ذرہ کون و مکان کو، اس آفتاب وجود حقیقی سے حاصل ہے)

قطع نظر کی جائے (اور ایک لحظہ کو اس سے نگاہ ہٹالی جائے)

تو عالم ایک خواب پریشاں کا نام رہ جائے۔

ہو کا میدان۔ عدم بحت کی طرح سنان (محض معدوم و کسر ویران) تو مرتبہ

وجود میں صرف ایک ذات حق ہے باقی سب اسی کے پر تو وجود سے موجود ہیں۔ مرتبہ

کون میں نور امدی آفتاب ہے اور تمام عالم اس کے آئینے۔ اس نسبت فیضان کا

قدم، درمیان سے نکال لیں تو عالم دفعۃً فنائے محض ہو جائے کہ اسی نور کے متعدد

پرتوں نے بے شمار نام پائے ہیں۔ ذات باری تعالیٰ واحد حقیقی ہے۔ تغیر و اختلاف کو

اصل اس کے سرا پرہ عزت کے گرد بار نہیں۔ پر مظاہر کے تعدد سے یہ مختلف صورتیں،

بے شمار نام، بے حساب آثار پیدا ہیں۔ نور احدیت کی تابش غیر محدود ہے۔ اور

چشم جسم و چشم عقل دونوں وہاں نابینا ہیں۔ اور اس سے زیادہ، بیان سے باہر،

عقل سے وراء ہے)

موجود واحد ہے نہ وہ واحد جو چند (البعض و اجزاء) سے مل کر مرکب ہوا۔

(اور شئی واحد کا نام اس پر روا ٹھہرا۔)

نہ وہ واحد جو چند کی طرف تحلیل پائے

(جیسا کہ انسان واحد یا شئی واحد کہ گوشت پرست و خون و استخوان وغیر ما اجزاء

و البعض سے ترکیب پا کر مرکب ہوا اور ایک کہلایا۔ اور اس کی تحلیل و تجزی اور تجزیہ۔

انہیں اعضاء و اجزاء و البعض کی طرف ہو گا جن سے اس نے ترکیب پائی اور مرکب

کہلایا۔ کہ یہی جسم کی شان ہے۔ اور ذات باری تعالیٰ عز و شانہ جسم و جسمانیات سے

پاک و منزہ ہے)

نہ وہ واحد۔ جو بہ تہمت حلول عینیت

(کہ اس کی ذات قدسی صفات پر یہ تہمت لگائی جائے کہ وہ کسی چیز میں حلول

کیے ہوئے یا اس میں سمائی ہوئی ہے یا کوئی چیز اس کی ذات احدیت میں حلول کیے ہوئے اور اس میں پیوست ہے اور یوں معاذ اللہ وہ

ادج وحدت (وحدانیت و کیتائی کی رفعتوں) سے
حقیقی انینیت (دوئی اور اشتراک کی پستیوں میں اتر)

اُئے۔ هو ولا موجود الا هو

آیتہ کریمہ سبحانہ و تعالیٰ عما یشرکون

(پاکی اور برتری ہے اسے ان شرکیوں سے۔)

جس طرح شرک فی اللہ الوہیت کو رد کرتی ہے۔

(اور بتاتی ہے کہ خداوند قدوس کی خدائی اور اس معبود برحق کی الوہیت و ربوبیت میں کوئی شریک نہیں۔ هُوَ الَّذِي فِي السَّمَاءِ إِلَهٌ دَنِي الْأَرْضِ إِلَهٌ - وہی آسمان والوں کا خدا اور وہی زمین والوں کا خدا۔ تو نفس الوہیت و ربوبیت میں کوئی اس کا شریک کیا ہوتا؟ اس کی صفات کمال میں بھی کوئی اس کا شریک نہیں۔ لیس کمثلہ سنیہی اس جیسا کوئی نہیں)

یونہی (یہ آیتہ کریمہ) اشتراک فی الوجود کی نفی فرماتی ہے۔

رتو اس کی ذات بھی مستزہ اور اس کی تمام صفات کمال بھی میرا ان تمام نالائق امور سے جو اہل شرک و جاہلیت اس کی جانب منسوب کرتے ہیں۔ حق یہ ہے کہ وجود اسی ذات برحق کے لیے ہے۔ باقی سب ظلال و پر تو۔

س

غیر تش غیر در جہا نہ گذاشت

لا حرم عین جملہ معنی شد

(اور وحدت الوجود کے جتنے معنی اور جس قدر مفاہیم، عقل میں آسکتے ہیں وہ یہی ہیں کہ وجود واحد، موجود واحد، باقی سب اسی کے مظاہر اور آئینے کہ اپنی حد ذات میں اصلاً وجود و ہستی سے بہرہ نہیں رکھتے۔ اور حاش ثم حاش۔ یہ معنی ہرگز نہیں کہ من و تو، ماد و ثما، این و آن، ہر شے خدا ہے۔ یہ اہل اتحاد کا قول ہے جو ایک فرقہ کا قول کا ہے۔ اور پہلی بات مذہب ہے اہل توحید کا۔ کہ اہل اسلام و صاحب ایمان حقیقی ہیں)

عقیدہ ثانیہ

سب سے اعلیٰ، سب سے اولیٰ

بائیں ہم

(کہ اس کی ذات کریم، دوسری ذوات کی مناسبت سے معرا ہے اور اس کی صفات عالیہ اوروں کی صفات کی مشابہت سے مبرا) اس نے اپنی حکمت کاملہ (ورحمت شامل) کے مطابق عالم (یعنی ماسوی اللہ) کو جس طرح وہ (اپنے علم قدیم ازلی سے) جانتا ہے۔ ایجاد فرمایا

رتمام کائنات کو خلقت وجود بخشا۔ اپنے بندوں کو پیدا فرمایا انھیں، کان، آنکھ، ہاتھ، پاؤں، زبان وغیرہ عطا فرمائے اور انھیں کام میں لانے کا طریقہ الہام فرمایا۔ پھر اعلیٰ درجہ کے شریف جوہر، یعنی عقل سے ممتاز فرمایا۔ جس نے تمام حیوانات پر انسان کا مرتبہ بڑھایا۔ پھر لاکھوں باتیں ہیں جن کا عقل اور اک نہیں کر سکتی تھی۔ لہذا انبیاء بھیج کر کتابیں اتار کر، ذرا ذرا سی بات بتادی۔ اور کسی کو عذر کی کوئی جگہ باقی نہ چھوڑی اور مکلفین کو

(جو تکلیف شرعی کے اہل، اور وہی کے خطاب کے قابل، بائع مائل ہیں)

اپنے فضل و عدل سے دو فرقے کر دیا

قَدَرْتَنِي فِي الْجَنَّةِ (ایک جنتی دنیا جی، جس نے حق قبول کیا)

قَدَرْتَنِي فِي الْجَنَّةِ (دوسرا جہنمی دنا لک، جس نے قبول حق سے جی چرایا) اور جس طرح پر تو وجود (موجود حقیقی صل جلالہ)

سے سب نے بہرہ پایا (اور اسی اعتبار سے وہ سبست و موجود کہلایا)

اسی طرح فریق جنت کو، اس کے صفات کمالیہ سے نصیبہ خاص ملا۔

(زیادہ آخرت میں اس کے لیے فوز و فلاح کے دروازے کھلے اور علم و فضل خاص کی

دونوں سے اس کے دامن مہرے)

دبستان (مدرسہ) عَلَّمَكَ مَا لَمْ تَكُنْ تَعْلَمُ

(اور دارالعلوم عَلَّمَ الْإِنْسَانَ مَا لَمْ يَعْلَمْ)

میں تعلیم فرمایا (کہ جو کچھ وہ نہ جانتا تھا اسے سکھایا پھر)

وَكَانَ فَضْلُ اللَّهِ عَلَيْكَ عَظِيمًا نے اور رنگ آمیزیاں کیں۔

ذکر اللہ تعالیٰ کا فضل عظیم اس پر جلوہ گستر بنا۔ مولائے کریم نے گونا گوں نعمتوں

سے اسے نوازا۔ بے شمار فضائل و محاسن سے اسے سنوارا۔ قلب و قالب، جسم و جاں، ظاہر و

باطن کو ذائل اور حضائل قبیحہ مذمومہ سے پاک صاف اور محامد و اخلاق حسنہ سے اسے آراستہ

دیجایا۔ اور قربت خداوندی کی راہوں پر اسے ڈال دیا)

اور یہ سب تصدق (صدقہ و طغیل)

ایک ذات جامع البرکات کا تھا جسے اپنا محبوب خاص فرمایا۔

(مرتبہ محبوبیت کبریٰ سے سرفراز فرمایا کہ تمام خلق حتیٰ کہ نبی و مرسل و ملک مقرب

جو یا تھے رضائے الہی ہے اور وہ ان کی رضا کا طالب)

مرکز دائرہ (کن) دائرہ مرکز کاف و نون بنایا

اپنی خلافت کا ملا کا

خلعت رفیع المنزلت۔ اس کے تمامت موزوں پر سجایا۔

کہ تمام افراد کائنات، اس کے ظل ظلیل (سایہ ممدود و رفت) اور ذیل حبیل (دامن مجبور رحمت) میں آرام کرتے ہیں۔

اعظم مقربین کہ اس کی بارگاہ عالی جاہ میں قرب خاص سے مشرف ہیں (ان) کو (مجھی) جب تک اس ماسن جہاں (پناہ گاہ کون و مکان) سے تو سکل نہ کریں۔

(انھیں اس کی جناب والا میں وسیلہ نہ بنائیں)

بادشاہ (حقیقی عزائم و جل مجدہ) تک پہنچنا ممکن نہیں

کنجیاں، خزان علم و قدرت

تبریر و تصرف کی، اس کے ہاتھ میں رکھیں۔

عظمت والوں کو نہ پارے (چاند کے ٹکڑے۔ روشن تارے)

اور اس کو اس نے آفتاب عالم تاب کیا۔

کہ اس سے اقتباس انوار کریں

(عرفان و معرفت کی روشنیوں سے اپنے دامن بھریں)

اور اس کے حضور انا زبان پر

(اور اپنے فضائل و محاسن، ان کے مقابل، شمار میں) نہ لائیں

اس (محبوب اجل و اعلیٰ) کے سلسلہ پر وہ عزت و اجلال کو،

وہ عزت و رفعت بخشی کہ عرش عظیم جیسے ہزاراں ہزار

اس میں یوں گم ہو جائیں جیسے

بیدائے ناپیدا کنار (وسیع و عریض بیابان جس کا کنارہ نظر نہ آئے اس)

میں ایک شلنگ ذرہ کم مقدار

(کہ لقمہ و دق صحرا میں، اس کی اڑان کی کیا وقعت اور کیا قدر و منزلت)

علم وہ وسیع و غزیرہ (کثیر در کثیر) عطا فرمایا کہ

علوم اولین و آخرین، اس کے بحر معلوم کی نہریں،

یا جو شش فیوض کے چھینٹے قرار پائے

(شرق تا غرب، عرش تا فرش انھیں دکھایا۔ ملکوت السموات و الارض کا شاہد

بنایا۔ روز اقل سے روز آخر تک کار سب ماکان و مایکون انھیں بتایا۔)

ازل سے ابد تک، تمام غیب و شہادت (فائز و حاضر) پر اطلاع تام

(و آگاہی تمام انھیں) حاصل۔ الا ماشاء اللہ۔

(اور ہنوز ان کے احاطہ علم میں وہ ہزار در ہزار، بے حدود بے کنار سمندر لہلہ رہے

میں جن کی حقیقت وہ جانیں یا ان کا عطا کرنے والا۔ ان کا مالک و مولیٰ جل و علا)

بصر (و نظر) وہ محیط (اور اس کا احاطہ اتنا بسیط)

کہ شش جہت (بیں و پیش، چپ و راست، زیر و بالا)

اس کے حضور (ان کی نگاہوں کے روبرو، ایسے میں جیسے)

جہت مقابل (کہ بصارت کو ان پر اطلاع تام حاصل)

دنیا اس کے سامنے اٹھالی۔

کہ تمام کائنات تا برزخ قیامت، آن و آمد میں پیش نظر

(تو وہ دنیا کو اور جو کچھ دنیا میں قیامت تک ہونے والا ہے سب کو ایسے

دیکھ رہے ہیں جیسے اپنی ہتھیلی کو، اور ایمانی نگاہوں میں، نہ یہ قدرت الہی پر دشوار

نہ عزت و وجاہت انبیاء کے مقابل بسیر)

سمیع والا کے نزدیک

پانچ سو برس راہ کی صدا، جیسے کان پڑھی آواز ہے۔

اور (بظاہر) قادر مطلق (قدرت و اختیارات) کا تو کیسا پوچھنا؟

کہ قدرت قدیر علی الاطلاق جل و جلالہ کی نمونہ و آئینہ ہے۔

عالم علوی و سفلی (انظار و اطراف زمین و آسمان) میں اس کا حکم جاری۔

فرما زوائی کن کو اس کی زباں کی پاسداری۔

مردہ کو قم کہیں (کہ حکم الہی کھڑا ہو جا تو وہ) زندہ۔

اور چاند کو اشارہ کریں (تو) غوراً دو پارہ ہو۔

جو (یہ) چاہتے ہیں خدا وہی چاہتا ہے۔

کہ یہ وہی چاہتے ہیں جو خدا چاہتا ہے۔

مشورۂ خلافت مطلقہ (تامتہ، عامتہ، شاملہ، کاملہ) و تفویض تامہ (کا فرمان شاہی)

ان کے نام نامی (اسم گرامی) پر پڑھا گیا۔

اور سکہ و خطبہ ان کا علماء اِدنیٰ سے عالم بالذات تک جاری ہوا۔

تو وہ اللہ عزوجل کے نائب مطلق ہیں اور تمام ماسوی اللہ، تمام عالم ان کے تحت

تصرف ان کے زیر اختیار، ان کے سپرد کہ جو چاہیں کریں جسے جو چاہیں دیں۔ اور جس

جو چاہیں واپس لیں۔ تمام جہان میں کوئی ان کا حکم پھیرنے والا نہیں اور ہاں کوئی کیونکر،

ان کا حکم پھیر سکے کہ حکم الہی کسی کے پھیرے نہیں پھرتا۔

تمام جہان ان کا محکوم اور تمام آدمیوں کے وہ مالک، جو انھیں اپنا مالک نہ جانے

علامتِ مُنتہ سے محروم، ملکوت السموات والارض ان کے زیر فرمان۔ تمام زمین ان

کی ملک اور تمام جنت ان کی جاگیر)

دنیا و دین میں جو جسے ملتا ہے ان کی بارگاہِ عرشِ اشتباہ ہے ملتا ہے۔

جنت و نار کی کئیال دستِ اقدس میں دسے دی گئیں۔ رزق و خیر اور ہر قسم

کی عطائیں حضور ہی کے دبار سے تقسیم ہوتی ہیں۔ دنیا و آخرت سنو ہی کی عطا کا ایک

حصہ ہے۔

فَاتَّ مِنْ جُودِكَ السُّنْبَا وَخَرَّتْهَا

تو تمام ماسوی اللہ نے جو نعمت، دنیاوی و اخروی، جسمانی یا روحانی، چھوٹی یا

بڑی پائی انھیں کے دستِ عطا سے پائی۔ انھیں کے کرم، انھیں کے طفیل انھیں

کے واسطے سے ملی۔ اللہ عطا فرماتا ہے۔ اور ان کے ماتحتوں ملائمت سے اور بالآباد

تک ملتا ہے گا جس طرح دین و ملت، اسلام و سنت، صلاح و عبادت، زہد و طہارت

اور علم و معرفت، ساری دینی نعمتیں ان کی عطا فرمائی ہوئی ہیں۔ یونہی مال و دولت، شغل و

عزت و رفعت اور فرزند و عشرت یہ سب دنیاوی نعمتیں بھی انھیں کے دستِ اقدس سے ملی ہیں۔

قال الرضا

بے ان کے واسطے کے خدا کچھ عطا کرے

حاشا غلط غلط، یہ ہوں بے نصبر کی ہے

وقال الفقیر

بے ان کے توسل کے، مانگے بھی نہیں ملتا

بے ان کے توسط کے، پرستش ہے دشمنوائی

وہ بالادستِ حاکم کہ تمام ماسوی اللہ، ان کا محکوم

اور ان کے سوا عالم میں کوئی حاکم نہیں۔

(ملکوت السموات والارض میں ان کا حکم جاری ہے۔ تمام مخلوق الہی کو، ان

کے لیے حکم اطاعت و فرمانبرداری ہے۔ وہ خدا کے ہیں اور جو کچھ خدا کا ہے۔ سب

ان کا ہے۔

میں تو مالک ہی کہوں گا کہ جو مالک کے جیب

یعنی محبوب و محب میں نہیں، میرا، تیرا

(جو سر ہے ان کی طرف بھکا ہوا اور جو ماتھے ہے وہ ان کی طرف پھیلا ہوا)

سب ان کے محتاج اور وہ خدا کے محتاج
(وہی بارگاہ الہی کے وارث ہیں اور تمام عالم کو انہیں کی وساطت سے ملتا ہے)

قرآن عظیم ان کی مدح و ستائش کا دفتر (اور)

نام ان کا ہر جگہ نام الہی کے برابر ہے

ورقنا لک ذکرک کا ہے سایہ تجھ پر

ذکر اونچا ہے ترا، بول ہے بالائیرا

احکام شرعیہ۔ شریعت کے فرماں، اور انہی سب ان کے قبضہ میں سب

ان کے سپرد جس بات میں جو چاہیں۔۔۔۔۔ اپنی طرف سے حکم فرمادیں وہی شریعت

ہے جس پر جو چاہیں حرام فرمادیں۔ اور جس کے لیے جو کچھ چاہیں حلال کر دیں اور جو فرض

چاہیں معاف فرمادیں وہی شرع ہے۔

غرض وہ کارخانہ الہی کے ممتاز کُل میں۔ اور خدوان عالم اس کے دست نگر محتاج

(وہ کون؟) اعفی سید المرسلین (رہبر رہبروں)

غائم النبیین (غائم پیغمبروں) رحمة للعالمین (رحمت ہر دو جہاں)

شفیع المذنبین (شافع خطاکاروں) ان

قائد القہر المجہولین (ماری نصیحاں و رہنماں جہتاں)

سوا اللہ المکون (رب العزت کا راز مہربان)

ذری اللہ المخذون (خزانہ الہی کا سوتی، قیمتی و پرشیدہ)

سؤد القلوب المخذون (ٹوٹے دلوں کا سہارا)

عالم ما آت و ما یكون (ماضی و مستقبل کا واقف کار)

تاج الانقیاء (نیکی کاروں کے سر کا تاج)

نبی الانبیاء (تمام نبیوں کا سر تاج)

مَحَمَّدٌ (الْمُصْطَفَى) رَسُولِ رَبِّ الْعَالَمِينَ

صَلَّى اللَّهُ تَعَالَى عَلَيْهِ وَعَلَى آلِهِ وَصَحْبِهِ وَبَارَكَ وَسَلَّمَ (إِلَى يَوْمِ الدِّينِ)

بائیں ہمہ (فضائل جمیلہ و فرائض جلیلہ و محاسن حمیدہ و محامد محمودہ وہ)

خدا کے بندہ و محتاج ہیں

(اور تَسْتَلُّهُ مَنْ فِي السَّمَوَاتِ وَالْأَرْضِ کے مصداق)

حَاشَ لِلَّهِ كَمَا عَيَّنْتِ يَامَثَلِثِ كَاكْغَمَانِ (تو گمان)

(یہ وہم بھی کہ ان کی ذات کریم، ذات الہی شانہ کی میں یا اس کے مثل و

مماثل یا شبیہ و نظیر ہے)

کافر کے سوا، مسلمان کو ہو سکے۔

خزانہ قدرت میں ممکن (و حادث و مخلوق) کے لیے جو کمالات

مقصود تھے (تصور و گمان میں آسکتے تھے یا آسکتے ہیں) سب پائے۔

کہ دوسرے کو ہم عنانی (و ہم سری اور ان مراتب رفیعہ میں برابری) کی مجال نہیں

مگر دائرہ عبودیت و افتقار (بندگی و احتیاج) سے

قدم نہ بڑھا، نہ بڑھا کے۔ أَلْعِظَمَةُ لِلَّهِ

خدا نے تعالیٰ سے ذات و صفات میں مشابہت (و مماثلت) کیسی۔

(اس سے مشابہ و مماثل ہونے کا شبہ بھی اس قابل نہیں کہ مسلمان کے دل ایمان

منزل میں اس کا خطرہ گذر سکے۔ جب کہ اہل حق کا ایمان ہے کہ حضور اقدس سرور عالم،

عالم اعلم صلی اللہ تعالیٰ علیہ وآلہ و اصحابہ و بارک و سلم، ان احسانات الہی کا جو بارگاہ الہی

سے ہر آن، ہر گھڑی، ہر لحظہ، ہر لمحہ ان کی بارگاہ بیکس پناہ پر مبدول رہتی ہے۔ ان

العدلات اور ان)

نعمائے خداوندی کے لائق جو شکر و ثنا ہے اسے پورا پورا بجا نہ ل سکے۔

نہ ممکن کہ بجالائیں

کہ جو شکر کریں وہ بھی نعمتِ آخر

موجب شکر دیگر الاملا نہایۃ لہ

نعوذ انضال خداوندی (ربانی نعمتیں اور بخششیں خصوصاً آپ پر بغیر متناہی ہیں۔

ان کی کوئی حدود نہایت نہیں۔ انھیں کوئی گنتی و شمار میں نہیں لاسکتا)

قال اللہ تعالیٰ وَالْآخِرَةُ خَيْرٌ لَّكَ مِنَ الْاُولٰٓئِ

(اے نبی بے شک ہر آنے والا لمحہ، تمھارے لیے، گزرے ہوئے لمحے سے بہتر ہے اور

ساعت بساعت آپ کے مراتب رفیعہ، ترقیوں میں ہیں)

ترتیب "قاب قوسین اودان فی" کا پایا۔

(اور یہ وہ منزل ہے کہ نہ کسی نے پائی اور نہ کسی کے لیے ممکن ہے اس تک سائی

وہ خود ارشاد فرماتے ہیں کہ شبِ اسری مجھے میرے رب نے اتنا نزدیک کیا کہ مجھ میں اور اس

میں دو کمانوں بلکہ اس سے کم کا فاصلہ رہ گیا)

قسم کھانے کو فرق کا نام رہ گیا

کمان اسکاں کے جھوٹے نقطو! تم اذلِ آخر کے پھیر میں ہو

محیط کی چال سے تو پوچھو کہ ہر سے آئے، کہ ہر گئے تھے

دیدار الہی بچشمِ سرور دیکھا۔ کلام الہی بے واسطہ سنا

(بدنِ اقدس کے ساتھ۔ بیداری میں اور یہ وہ قربِ خاص ہے کہ کسی نبی مرسل و ملک

مقرب کو بھی نہ کبھی حاصل ہوا اور نہ کبھی حاصل ہو)

محلِ سیلی (ادراک سے ماوراء) کہ دروں منزل سے کروڑوں منزل (دور)

(اور) غرورِ درہ میں (عقلِ نکتہ دان، دقیقہ شناس) دنگ ہے۔

(کوئی جانے تو کیا جانے اور کوئی خبر دے تو کیا خبر دے)۔

نیاسماں ہے نیارنگ ہے

(ہوش و حواس، ان دسحتوں میں گم اور دامنِ نگاہ تنگ)

قرب میں بُعد (نزدیکی میں دوری)

بُعد میں قُرب (دوری میں نزدیکی)

دصل میں ہجر (وصال میں فرقت)

ہجر میں دصل (فرقت میں وصال)

(عجیب گھڑی تھی کہ دصل و فرقت جنم کے پھڑے گلے لے تھے)

(عقل و شعور کو خود اپنا شعور نہیں۔ دست و پابستہ، خود گم کردہ حواس ہے۔ ہوش و

خرد کو خود اپنے لالے پڑے ہیں۔ وہم و گمان دور ہیں تو کہاں تک پہنچیں۔ ٹھوکر

کھائی اور گرے

سراخ این دمتی کہاں تھا۔ نشانِ کیفِ والی کہاں تھا

نہ کوئی راہی، نہ کوئی ساقی، نہ سنگِ منزل، نہ مرطے تھے

(جس راز کو اللہ جل شانہ ظاہر نہ فرمائے بے بتائے کس کی سمجھ میں آئے اور کسی وقار

کی کیا مجال کہ درونِ خانہ خاص تک قدم بڑھائے)

گوہرِ شنادر دریا (گو یا موتی پانی میں تیرتا ہے)

مگر (یوں کہ) صدف (یعنی سیپی) نے وہ پردہ ڈال رکھا ہے۔

کرم سے آشنا نہیں (قطرہ توفیقہ۔ نخی سے بھی بہرہ ور نہیں)

اے جاہلِ نادان! علم (وکنہ حقیقت) کو علمِ دالے پر چھوڑ

اور اس میدانِ دشوارِ جولان سے

(جس سے سلامتی سے گزر جانا، جوئے شیر لانا ہے اور سخت مشقتوں میں پڑنا)

سمنہ بیان (کلام و خطاب کی تیز و طرار سواری) کی عنان (باگ ڈور) موڑ

(اس والا جناب کی رفعتوں، منزلتوں اور قوتوں کے اظہار کے لیے)

زبان بند ہے پر اتنا کہتے ہیں کہ

خلق کے آقا ہیں، خالق کے بندے

عبادت (و پرستش) ان کی کفر (اور ناقابل معافی حرم)

اور بے ان کی تعظیم کے جبط (رب باد۔ ناقابل اعتبار۔ منہ پر مار دیے جانے

کے قابل)

ایمان ان کی محبت و عظمت کا نام

(اور فعل تعظیم، بعد ایمان، ہر فرض سے مقدم)

اور سلمان وہ جس کا کام ہے، نام خدا کے ساتھ، ان کے نام پر تمام

وَالسَّلَامُ عَلَىٰ خَيْرِ الْأَنْبِيَاءِ وَالآلِ وَالْأَصْحَابِ عَلَى السَّلَامِ

عقیدہ ثالثہ

صدر نشینانِ بزمِ عز و جہا

اس جناب عرشِ قباب کے بعد

(جن کے قبۃ الطہر اور گنبد انور کی رفعتیں، عرش سے ملتی ہیں)

مرتبہ اور انبیاء و مرسلین کا ہے صلوات اللہ وسلامہ علیہم اجمعین

کہ باہم ان میں تفاضل (اور بعض کو بعض پر فضیلت)

مگر ان کا غیر، گو کسی مرتبہ دلالت تک پہنچے۔

فرشتہ ہو (اگرچہ مقرب) خواہ آدمی۔

صحابی ہو خواہ اہل بیت (اگرچہ مکرم تر و معظم ترین)

ان کے درجے تک (اس غیر کو) وصول محال۔

جو قرب الہی انھیں حاصل، کوئی اس تک فائز نہیں۔

اور جیسے یہ خدا کے محبوب، دوسرا ہرگز نہیں۔

یہ وہ صدر (و بالا) نشینانِ بزمِ عز و جہا ہیں۔

(اور والا مقامانِ مغل عزت و وجاہت اور قربان حضرت عزت)

کہ رب العالمین تبارک و تعالیٰ خود ان کے مولیٰ و سرور

(نبی محنتار علیہ الصلوٰۃ والسلام الی یوم القرار) کو حکم فرماتا ہے۔

اولئک الذین ھدی اللہ فہمذآھم اقتداۃ

(اللہ، اللہ! کوئی کیا اندازہ کر سکتا ہے اس مقدس ذات، برگزیدہ صفات کا جسے اس کے رب تبارک و تعالیٰ نے، محامد جمیلہ، محاسن جلیلیہ، اخلاق حسنہ، خصائل محمودہ سے نوازا۔ اسے اقدس پر محبوبیت کبریٰ کا تاج والا ابہتاج رکھا۔ جسے خلافت عظمیٰ کا خلعت والا تہمت پہنایا۔ جس کے طینل ساری کائنات کو بنایا جس کے فیوض و برکات کا دروازہ، تمام ماسوی اللہ کو دکھایا۔)

(انہیں سے یہ خطاب فرمایا کہ)

یہ وہ ہیں جنہیں خدا نے ماہ دکھائی، تو تو ان کی پیروی کرو

اور فرماتا ہے قَاتِلِحْ مِلَّةَ اِبْرٰهٖمَ حَیثُمَا

تو پیروی کر شریعت ابراہیم کی۔ جو سب ادیان باطلہ سے کنارہ کش ہو کر دین حق کی طرف تھک آیا۔

(غرض انبیاء و مرسلین علیہم الصلوٰۃ والسلام اللی یوم الدین میں سے، ہر نبی، ہر رسول، بارگاہ عزت جل مجدہ میں بڑی عزت و وجاہت والا ہے اور اس کی شان بہت رفیع۔ ولہذا ہر نبی کی تعظیم فرض میں بلکہ اصل جملہ فرائض ہے اور) ان کی ادنیٰ توہین مثل تہید المرسلین صلی اللہ علیہ وسلم۔ کفر قطعی (ان میں سے کسی کی تکذیب و تمقیص، کسی کی امانت، کسی کی بارگاہ میں ادنیٰ گستاخی ایسے ہی قطعاً کفر ہے جیسے خود حضور صلی اللہ علیہ وسلم کی جناب پاک میں گستاخی و دریدہ دہنی والیجاذ بال اللہ تعالیٰ)

اور کسی کی نسبت، صدیق ہوں خواہ مرضی رضی اللہ عنہما

ان (حضرات قدسی صفات) کی خادمی و عاشیہ برداری۔

(اطاعت و فرمانبرداری کہ یہ ان کے پیش خدمت و اطاعت گزار ہیں، اس سے بڑھا کہ (افضلیت و برتری درکنار) دعویٰ ہم سہری۔

(کہ یہ بھی مراتب رفیعہ اور ان کے درجات عالیہ میں ان کے ہمسر و برابر ہیں)

محض بے دینی (الحاد و زندگی بے)

جس نگاہ اجلال و توقیر (تکریم و تعظیم) سے انہیں دیکھنا فرض

(ہے اور دائمی فرض)

حاشا کہ اس کے سو جتنے سے ایک حصہ (بیلہ) دوسرے کو دیکھیں

آخر نہ دیکھا کہ صدیق و مرتضیٰ رضی اللہ تعالیٰ عنہما

جس سرکار ابد قرار (دستبرہ کار) کے غلام ہیں، اسی کو حکم ہوتا ہے

ان کی راہ پر چل اور ان کی اقتداء سے نہ نکل

(تا بہ دیگران چہ رسد

لئے عقل خبردار! یہاں مجال دم زدن نہیں)

عقیدہ رابعہ

اعلیٰ طبقہ، ملائکہ مقربین

ان (انبیاء و مرسلین علیہم الصلوٰۃ والسلام) کے بعد اعلیٰ طبقہ ملائکہ مقربین کا ہے

مثلاً ساداتنا و مولینا (مثلاً ہمارے سرداروں اور پیش رو مددگاروں میں سے حضرت

جبرائیل (جن کے ذمہ پیغمبروں کی خدمت میں وحی الہی لانا ہے)

حضرت میکائیل (جو پانی برسانے اور مخلوق خدا کو روزی پہنچانے پر مقرر ہیں)

و (حضرت) اسرافیل (جو قیامت کو صور بھونکیں گے)

و (حضرت) عزرائیل (جنہیں قبض ارواح کی خدمت سپرد کی گئی ہے)

و جملہ (یعنی صالحان) عرش جلیل صلوات اللہ وسلامہ علیہم اجمعین۔

ان کے ملو شان و رفعت مکان (شوکت و عظمت اور عالی مرتبت) کو بھی کوئی

ولی نہیں پہنچتا (خواہ کتنا ہی مقرب بارگاہ احدیت ہو)

اور ان کی جناب میں گستاخی کا بھی بعینہ وہی حکم

(جو انبیاء و مرسلین کی رفعت پناہ بارگاہوں میں گستاخی کا ہے کہ کفر قطعی ہے)

(ان ملائکہ مقربین میں بالخصوص)

جبرئیل علیہ السلام مِنْ وَجْهِ رَسُولِ اللَّهِ صَلَّى اللَّهُ عَلَيْهِ وَسَلَّمَ کے اساتذہ ہیں

۱۷۰ قال الامام الفخر الرازی وقوله شديد العقوى - فيه فوائد الادلج ان مدح العلم باقى آتى

قال تعالى علمه شديد العقوى

(لکھایا ان کو یعنی سید عالم صلی اللہ علیہ وسلم کو سخت قوتوں والے طاقتور نے،
یعنی جبرائیل علیہ السلام نے جو قوت و اجلال خداوندی کے منظر اہم قوت جہانی و نقل و نقل
کے اعتبار سے کامل۔ وحی الہی کے بارے میں متحمل، چشم زدن میں، مددۃ المنجی تک پہنچ جانے
والے جنگی دانش مندی اور فراست ایمانی کا یہ عالم کہ تمام انبیائے کرام علیہم الصلوٰۃ والسلام
کی بارگاہوں میں وحی الہی لے کر نزول اجلال فرماتے اور پوری دیانتداری سے اس امانت کو
ادا کرتے رہے)

پھر وہ کسی کے ساتھ گیا ہوں گے

جسے ان کا استاذ بنائیے اسے سرور عالم صلی اللہ علیہ وسلم کا استاذ الاستاذ مٹھہر ایسے

یہ وہی ہیں جنہیں حق تبارک و تعالیٰ رسول کریم مکین امین فرماتا ہے۔

(کہ وہ عزت والے مالک عرش کے حضور بڑی عزت والے ہیں ملا اعلیٰ کے مقتداء
کہ تمام ملائکہ ان کے اطاعت گزار و فرماں بردار، وحی الہی کے امانت دار، کہ ان کی
امانت میں کسی کو مجال حرف زدن نہیں پیام رسانی وحی میں۔ اسکان نہ سہو کا۔ نہ کسی غلط فہمی
و غلطی کا اور نہ کسی سہل پسندی اور غفلت کا۔ منصب رسالت کے پوری طرح متحمل، اسرارہ
انوار کے ہر طرح محافظ۔ فرشتوں میں سب سے اونچا ان کا مرتبہ و مقام اور قرب قبول
پر فائز الام۔ وہ صاحب عزت و احترام کہ)

و بقیہ حاشیہ > مدح المتعلم فلو قال علمه جبرائیل ولم یصفہ ما کان یحصل للنبی صلی اللہ علیہ
وسلم بہ بفضیلة ظاہرة الثانیہ ہی ان فیہ رداعلیہ جو حدیث قالوا اسطیر الاولین سمعھا اذت سفرا
الی الشام فقال لہو لعل احد من الناس بل معلومہ شد یل العقوی الخ و لہذا قال الامام احمد رضا
ما قال وہ حق ثابت۔ و اللہ اعلم۔ العبد محمد خلیل عفی عنہ >

نبی صلی اللہ علیہ وسلم کے سوا دوسرے کے خادم نہیں۔
(اور تمام مخلوقات میں، حضور صلی اللہ علیہ وسلم کے علاوہ کوئی اور ان کا مخدوم
مطاع نہیں۔ اور جنگ بدر میں فرشتوں کی ایک جمیت کے ساتھ، حضور کے لشکر کا ایک
سپاہی بن کر شامل ہونا مشہور زبانِ روزِ خاص و عام)

اکابر صحابہ و اعظم اولیاء کو (کہ واسطہ نزولِ برکات میں)

اگر ان کی خدمت (کی دولت) ملے دو جہاں کی فخر و سعادت جائیں

پھر یہ کس کے خدمت گار یا غاشیہ برادر ہوں گے۔

(اور سید عالم صلی اللہ تعالیٰ علیہ وسلم تو بادشاہ کون و مکان، مخدوم و مطاع

برادر جہاں ہیں۔

صلی اللہ علیہ وسلم اجمعین و بارک وسلم

عقیدہ خامسہ

اصحاب سید المرسلین و اہل بیت کرام

ان ملائکہ مرسلین و سادات فرشتگان مقررین (کے بعد

بڑی عزت و منزلت اور قرب قبولِ اہدیت پر فائز)

اصحاب سید المرسلین صلی اللہ علیہ وسلم اجمعین میں۔

اور ان میں حضرت بتول، حجر پارہ رسول

خاتونِ جاں، بانوی جہاں۔ سیدۃ النساء فاطمہ زہرا (شامل)

اور اس دو جہاں کی آقا زادگی کے دونوں شہزادے۔

عرشِ اعظم) کی آنکھ کے دونوں تارے

چرخِ سیادت (آسمانِ کرامت) کے مہ پارے۔

باغِ تطہیر کے پیارے پھول

دونوں قرۃ العین رسول

امامینِ کریمین (مادیانِ باکرامت و باصفا)

سعیدین شہیدین (نیک بخت و شہیدانِ جفا)

تقیین نقیبتین (پاک دامن، پاک باطن)

نیرین (قرین۔ آفتابِ رخ و ماہتابِ رو)

طاہرین (پاک سیرت، پاکیزہ نحو)

ابو محمد (حضرت امام) حسن و ابو عبد اللہ (حضرت امام) حسین۔

اور تمام مادرانِ اُمت

بانوانِ رسالت (اُتبات المؤمنین۔ ازواجِ مطہرات)

علیٰ المصطفیٰ و علیہم کلہم السلام و التیمۃ (ان صحابہ کرام کے ذمہ میں داخل)

کہ صحابی ہر وہ مسلمان ہے جو حالتِ اسلام میں اس چہرہ خدا نما اور اس ذات

حق (رسا) کی زیارت سے مشرف ہوا۔

اور اسلام ہی پر دنیا سے گیا

(مرد ہو خواہ عورت، بالغ ہو خواہ نابالغ)

ان (اعلیٰ درجات والا مقامات) کی قدر و منزلت وہی خوب جانتا ہے۔

جو سید المرسلین صلی اللہ علیہ وسلم کی عزت و رفعت سے آگاہ ہے۔

(اس کا سینہ، انوار عرفان سے منور اور آنکھیں جمالِ حق سے مشرف ہیں، حق پر

چلتا، حق پر جیتا اور حق کے لیے مرتا ہے اور قبولِ حق اس کا دھیرہ ہے)

آفتابِ نیم روز (دوپہر کے چڑھنے سورج) سے روشن تر کہ

محبت (بتپا یا بنے والا) جب قدرت پاتا ہے،

اپنے محبوب کو صحبت بد (بڑے ہمنشینوں اور بدکار رفیقوں) سے بچاتا ہے۔ (اور

مسلمانوں کا بچہ بچہ جانتا مانتا ہے کہ) حق تعالیٰ قادرِ مطلق

(اور ہر ممکن اس کے تحت قدرت ہے)

اور (یہ کہ) رسول اللہ صلی اللہ علیہ وسلم اس کے محبوب و سیدِ المحبوبین

(تمام محبوبانِ بارگاہ کے سردار و سر کے تاج)

کیب عقلِ سلیم (بشرطیکہ وہ سلیم ہو) تجویز کرتی (جائزہ دگوار رکھتی) ہے۔

کہ ایسا قدیر (فعال) مآیہ جو چاہے اور جیسا چاہے کرے)

ایسے عظیم ذمی و جاہت، جانِ محبوبی، دکانِ عزت

(کہ جو ہو گیا، جو ہو گا اور جو ہو گا ہے انہیں) کی مرضی پر سوا۔ انہیں کی مرضی پر ہو گا

اور انہیں کی مرضی پر ہو گا ہے، ایسے محبوب ایسے مقبول)

کے لیے خیارِ خلق کو (کہ انبیاء و مرسلین کے بعد تمام مخلوق پر فائق ہوں جنسور

کا صحابی)

جلسہ و انیس (ہم نشین و منوار) و یار و مددگار مقرر فرمائے

(نہیں ہرگز نہیں تو جبکہ مولائے قادر و قدیر جل جلالہ نے انہیں، ان کی یاری و

مددگاری، رفاقت و محبت کے لیے منتخب فرمایا تو اب)

جو ان میں سے کسی پر طعن کرتا ہے

جنابِ باری تعالیٰ کے کمالِ حکمت و تمام قدرت (پر اِزامِ نقس و نامائے

کا لگاتا ہے) یا

رسول اللہ صلی اللہ علیہ وسلم کی غایتِ محبوبیت (کمالِ شانِ نبوی) و نہایت

منزلت (و انتہائے عزت و جاہت)

(اور ان مرا تب رفیع اور مناصبِ جلیل)

پر حرفِ رکھتا ہے (جو انہیں بارگاہِ مدیت میں حاصل ہیں تو یہ مولائے قدوس

تعالیٰ شانہ کی بارگاہ میں یا اس کے محبوب صلی اللہ علیہ وسلم کی جنابِ پاک میں گستاخانہ زبان

درازی و دریدہ دہنی ہے اور کھلی بغاوت)

اسی لئے سرورِ عالم صلی اللہ علیہ وسلم ارشاد فرماتے ہیں

اللہ اللہ فی اللہ ابی۔ لا یتخذوہم عذرا من بعدی

فمن احبہم فحبی (حتیہ)۔ و من ابغضہم فبغضی (الغض)۔ و

من اذاہم فقد اذانی و من اذانی فقد اذی اللہ

ومن اذى الله فيوشك ان يلاخذنا

خدا سے ڈرو۔ خدا سے ڈرو میرے اصحاب کے حق میں

انھیں نشانہ نہ بنا لینا میرے بعد

جو انھیں دوست رکھتا ہے میری محبت سے انھیں دوست رکھتا ہے۔

اور جو ان کا دشمن ہے، میری عداوت سے ان کا دشمن ہے۔

جس نے انھیں ایذا دی اس نے مجھے ایذا دی۔

اور جس نے مجھے ایذا دی اس نے اللہ کو ایذا دی

اور جس نے اللہ کو ایذا دی تو قریب ہے کہ اللہ تعالیٰ اس کو گرفتار کرے۔

(یعنی زندان عذاب و بلا میں ڈال دے) رواہ الترمذی وغیرہ

اب اے خارجیو، ناصبیو!

(حضرات فتنین و امانین جلیلین سے خصوصاً، اپنے سینوں میں بغض و کینت

رکھنے اور انھیں چنین و چنال کہنے والو!)

کیا رسول اللہ صلی اللہ علیہ وسلم نے (مذکورہ بالا) اس ارشاد عام

اور جناب باری تعالیٰ نے آیت کریمہ

رَضِيَ اللهُ عَنْهُمْ وَرَضُوا عَنْهُ

رک اللہ تعالیٰ ان سے یعنی ان کی اطاعت و اخلاص سے راضی اور وہ اس سے

یعنی اس کے کرم و عطا سے راضی)

جناب ذوالنورین (امیر المؤمنین حضرت عثمان غنی)

و حضرت اسد اللہ غالب (امیر المؤمنین علی بن ابی طالب)

و حضرت سبطین کریمین (امام حسن و امام حسین) رضی اللہ تعالیٰ عنہم اجمعین

(کو ستھنی کر دیا اور اس استثناء کو تمھارے کان میں بھونک دیا ہے)

یا، اے شیعو! اے رافضیو! ان احکام شامل سے (کہ سب صحابہ کو شامل ہیں

اور بل صحابہ کرام ان میں داخل ہیں)

خدا و رسول (جبل و عمار، و صلی اللہ علیہ وسلم) نے

(امیر المؤمنین خلیفۃ المسلمین) حضرت صدیق اعظم

(و امیر المؤمنین امام المسلمین) جناب فاروق اکبر

(و امیر المؤمنین کامل الایمان و الایمان) حضرت مجتہد جیش العسرة

(فی رضی الرحمن عثمان بن عفان)

و جناب ام المؤمنین محبوبہ سید العالمین

(طیبہ، طاہرہ، عقیقہ) عائشہ صدیقہ بنت صدیق

و حضرات طلحہ و زبیر و معاویہ

(کہ اول کے بارے میں ارشاد وارد کہ "اے طلحہ! یہ جبریل ہیں تجھے سلام کہتے ہیں

اور بیان کرتے ہیں کہ میں قیامت کے یوں میں تمھارے ساتھ رہوں گا")

اور ثانی کے باب میں ارشاد فرمایا:

"یہ جبریل ہیں تجھے سلام کہتے ہیں اور بیان کرتے ہیں کہ میں روز قیامت

تمھارے ساتھ رہوں گا یہاں تک کہ تمھارے چہرہ سے جہنم کی اڑنی چنگاریاں

دور کروں گا"

امام جلال الدین سیوطی صحیح الجوامع میں فرماتے ہیں "سنۃ صحیح" (اس حدیث کی

سند صحیح ہے)۔

اور حضرت امیر معاویہ تو اول ملوک اسلام اور سلطنت محمدیہ کے پہلے بادشاہ

ہیں اسی کی طرف تواریت مقدس میں اشارہ ہے کہ

مولدہ بملکة و مهاجرة طیبة و ملکہ بالشام

دو نبی آخر الزماں صلی اللہ علیہ وسلم میں پیدا ہوگا اور مدینہ کو ہجرت فرمائے گا اور اس کی امت سے شام میں ہوگی۔
(تو اسے یاد دلائی کہ یہ بادشاہی اگرچہ سلطنت ہے مگر کس کی؟ محمد رسول اللہ صلی اللہ علیہ وسلم کی)

وغیرہم رضوان اللہ تعالیٰ علیہم الی یوم الدین کو خارج کر دیا اور تمہارے کان میں (اللہ کے رسول نے چپ چاپ) کہہ دیا کہ
"اصحابی" سے ہماری مراد

اور آیت میں ضمیر "ہم" کے مصداق
ان لوگوں کے سوا (اور دوسرے صحابہ) ہیں۔

جو تم ان کے لئے خوارج (اور اے ردافض) دشمن ہو گئے۔
اور عیاذ باللہ (ابھیں) لعن طعن سے یاد کرنے لگے۔
(اور شوخی بخت سے)

نہ یہ جاننا کہ یہ دشمنی، درحقیقت رسول اللہ صلی اللہ علیہ وسلم سے دشمنی ہے۔
اور ان کی ایذا، حق تبارک و تعالیٰ کی ایذا
(اور جہنم کا دائمی عذاب جس کی سزا)
مگر اے اللہ!

تیری برکت والی رحمت اور ہمیشگی والی عنایت
اے پاک فرقہ اہل سنت و جماعت پر

جس نے تیرے محبوب صلی اللہ علیہ وسلم کے سب ہم نشینوں
اور نگہ تان صحبت کے گل چینوں کو (ہمیشہ ہمیش کسی استثناء کے بغیر)
نگاہ تعظیم و اجلال (اور نظر تکریم و توقیر) سے دیکھا۔

اپنا شعار و دثار (اپنی علامت و نشان) کر لیا

اور سب کو پرغ ہدایت کے ستارے

اور نفل عزت کے یارے جاننا۔ عقیدہ کر لیا

کہ ہر فرد بشران کا (بار و نیکو کار)

مگر عدول و انصاف و ابرار کا سردار

اور امت کے تمام عدل گستر، عدل پرور، نیکو کار، پرہیزگار اور صالح بندوں کے سرکار

تاج ہے) تابعین سے لے کر تابعیامت

امت کا کوئی دلی، کیسے ہی باپ عظیم کو پہنچے۔

صاحب سلسلہ ہو، خواہ خیران کا

برگزبرگز ان میں سے ادنیٰ سے ادنیٰ کے رتبہ کو نہیں پہنچتا

اور ان میں ادنیٰ کوئی نہیں

رسول اللہ صلی اللہ علیہ وسلم کے ارشاد صادق کے مطابق

اوروں کو کوہ احد کے برابر سونا

ان کے نیم صاع (تقریباً دو کو) جو کے برابر نہیں

جو قرب خدا، اہمیں حاصل، دوسرے کو میسر نہیں۔

اور جو درجات عالیہ یہ پائیں گے، غیر کو کاشفہ نہ آئیں گے۔

(اہلسنت کے خواص تو خواص عوام تک)

ان سب کو بالاجمال (کہ کوئی فرد ان کا شمول سے زندہ جانے از اول تا آخر)

پر لے دے جے کا بزوتقی (نیکو کار و متقی) جانتے

اور تفصیل احوال پر (کہ کس نے کس کے ساتھ کیا کیا اور کیوں کیا۔ اس)

پر نظر حرام مانتے (ہیں)

جو فعل (ان حضرات صحابہ کرام میں سے) کسی کا
اگر ایسا منقول بھی ہوا

جو نظر قاصر (دنگاہ کوتاہ ہیں) میں ان کی شان سے
قدرے گرا ہوا بھٹہرے (اور کسی کوتاہ نظر کو اس میں حرف ذنی کی گنجائش ملے)
اسے عمل حسن پر اتارتے ہیں۔

(اور اسے ان کے غلوں قلب و حسن نیت پر محمول کہتے ہیں)

اور اللہ کا سچا قول ”رَضِيَ اللَّهُ عَنْهُمْ“ سن کر

آئینہ دل میں رنگ تفتیش کو جگہ نہیں دیتے

(اور تحقیق احوال واقعی کے نام کا میل کچیل، دل کے آئینہ پر چڑھنے نہیں دیتے)

رسول اللہ صلی اللہ علیہ وسلم حکم فرما چکے

إِذَا دُكِرَ أَحْصَابِي فَأَمْسِكُوا

”جب میرے اصحاب کا ذکر آئے تو باز رہو“

(سو وہ عقیدت اور بدگمانی کو قریب نہ بچھکنے دو، تحقیق حال و تفتیش مال میں

نہ پڑو)

ناچار اپنے آقا کا فرمان عالی شان - اور

یہ سخت و عیدیں، ہولناک تہدیدیں (ڈراوے اور دھمکیاں)

سن کر زبان بند کر لی اور دل کو سب کی طرف سے صاف کر لیا۔

(اور بلا چون و چرا) جان لیا کہ ان کے رتبے ہماری عقل سے وراہ ہیں

پھر ہم انکے معاملات میں کیا دخل دیں

ان میں جو مشاجرات (صورتہ نزاعات و اختلافات) واقع ہوئے۔

ہم ان کا فیصلہ کرنے والے کون؟

گدائے خاک نشینی تو حافظا محروس

روزی مملکت خویش خسرواں دانند

تیرا منہ ہے کہ تو بولے یہ سرکاروں کی باتیں ہیں

حاشا کہ ایک کی طرف داری میں، دوسرے کو برا کہنے لگیں۔

یا ان نزاعوں میں ایک فریق کو دنیا طلب بھڑا نہیں

بلکہ بالیقین جانتے ہیں کہ وہ سب مصلح دین کے خواست گار تھے۔

(اسلام و مسلمین کی سر بلندی ان کا نصب العین تھی پھر وہ مجتہد بھی تھے۔ تو)

جس کے اجتہاد میں جو بات

دین الہی و شرع رسالت پناہی جل جلالہ و صلی اللہ علیہ وسلم کے لیے

اصح و انسب (زیادہ مصلحت آمیز اور احوال مسلمین سے مناسب تر)

معلوم ہوئی۔ اختیار کی

گو اجتہاد میں خطا ہوئی اور ٹھیک بات ذہن میں نہ آئی

لیکن وہ سب حق پر ہیں (اور سب واجب الاحترام)

ان کا حال بعینہ ایسا ہے جیسا فروع مذہب میں

(خود علمائے اہل سنت بلکہ ان کے مجتہدین مثلاً امام اعظم)

ابوحنیفہ و (امام) شافعی (وغیرہما) کے اختلافات

نہ ہرگز ان منازعات کے سبب، ایک دوسرے کو گمراہ فاسق جاننا

نہ ان کا دشمن ہو جانا

(جس کی تائید مولیٰ ملی کے اس قول سے ہوتی ہے کہ اخواننا بغوا علینا یہ سب

ہمارے بھائی ہیں کہ ہمارے خلاف اکٹھے کھڑے ہوئے مسلمانوں کو تو یہ دیکھنا چاہیے کہ وہ

سب حضرات، آقائے دو عالم صلی اللہ علیہ وسلم کے جاں نثار اور سچے غلام ہیں۔ نہ اور کون

بارگاہوں میں معظم و معزز اور آمان باریت روشن ستارے میں اَصْحَابِي كَالنُّجُومِ

بالجہد ارشادات خدا و رسول عز مجہد و صلی اللہ علیہ وسلم سے

(اس پاک فرقہ اہل سنت و جماعت نے اپنا عقیدہ اور)

اتباعین کر لیا کہ سب (صحابہ کرام) اچھے اور عدل

و ثقہ، تقی، نقی ابرار (خاصان پروردگار) ہیں۔

اور ان (مشاجرات و نزاعات کی) تفصیل پر نظر، گمراہ کرنے والی ہے

نظیر اس کی، عصمت انبیاء علیہم الصلوٰۃ والسلام ہے کہ

اہل حق (اہل اسلام، اہلسنت و جماعت) شاہراہ عقیدت پر چل کر منزل

مقصود کو پہنچے۔

اور ارباب (غواہیت و اہل) باطل تفصیلات میں خویش

(و ناحق غور) کر کے متعاقب (ضلالت اور) بددینی (کی گمراہیوں) میں جا پڑے

کہیں دیکھا و عقلی آدم ربہ، فَعُولِي

کہ اس میں عصیان اور بظاہر تعمیل حکم ربانی سے روگردانی کی نسبت حضرت

آدم علیہ السلام کی جانب کی گئی ہے)

کہیں سنا لِيَعْرِفَنَّكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ

(جس سے ذنب یعنی گناہ و غفران ذنب یعنی بخشش گناہ کی نسبت کا،

حضور اقدس صلی اللہ تعالیٰ علیہ وسلم کی جناب والا کی جانب گمان ہوتا ہے)

کبھی موسیٰ (علیہ السلام) و قبلی (قوم فرعون) کا قصہ یاد آیا

(کہ آپ نے قبلی کو آماجہ ظلم پاکر، ایک گھونسا مارا اور وہ قبلی فرعون میں پہنچا۔)

کبھی (حضرت) داؤد (علیہ الصلوٰۃ والسلام) اور ان کے ایک استی)

اور یاہ کا فسائے سن پایا

(حالانکہ یہ الزام تھا یہود کا، حضرت، داؤد علیہ السلام پر۔ جسے انھوں نے خوب

اچھا اور زبان زد کلام الناس ہو گیا۔ حتیٰ کہ بر بنائے شہرت، بلا تحقیق و تفتیش احوال

بعض مفسرین نے ان واقعہ کو من و من بیان فرمایا جبکہ امام رازی فرماتے ہیں کہ یہ واقعہ

میری تحقیق میں سراسر باطل و لغو ہے۔

غرض بے عقل بد بیوں اور بے دین بد عقلوں نے یہ اسناد سن پایا تو)

لگے چون چرا کرنے

تسلیم و گردن نہادوں کے زینہ سے اترنے

پھر ناراضی خدا و رسول کے سوا اور بھی کچھ پھیل پایا؟

اور (اللہ) خَصْنَتْكَ كَالَّذِي خَاضُوا

(اور تم یہود کی میں پڑے جیسے وہ پڑے تھے اور ابتداء باطل میں ان کی راہ

افسیدگی) نے حَقَّتْ كَلِمَةُ الْعَذَابِ (مگر عذاب کا قول کا قول پر ٹھیک اترا)

کا دن دکھا یا الا ان ليشاء ربی انہ فقال لسا یزید

(مسلمان ہمیشہ یہ بات ذہن نشین رکھیں کہ حضرات انبیائے کرام علیہم الصلوٰۃ

والسلام کبیرہ گناہوں سے مطلقاً اور گناہ صغیرہ کے عمد ارتکاب، اور ہر ایسے امر سے

جو خلق کے لیے باعث نفرت ہو اور مخلوق خدا، ان کے باعث ان سے دور بھاگے

نیز ایسے افعال سے جو جبابت و مروت اور معززین کی شان و مرتبہ کے برخلاف ہیں

قبل نبوت اور بعد نبوت بالاجماع معصوم ہیں)

اللَّهُمَّ (نَسْتُكَ) التَّيَّبَاتِ عَلَى الْهَدْيِ اِنَّكَ اَمْتِ الْعَلَى الْاَعْلَى

صحابہ کرام کے باب میں یاد رکھنا چاہیے کہ

وہ حضرات رحمت اللہ علیہم اجمعین انبیاء و نہ تھے۔ فرشتے نہ تھے کہ معصوم ہوں۔

ان میں سے بعض حضرات سے ان فرشتہ میں صاف ہوئیں مگر ان کی کسی بات پر گرفت اللہ و رسول کے

احکام کے خلاف ہے۔

اللہ عزوجل نے سورہ حدید میں صحابہ سید المرسلین صلی اللہ تعالیٰ علیہ وسلم کی دو قسمیں فرمائیں۔

۱۔ مَنْ آتَفَقَ مِنْ قَبْلِ الْفَتْحِ وَقَتَلَ

۲۔ آتَفَقُوا مِنْ بَعْدِ وَقَاتَلُوا

یعنی ایک وہ قبل فتح مکہ مشرف بائمان ہوئے راہ خدا میں مال خرچ کیا اور جہاد کیا جب کہ ان کی تعداد بھی بہت قلیل تھی۔ اور وہ ہر طرح ضعیف و در ماندہ بھی تھے۔ انھوں نے اپنے اوپر جیسے جیسے شدید مجاہدے گوارا کر کے اور اپنی جانوں کو خطروں میں ڈال ڈال کر، بے دریغ اپنا سرمایہ، اسلام کی خدمات کی نذر کر دیا۔ یہ حضرات مہاجرین انصار میں سے سابقین اولین ہیں ان کے مراتب کا کیا پوچھنا۔ دوسرے وہ کہ بعد فتح مکہ ایمان لائے، راہ مولیٰ میں خرچ کیا اور جہاد میں حصہ لیا۔ ان اہل ایمان نے اس وقت اپنے اخلاص کا ثبوت، جہاد مالی و قتالی سے دیا۔ جب اسلامی سلطنت کی جڑ مضبوط ہو چکی تھی۔ اور مسلمان کثرت تعداد اور جاہ و مال ہر لحاظ سے بڑھ چکے تھے ابر ان کا بھی عظیم ہے لیکن ظاہر ہے کہ ان السابقون اولون کے درجہ کا نہیں۔

اسی لیے قرآن عظیم نے ان پہلوں کو ان پھیلوں پر تفضیل دی۔

اور پھر فرمایا بَلَاءٌ عِنْدَ اللَّهِ الْفَضِيحُ

”ان سب سے اللہ تعالیٰ نے بھلائی کا وعدہ فرمایا“

کہ اپنے اپنے مرتبے کے لحاظ سے اجر ملے گا سب ہی کو محروم کوئی نہ رہے گا۔

اور جن سے بھلائی کا وعدہ کیا ان کے حق میں فرماتا ہے۔

أُولَئِكَ عَنْهَا مُبْعَدُونَ وَهِيَ جَهَنَّمُ مِنْ دُونِهَا كُنْتُمْ فِيهَا

لَا تَسْمَعُونَ حَيْثُ هُمْ وَأَنْتُمْ فِيهَا كَالْعِجَالِ الْفَارِغِ

وَهُمْ فِي مَا اشْتَهَتْ أَنْفُسُهُمْ خَالِدُونَ

”وہ ہمیشہ اپنی سن ماتی جی بھاتی مرادوں میں رہیں گے۔“

لَا يَخْرُجُ عَنْهَا الْكَبِيرُ

”قیامت کی دوسب سے بڑی گھبراہٹ انھیں ٹمگین نہ کرے گی۔“

تَتَلَقَّوْنَهُمُ الْمَلَائِكَةُ فَرِيضَةً أَنْ يَسْتَقْبَلُوا مِنْكُمْ

هَذَا يَوْمَ يَوْمِكُمْ الَّذِي كُنْتُمْ تُوعَدُونَ

”یہ کہتے ہوئے کہ یہ ہے تمہارا وہ دن جس کا تم سے وعدہ تھا“

رسول اللہ صلی اللہ علیہ وآلہ و صحابہ وسلم کے ہر صحابی کی یہ شان اللہ عزوجل بتانا ہے تو جو کسی صحابی پر طعن کرے اللہ واحد قہار کو بھٹانا ہے۔

اور ان کے بعض معاملات جن میں اکثر حکایات کا ذبیہ ہیں ارشاد الہی کے مقابل

پیش کرنا اہل اسلام کا کام نہیں۔

رب عزوجل نے اسی آیت حدید میں اس کا منہ بھی بند کر دیا کہ دونوں فریق

صحابہ رضی اللہ تعالیٰ عنہم سے بھلائی کا وعدہ کر کے ساتھ ہی ارشاد فرمادیا۔

وَاللَّهُ بِمَا تَعْمَلُونَ خَبِيرٌ

اور اللہ کو خوب خبر ہے جو تم کر دو گے۔

بائیں مہر اس نے تمہارے اعمال جان کر تم فرمادیا کہ وہ تم سب سے جنت بے

عذاب و کرامت و ثواب بے حساب کا وعدہ فرما چکا ہے۔

تو اب دوسرے کو کیا حق رہا کہ ان کی کسی بات پر طعن کرے کیا طعن کرنے

والا، اللہ سے جہاں اپنی مستقل حکومت قائم کرنا چاہتا ہے اس کے بعد جو کوئی کچھ بچے

وہ اپنا سر کھائے اور خود جہنم میں جائے۔

علامہ شہاب الدین خفاجی نسیم الریاض شرح شفا نے قاضی عیاض میں

فرماتے ہیں۔ جو حضرت معاذ یہ رضی اللہ تعالیٰ عنہ پر طعن کرے وہ جہنم کے کتوں میں

ایک کتاب (احکام شریعت وغیرہ)

تذکیہ ضروری

اہل سنت و جماعت کا یہ عقیدہ کہ و نکف عن ذکر الصحابۃ الا بخیر
 ”یعنی صحابہ کرام کا جب بھی ذکر ہو تو خیر ہی کے ساتھ ہونا فرض ہے“
 انھیں صحابہ کرام کے حق میں جو ایمان و سنت و اسلام حقیقی پر تادم برگ ثابت
 قدم رہے اور صحابہ کرام جمہور کے خلاف، اسلامی تعلیمات کے مقابل، اپنی خواہشات
 کے اتباع میں کوئی نئی راہ نہ نکالی اور وہ بد نصیب کہ اس سعادت سے محروم ہو کر اپنی
 دکان الگ جما بیٹھے اور اہل حق کے مقابل، قتال پر آمادہ ہو گئے۔ وہ ہرگز اس کا
 مصداق نہیں اس لیے علمائے کرام فرماتے ہیں کہ جنگ جمل و صفین میں جو مسلمان ایک دوسرے
 کے مقابل آئے ان کا حکم خطائے اجتہادی کا ہے۔ لیکن اہل نہروان جو مولیٰ علی کرم اللہ
 تعالیٰ وجہہ و کرمیم کی تکفیر کر کے بغاوت پر آمادہ ہوئے وہ یقیناً فاسق و فاجر، طاعنی و
 باغی تھے اور ایک نئے فرقہ کے سائی و سامعینی جو خوارج کے نام سے موسوم ہوا اور امت
 میں نئے فتنے اب تک اسی کے دم سے پھیل رہے ہیں (سراج العارف وغیرہ)



تقیہاً در اسلام

عشرہ مبشرہ و خلفائے اربعہ

اب ان سب میں افضل و اعلیٰ و اکمل حضرت عشرہ مبشرہ ہیں۔
 و در صحابی، جن کے قطعی بنتی ہونے کی بشارت و خوشخبری رسول اللہ صلی اللہ
 علیہ وسلم نے ان کی زندگی ہی میں سنادی تھی وہ عشرہ مبشرہ کہلاتے ہیں۔

یعنی حضرات خلفائے اربعہ راشدین

حضرت طلحہ بن عبید اللہ

حضرت زبیر بن العوام

حضرت عبدالرحمن بن عوف

حضرت سعد بن ابی وقاص

حضرت سعید بن زید

حضرت ابو عبیدہ بن الجراح

دہ یار بہشتی اند قطعی

سعدت سعید و بو عبیدہ

بو بکر و عمر، عثمان و علی

طلحہ ست و زبیر و عبد الرحمن

اور ان میں خلفائے اربعہ رضی اللہ تعالیٰ عنہم اجمعین اور

ان چار ارکان قصر مکت (ملت اسلامیہ کے عالی شان محل کے چار ستونوں)

دچار انہار بارخ شریعت (اور گلستان شریعت کی ان چار نہروں)

کے فضائل و فضائل، کچھ ایسے رنگ پر واقع ہیں کہ
ان میں سے جس کسی کی فضیلت پر تنہا نظر کیجیے
یہی معلوم (دبتاد و مفہوم) ہوتا ہے کہ

جو کچھ میں یہی ہیں ان سے بڑھ کر کون ہوگا

بہر گلی کہ ازیں چار باغ می نگریم

یہاں دامن دل فی کشد کہ جا این طاہرست

علی الخصوص شمع شبستان ولایت، بہار چمنستان معرفت

امام اوصالین سید العارین

(واصلان حق کے امام، اہل معرفت کے پیش رو)

خاتم خلافت نبوت، فاتح سلاسل طریقت

مولی المسلمین، امیر المؤمنین ابوالائمہ الطاہرین

(پاک طینت، پاکیزہ خصلت اماموں کے جد امجد

طاہر مطہر - قاسم کوثر

اسد اللہ غالب مظہر العجائب والغرائب مطلوب کل طالب سیدنا مولانا علی

بن ابی طالب کرم اللہ وجہہ الکریم و

حشرنا فی زمزمہ فی یوم عقیقہ

کہ اس جناب گردوں قباب (جن کے قبہ کی کس آسمان برابر ہے ان) کے

مناقب جلیل (اوصاف حمیدہ) و محمد جبیلہ (فضائل حسنہ)

جس کثرت و شہرت کے ساتھ (کثیر و مشہور۔ زبان زد عام و خاص) ہیں

دوسرے کے نہیں

(پھر) حضرات شیعین، صاحبین صہیرین

کہ ان کی صاحبزادیاں، حضور صلی اللہ تعالیٰ علیہ وسلم کے شرف زوجیت سے

شرف ہوئیں اور انہماک المؤمنین، مسلمانوں ایمان والوں کی ماٹیں کہلائیں

وزیرین (جیسا کہ حدیث شریف میں وارد کہ میرے دو وزیر آسمان پر ہیں جبرئیل

و میکائیل اور دو وزیر زمین پر ہیں۔ ابوبکر و عمر رضی اللہ تعالیٰ عنہما)

امیرین (کہ ہر دو امیر المؤمنین ہیں)

مشیرین (دونوں حضور اقدس صلی اللہ علیہ وسلم کی مجلس شوریٰ کے

رکن اعظم)

ضامین (ہم خواجہ اور دونوں اپنے آقا مولیٰ کے پہلو پہ پہلو آج بھی مصروف

استراحت)

رفیقین (ایک دوسرے کے پار و نمکسار)

سیدنا مولانا عبداللہ العتیق ابوبکر صدیق

و جناب حق مآب ابو جعفر عمر فاروق رضی اللہ تعالیٰ عنہما

کی شان و الاسب کی شانوں سے جدا ہے

اور ان پر سب سے زیادہ عنایت خدا اور رسول خدا جل جلالہ و صلی اللہ تعالیٰ

علیہ وسلم ہے

بعد انبیاء و مرسلین و ملائکہ مقربین کے

جو مرتبہ ان کا خدا کے نزدیک ہے دوسرے کا نہیں

اور رب تبارک و تعالیٰ سے جو قرب و نزدیکی

اور بارگاہ عرش اشتباہ رسالت میں جو عزت و سر بلندی

ان کا حصہ ہے اور ان کا نصیب نہیں

اور منازلِ جنت و مواعظِ بے منت میں

انھیں کے درجاتِ سب پر عالی،

فضائل و فواضل (فضیلتوں اور خصوصی بخششوں)

وحسنات و طہیبات (نیکیوں اور پاکیزگیوں)

میں انھیں کو تقدم و پیشی (یہی سب پر مقدم۔ یہی پیش پیش)

ہمارے علماء و ائمہ نے اس باب میں مستقل تصنیفیں فرما کر

سعادت کو بین و شرافت دارین حاصل کی۔

ان کے فضائل تحریر میں لائے، ان کے محاسن کا ذکر فرمایا ان کے اولیات

و خصوصیات گناٹے)

ورنہ غیر تنہائی (جو ہماری فہم و فراست کی رسائی سے ماوراءِ ہوا۔ اس)

کا شمار کس کے اختیار

و اثرِ العظیم اگر ہزار و ہزار ان کے شرح فضائل (اور بسط فواضل)

میں لکھے جائیں یکے از ہزار تحریر میں نہ آئیں سے

وعلی تعفن و اصفیہ بحسنہ

یعنی الزماں و فیہ مالہ یوصف

مگر کثرت فضائل و شہرت فواضل

(کثیر و کثیر فضیلتوں کا موجود اور پاکیزہ و برتر عزتوں مرحمتوں کا مشہور ہونا)

چیز سے دیگر (اور بات ہے)

اسے مطبوعہ سالہ میں "وزاب بے منت" مطبوع ہے اور حاشیہ پر تحریر کر رکھل میں ایسا ہی ہے

فقیر نے اسے مواعظ کا جبکہ منازل کا ہم قافیہ ہے منال یعنی چشمہ اور یہی نسبت ۱۲۔ محمد خلیل

اور فضیلت و کرامت

(سب سے افضل اور بارگاہِ عزت میں سب سے زیادہ قریب ہونا)

اس سے آخر (ایک اور بات ہے اس سے جدا و ممتاز)

فضل۔ اللہ تعالیٰ کے ہاتھ سے جسے چاہے عطا فرمائے

قُلْ إِنَّ الْفَضْلَ بِيَدِ اللَّهِ يُؤْتِيهِ مَنْ يَشَاءُ

اس کی کتاب کریم اور اس کا رسول عظیم علیہ و علیٰ آلہ الصلوٰۃ والسلام

علی الامعان گواہی دے رہے ہیں کہ

حضرت امام حسن رضی اللہ تعالیٰ عنہ اپنے والد ماجد مولیٰ علی کریم اللہ وجہہ الکریم سے

روایت کرتے ہیں کہ وہ فرماتے ہیں۔

كُنْتُ عِنْدَ النَّبِيِّ صَلَّى اللَّهُ عَلَيْهِ وَسَلَّمَ فَأَقْبَلَ أَبُو بَكْرٍ وَعُمَرُ فَقَالَ يَا

عَلِيُّ هَذَا أَنْ سَيِّدَ الْهَوَلِ أَهْلَ الْبَيْتِ وَشَبَابَهَا بَعْدَ النَّبِيِّينَ وَالْمُرْسَلِينَ

"میں خدمتِ اقدس حضورِ افضل الانبیاء صلی اللہ علیہ وسلم میں ماذحقاً

کہ ابو بکر و عمر سائے آئے حضور صلی اللہ علیہ وسلم نے ارشاد فرمایا کہ علی!

یہ دونوں سردار تھے اہلِ جنت کے سب بوڑھوں اور جوانوں کے، بعد

انبیاء و مرسلین کے" (رواہ الترمذی، ابن ماجہ و عبد اللہ بن الامام احمد)

حضرت ابو ہریرہ رضی اللہ عنہ سید المرسلین صلی اللہ علیہ وسلم سے راوی ہے۔

حضور کا ارشاد ہے۔ ابو بکر و عمر خیر الاولین و آخرین و

خَيْرُ أَهْلِ السَّلْوَاتِ وَخَيْرُ أَهْلِ الْأَرْضَيْنِ

إِلَّا النَّبِيِّينَ وَالْمُرْسَلِينَ ط

ابو بکر و عمر بہتر ہیں سب انگوٹوں پھلوں کے

اور بہتر ہیں سب آسمان والوں سے۔

اور بہتر میں سب زمین والوں سے

سوا انبیاء و مرسلین علیہم الصلوٰۃ والسلام کے

رواہ الحاکم فی المکنی وابن عدی و خطیب

خود حضرت مولیٰ علی کرم اللہ تعالیٰ وجہہ نے بار بار

اپنی کرسی مملکت و سطوت (و بدبہ) خلافت میں

افضلیت مطلقہ شیخین کی تصریح فرمائی۔

اور صاف صاف و اشکاف الفاظ میں بیان فرمایا کہ یہ دونوں حضرات علی الاطلاق

بلائیہ جہت و حیثیت، تمام صحابہ کرام سے افضل ہیں)

اور یہ ارشاد ان سے تواتر ثابت ہوا کہ

اشی سے زیادہ صحابہ تابعین نے اسے روایت کیا۔

اور فی الواقع اس مسئلہ (افضلیت شیخین کریمین) کو

جیسا حق مآب رضوی نے صاف صاف و اشکاف

بہ کرات و مرات (بار بار موقع بہ موقع اپنی)

حکوات و قلوکات (عمومی محفلوں و خصوصی نشستوں)

و مشاہدہ عام و مساجد جامعہ

(عامۃ الناس کی مجلسوں اور جامع مسجدوں)

میں ارشاد فرمایا، دونوں سے واقع نہیں ہوا

(ازاں جملہ وہ ارشاد گرامی کہ)

امام بخاری رحمۃ اللہ علیہ، حضرت محمد بن حنفیہ

صاحبزادہ جناب امیر رضی اللہ تعالیٰ عنہا سے راوی

قَالَ قُلْتُ لِإِبْنِ أَبِي خَالِدٍ النَّبِيُّ خَيْرٌ بَعْدَ النَّبِيِّ صَلَّى اللَّهُ عَلَيْهِ وَسَلَّمَ؟

قال "ابوبکر"

قال "قلت شو من؟ قال "عمرو"

یعنی میں نے اپنے والد ماجد امیر المؤمنین مولیٰ علی کرم اللہ وجہہ سے عرض کیا کہ

"رسول اللہ صلی اللہ علیہ وسلم کے بعد سب آدمیوں سے بہتر کون ہیں؟

ارشاد فرمایا ابوبکر۔ میں نے عرض کیا پھر کون؟ فرمایا "عمرو"

ابو عمر بن عبداللہ، حکم بن جمل سے اور دارقطنی اپنی سنن میں راوی

جناب امیر کرم اللہ وجہہ تعالیٰ فرماتے ہیں

لا اجد احداً افضلني على ابى بكر وعمر الا جلدته جلد المفقري

جسے میں پاؤں لگا کہ شیخین (حضرت ابوبکر و عمر رضی اللہ تعالیٰ عنہما)

سے مجھے افضل بتانا (اور مجھے ان میں سے کسی پر فضیلت دینا) ہے

ان مندی (افتر او بہتان لگانے والے) کی حد ماروں گا کہ اتنی کوڑے میں

ابوالقاسم ظہمی کتاب السنۃ میں جناب معلقہ سے راوی

بلغ عدياً أن اقواماً يفضلونہ علی ابى بكر وعمر

فضعد المنبر - فحمد الله واشنى عليه ثم قال

ايها الناس! انه بلغني ان اقواماً يفضلونى على ابى بكر وعمر

ولو كنت نقتلهم فيه لعاقبت فيه

فمن سمعته بعد هذا اليوم يقول هذا

فهو فتر - عليه حد المفقري - ثم قال

ان خير هذه الامة بعد نبينا صلى الله عليه وسلم ابوبكر ثم عمر

ثم الله المسلم بالخير بعد

قال وفى المجلس الحسن بن على فقال

واللہ کو سستی المائدۃ لستہتی شہنشاہ

یعنی جناب مولیٰ علیؑ کو خیر پہنچی کہ کچھ لوگ انھیں
حضرات شیخین رضی اللہ عنہما پر تفضیل دیتے

(اور حضرت مولیٰ کو ان سے افضل بتاتے) ہیں

پس منبر پر تشریف لے گئے اور اللہ تعالیٰ کی حمد و ثنا کی بھر فرمایا

۳۱ لوگو! مجھے خیر پہنچی کہ کچھ لوگ مجھے ابو بکر و عمر سے افضل بتاتے ہیں

اور اگر میں نے پہلے سے سنا ہوتا تو اس میں منرا دیتا

یعنی پہلی بار تقسیم (و تہیہ) پر قناعت فرماتا ہوں

پس اس دن کے بعد جسے ایسا کہتے سنوں گا

تو وہ مفسری (رہبان باندھنے والا) ہے اس پر مفسری کی حد لازم ہے

پھر فرمایا بے شک بہتر اس امت کے بعد ان نبی صلی اللہ علیہ وسلم کے ابو بکر

ہیں۔ پھر عمر۔ پھر خدا خوب جانتا ہے بہتر کون کے بعد

اور مجلس میں امام حسن بھی جلوہ فرما تھے

انھوں نے ارشاد کیا فاکی قسم اگر تیسرے کا نام لیتے تو عثمان کا نام لیتے۔

بالجملہ احادیث مرفوعہ و اقوال حضرت مرتضوی و اہل بیت نبوت

اس بارے میں لا تعداد و لا تحصى (بے شمار و لا انتہا) ہیں۔

کہ بعض کی تفسیر فقیر نے اپنے رسالہ تفضیل میں کی

سہ العیض قدس سرہ العزیز نے مسند تفضیل شیخین رضی اللہ تعالیٰ عنہما پر نوے جز کے قریب ایک کتاب مستحق بہ

منتقن التفضیل لبحث التفضیل لکھی پھر مطلع العزمین فی ابانہ سابقہ العزمین میں اس کی تمحیص کی۔ غالباً اس ارشاد

گراہی میں اشارہ اسی کی طرف ہے واللہ تعالیٰ اعلم۔ محمد خلیل اللہ قادری رضی عنہ

اب الہ امت (کے علمائے ذوی الاحترام) نے ان احادیث و آثار میں

جو ثنا، نور کو کام فرمایا تو تفضیل شیخین کی

صدرا لضرر یکنوں (سیکڑوں صراحتیں) علی الاطلاق پائیں

کہیں جہت و حیثیت کی قید نہ دیکھی کہ

یہ صرف ذوال حیثیت سے افضل ہیں

اور دوسری حیثیت سے دو مردوں کو افضلیت (حاصل ہے)

لہذا انھوں نے عقیدہ کر لیا کہ

گو فضائل خاصہ و خصائص خاصہ (مخصوص فضیلتیں اور فضیلت میں خصوصیتیں)

حضرت مولیٰ (علیؑ) شکل کشا مرم اللہ تعالیٰ وجہہ

اور ان کے غیر کو بھی ایسے حاصل

(اور بظلمات الہی وہ ان خصوصیات کے تنہا حامل)

جو حضرات شیخین (کریمین جلیلین) نے نہ پائے

جیسے کہ اس کا عکس بھی صادق ہے

(کہ امیرین وزیرین کہ وہ خصائص عالیہ اور فضائل عالیہ بالنگاہ الہی سے مرحمت

ہوئے کہ ان کے غیر نے اس سے کوئی حصہ نہ پایا)

مگر فضل مطلق کلی (کسی جہت و حیثیت کا لحاظ کیے بغیر فضیلت مطلقہ کلیہ)

جو کثرت ثواب و زیارت قرب رب الاماب سے عبارت ہے)

وہ انھیں کو عطا ہوا (اوروں کے نصیب میں نہ آیا)

(یعنی امانت و عزت کے یہاں زیادہ عزت و منزلت جسے کثرت ثواب سے بھی تعبیر کرتے

میں وہ صرف حضرات شیخین نے پایا۔ اس سے مراد اجر و انعام کی کثرت و زیادت نہیں

کہ بار بار مفضول کے لیے ہوتی ہے۔

حدیث میں برابر بیان سیدنا امام صدیق رضی اللہ تعالیٰ عنہ کی نسبت آیا کہ ان میں سے ہر ایک کے لیے پچاس کا اجر ہے۔ صحابہ نے عرض کیا ان میں کے پچاس کا یا ہم میں کے۔ فرمایا ”مگر تم میں کے“۔ تو اجر ان کا زائد ہوا۔ انعام و معاوضہ محنت انھیں زیادہ ملا مگر افضلیت میں وہ صحابہ کے ہم سر بھی نہیں ہو سکتے۔ زیارت درکنار۔ کہاں امام مہدی کی رفاقت اور کہاں حضور صلی اللہ علیہ وسلم کی صحابیت؟ اس کی نظیر ملاقات بیدہ یوں سمجھی کہ سلطان نے کسی جہم پر وزیر اور بعض دیگر افسروں کو بھیجا۔ اس کی فتح پر ہر افسر کو لاکھ لاکھ روپے انعام دیے اور وزیر کو خالی پرہانہ خوشنودی مزاج دیا۔ تو انعام انھیں افسروں کو زیادہ اور اجر و معاوضہ انھوں نے زیادہ پایا مگر کہاں وہ اور کہاں وزیر اعظم کا اعزاز (بہار شریعت)

اور یہ اہل سنت و جماعت کا وہ عقیدہ ثابتہ محکمہ ہے کہ

اس عقیدہ کا خلاف اول تو کسی حدیث صحیح میں ہے ہی نہیں

اور اگر بالفرض کہیں ہوئے خلاف پائے بھی تو

سمجھ لے کہ یہ ہماری فہم کا قصور ہے (اور ہماری کوتاہ فہمی)

ورنہ رسول اللہ صلی اللہ علیہ وسلم

اور خود حضرت مولیٰ و اہلبیت کرام

صاحب البیت اور لمی بانیہ کے مصداق۔ اسرافانہ سے مقابلہ واقف تر)

کیوں بلا تفتیش (کسی جہت و حیثیت کی قید کے بغیر)

انھیں افضل و خیر امت و سردار اولین و آخرین بتاتے

کیا آیت کریمہ (قل تعالوا ابناءنا و ابناءکم) و انفسنا و انفسکم

و حدیث صحیح من کنت مولاه فقد علی مولاه

اور خبر شدید الضعف و قوی الحجرج (نہایت درجہ ضعیف و قابل شدید جرح و تعدیل)

لحمک لحمی و دمک دمی

(مخار گوشت میرا گوشت اور مقلد خون میرا خون ہے)

بر تقدیر نبوت (بشرطیکہ ثابت و صحیح مان لی جائے)

و غیر ذلک (امادیت و اخبار) سے انھیں آگاہی نہ تھی۔

(ہوش و حواس، علم و شعور اور فہم و فراست میں بیگانہ روزگار ہوتے ہوئے ان اسرار

درون خانہ سے بیگانہ رہے اور اسی بیگانگی میں عمریں گزار دیں)

یا (انھیں آگاہی اور ان اسرار پر اطلاع) تھی تو وہ (ان واضح الدلالة الفاظ) کا

مطلب نہ سمجھے (اور غیرت و شرم کے باعث اور کسی سے پوچھ نہ سکے)

یا سمجھے (حقیقت حال سے آگاہ ہوئے)

اور اس میں تفضیل شیخین کا خلاف پایا

مگر خاموش رہے اور جہور صحابہ کرام کے برخلاف عقیدہ رکھا زبان پر اس کا

خلاف نہ آنے دیا اور حالانکہ یہ ان کی پاک جنابوں میں گستاخی اور ان پر تفتیش ملعونہ کی

تہمت تراشی ہے)

تو زاب ہم (کیونکہ خلاف سمجھ لیں) کے کہہ دیں کران کے دل میں خلاف تھا زبان سے اقرار

اور تصریحات بتینہ و قاطعہ الدلالة

(روشن صراحتوں قطعی دلائلوں)

وغیر محتملہ الخلاف کو (جن میں کسی خلاف کا احتمال نہیں کوئی ہیر پھیر نہیں)

کیے پس پشت ڈال دیں

اَلْحَمْدُ لِلّٰهِ رَبِّ الْعَالَمِیْنَ کہ حق تبارک و تعالیٰ نے

فقیر حقیر کو یہ ایسا جواب شافی تعلیم فرمایا کہ

منصف (انصاف پسند ذی ہوش) کے لیے اس میں کفایت

(اور یہ جواب اس کی صحیح رہنمائی و ہدایت کے لیے کافی)
 اور مستعجب کو (کہ آتش غلو میں سلگتا اور ضد و نفسانیت کی راہ چلتا ہے)
 اس میں غیظ بے نہایت (قُلْ مَوَدُّوا كَيْفَ يَكُونُ غَضَبِي فِي آتَشٍ غَضَبِي فِي جَنَابِ مَبَارَكِ)
 (ہم مسلمانانِ اہلسنت کے نزدیک، حضرت مولیٰ کی مانند)
 یہی محبتِ علی مرتضیٰ ہے

اور اس کا بھی (یہی تقاضا) یہی مقضیٰ ہے کہ محبوب کی اطاعت کیجیے
 اور اس کے غضب اور راستی کوڑوں کے استحقاق سے بچیں (والعیاذ باللہ)

اللہ! اللہ۔ وہ امام الصدیقین، اکمل الاولیاء العارفين سيدنا صديق اکبر رضی اللہ
 تعالیٰ عنہ جس نے حضور اقدس صلی اللہ علیہ وسلم کی تعظیم و محبت کو حفظ جان پر مقدم رکھا
 حالانکہ جان کا رکھنا سب سے زیادہ اہم فرض ہے۔ اگر بوجہ ظلم عدو مکابر وغیرہ نماز پڑھنے میں
 معاذ اللہ ہلاک جان کا یقین ہو تو اس وقت ترک نماز کی اجازت ہوگی۔
 یہی تعظیم و محبت و جان نثاری و مردانہ داری شمع رسالت علیہ الصلوٰۃ والسلام ہے
 جس نے صدیق اکبر کو بعد انبیاء و مرسلین صلی اللہ تعالیٰ علیہم اجمعین تمام جہان پر تفوق
 بخشا اور ان کے بعد، تمام عالم، تمام خلق، تمام اولیاء تمام عرفا سے افضل و اکرم
 و اکمل و اعظم کر دیا۔

وہ صدیق جس کی نسبت حدیث میں آیا کہ ”ابوبکر کو کثرت صوم و صلوٰۃ کی وجہ سے
 تم پر فضیلت نہ ہوئی بلکہ اس سر کے سبب جو اس کے دل میں راسخ و محکم ہے“
 وہ صدیق جس کی نسبت ارشاد ہوا ”اگر ابوبکر کا ایمان میری تمام امت کے ایمان
 کے ساتھ وزن کیا جائے تو ابوبکر کا ایمان غالب آئے“

وہ صدیق۔ کہ خود ان کے مولائے اکرم و آقائے اعظم صلی اللہ علیہ وسلم نے فرمایا:-
 ”کسی کا ہمارے ساتھ کوئی ایسا سلوک نہیں ہے جس کا ہم نے عوض نہ کر دیا ہو

سو ابوبکر کے۔ کہ ان کا ہمارے ساتھ وہ جس سلوک ہے جس کا بدلہ اللہ تعالیٰ
 انہیں روز قیامت دے گا“

وہ صدیق۔ جس کی افضلیت مطلقہ پر قرآن کریم کی شہادت ناطقہ ہے کہ فرمایا
 إِنَّا أَكْرَمُكُمْ عِنْدَ اللَّهِ أَنْعَاكُمْ

تم میں سب سے زیادہ عزت والا اللہ کے حضور وہ ہے جو تم سب میں انعام ہے
 اور دوسری آیت کریمہ میں صاف فرمادیا وَ سَيَبْغِيهَا (لَا تَقِي)
 قریب ہے کہ جہنم سے بچایا جائے گا وہ اتقی

بشہادت آیت اولیٰ، ان آیات کریمہ سے وہی مراد ہے جو افضل و اکرم امت
 مرحومہ ہے اور وہ نہیں مگر اہل سنت کے نزدیک صدیق اکبر۔

اور تفضیل و روافض کے یہاں امیر المؤمنین مولیٰ علی رضی اللہ تعالیٰ عنہ

مگر اللہ عزوجل کے لیے حمد کہ اس نے کسی کی تلبیس دہن لیس اور حق و باطل میں
 آمیزش و آویزش کو جگہ نہ چھوڑی۔ آیت کریمہ نے ایسے وصف خاص سے اتقی کی تعبیر فرمادی
 جو صدیق اکبر کے سوا کسی پر صادق آ ہی نہیں سکتا

فَمَا تَأْتِيهِ وَمَا لَمْ يَكُنْ مِنْكُمْ مِنْ لَعْنَةٍ مُّجْزِي

اس پر کسی کا ایسا احسان نہیں جس کا بدلہ دیا جائے۔

اور نیا جاتی مانتی ہے کہ وہ صرف صدیق اکبر ہی ہیں جن کی طرف سے ہمیشہ بندگی
 و غلامی و خدمت و نیاز مندی اور مصطفیٰ صلی اللہ علیہ وسلم کی طرف سے، براہینہ نوازی
 قبول و پذیرائی کا برتاؤ رہا یہاں تک کہ خود ارشاد فرمادیا کہ بے شک تمام آدمیوں میں نبی جانے
 مال سے کسی نے ایسا سلوک نہ کیا جیسا ابوبکر نے کیا“

جب کہ مولیٰ علی نے حضور مولائے کل امیر الرسل صلی اللہ علیہ وسلم کے کنارے اقدس
 میں پرورش پائی، حضور کی گود میں ہوش سنبھالا اور جو کچھ پایا بظاہر حالات یہیں سے پایا۔

تو آپ کریمہ میں وما لاحد عندنا من نعمۃ تجزی من مولیٰ علی
تلفظ مراد نہیں ہو سکتے۔ بلکہ بالیقین صدیق اکبر ہی معقود میں اور اسی پر اجماع
مفسرین موجود۔

وہ صدیق جیسی حضور صلی اللہ علیہ وسلم نے فضیلت حج کے بعد پہلے ہی سال میں
امیر الحجاج مقرر فرمایا اور انہیں کو اپنے سامنے اپنے مرض الموت شریف میں اپنی جگہ امام
مقرر فرمایا۔ حضرت مولیٰ علی مرتضیٰ کرم اللہ وجہہ کا ارشاد ہے کہ نبی صلی اللہ علیہ وسلم کے
بعد جب ہم نے غور کیا (تو اس نتیجہ پر پہنچے) کہ نماز تو اسلام کا رکن ہے اور اسی پر دین
کا قیام۔ اس لیے ہم نے امور خلافت کی انجام دہی کے لیے بھی اسی پر رضامندی
ظاہر کر دی۔ جسے رسول اللہ صلی اللہ علیہ وسلم نے ہمارے دین کے لیے پسند فرمایا تھا۔
اور اسی لیے ہم نے ابو بکر کی بیعت کر لی۔

ارشد فرمود: اعظمہ وفاروق اعظم میں رضی اللہ تعالیٰ عنہ
دعا فرمائی جن کے لیے رسول اللہ صلی اللہ علیہ وسلم نے دعا مانگی کہ:-

اللّٰهُمَّ اَعِزِّ الْاِسْلَامِ لِعُمَرَ بْنِ خَطَّابٍ خَاصَّةً

”اللہ ای اسلام کی خاص عمر بن خطاب کے اسلام سے عزیزیں بڑھا“

اس دعا کے کریم کے باعث عمر فاروق اعظم کے ذریعہ سے جو جو عزیزیں اسلام کو
ملیں، جو جو باتیں اسلام و مسلمین پر سے دفع ہوئیں۔ مخالف موافق سب پر روشن و مبین
دلہذا سبباً بالذکر بن سعور رضی اللہ تعالیٰ عنہ فرماتے ہیں کہ مَا ذَلَّنَا اَعْرَضْنَا مِنْذَ اَسْلَمْنَا
عمور۔ ہم ہمیشہ سزاوار رہے جب سے عمل اسلام لائے (بخاری)

وہ صدیق۔ جن کے حق میں خاتم النبیین صلی اللہ علیہ وسلم نے ارشاد فرمایا کہ

”اگر میرے بعد کوئی نبی ہوتا تو عمر ہوتا (رضی اللہ عنہ)

یعنی کی عظمت اتنی کامل تھی کہ اگر دروازہ نبوت بند نہ ہوتا تو محض فضل الہی سے

وہ نبی ہو سکتے تھے کہ اپنی ذات کے اعتبار سے نبوت کا کوئی مستحق نہیں)

وہ فاروق۔ جن کے بارے میں ارشاد محبوب رب العالمین موجود کہ

”عمر کہیں ہوا، حق اس کی رفاقت میں رہے گا“

وہ فاروقی۔ جن کے لیے صحابہ کرام کا اجماع کہ

”عمر علم کے نو حصے لے گئے“ جبکہ ابو بکر صدیق، صحابہ میں سب سے زیادہ

علم والے تھے۔

وہ فاروقی۔ کس راہ سے وہ گزر جائیں شیاطین کے دل و دل جاہیں۔

وہ فاروقی۔ کہ جب وہ اسلام لائے ملائے اعلیٰ کے فرشتوں نے حضور صلی اللہ

علیہ وسلم کی بارگاہ میں تہنیت و مبارکبادیوں کی ڈالی ان نذرانے میں پیش کیں۔

وہ فدوقی۔ کہ ان کے روز اسلام سے، اسلام ہمیشہ عزیزتیں اور سر بلندیاں ہی پاتا

گیا۔ ان کا اسلام فتح تھا، ان کی ہجرت نصرت اور ان کی خلافت رحمت

(رضی اللہ تعالیٰ عنہ)

اور جب ثابت ہو گیا کہ قرب الہی (معرفت و کثرت ثواب میں)

شیخین رضی اللہ تعالیٰ عنہما کو مرتبت و تفوق (زیادت و فوقیت) ہے

تو ولایت (خاصہ جو ایک قرب خاص ہے کہ مولیٰ عزوجل اپنے برگزیدہ بندوں کو،

محض اپنے فضل و کرم سے عطا فرماتا ہے۔ یہ)

جھی انہیں کی اعلیٰ ہوتی (اور ولایت شیخین، جملہ اکابر اولیاء کی ولایت بالآ

ہاں) مگر ایک درجہ قرب الہی جل جلالہ، و رزقنا اللہ کا

(ضروری الحماظ اور خصوصاً حضرات علماء و فضلاء امت کی توجہ کا مستحق ہے اور

وہ یہ ہے کہ مرتبہ تکمیل پر حضور اقدس صلی اللہ علیہ وسلم نے جانب کمالات نبوت، حضرات

شیخین کو قائم فرمایا اور جانب کمالات ولایت حضرت مولیٰ علی مشکک کشا کو توجہ ملے

اولیائے مابعد نے، مولیٰ علیٰ نبی کے گھر سے نعمت پائی انہیں کے دست نگر تھے انہیں کے دست نگر ہیں اور انہیں کے دست نگر ہیں گے)

پر ظاہر ہے کہ سیر الی اللہ میں تو سب اولیاء برابر ہوتے ہیں اور وہاں
لَوْ تَفَرَّقَ بَيْنَ أَحَدٍ مِنْ ذُرِّيَّتِهِ

(ہم اس کے کسی رسول پر ایمان لانے میں فرق نہیں کرتے)

کی طرح لَوْ تَفَرَّقَ بَيْنَ أَحَدٍ مِنْ أَذْلِيَّتِ آيِهِ

(ہم اس کے دوستوں میں کوئی تفریق نہیں کرتے)

کہا جاتا ہے

(یعنی تمام اولیاء اللہ، اصل طریق ولایت یعنی سیر الی اللہ میں برابر ہوتے ہیں اور ایک دوسرے پر سبقت و فضیلت کا قول باعتبار سیر فی اللہ کیا جاتا ہے کہ جب سالک عالم لاہوت پر پہنچا۔ سیر و سلوک تمام ہوا یعنی سیر الی اللہ سے فراغت کے بعد سیر فی اللہ شروع ہوتی ہے اور اس کی نہایت وجد نہیں)

جب (عالم لاہوت پر پہنچ کر) ماسوائے الہی آنکھوں سے گر گیا۔

اور مرتبہ فنا تک پہنچ کر آگے قدم ٹرے تو وہ سیر فی اللہ ہے

اس کے لیے انتہا نہیں

اور یہیں تفاوت قرب (بارگاہ الہی میں عزت و منزلت اور کثرت ثواب میں فرق) جلوہ گر ہوتا ہے۔

جس کی سیر فی اللہ زائد۔ وہی خدا سے زیادہ نزدیک

پھر بعض بڑھتے چلے جاتے ہیں

(اور جذب الہی انہیں اپنی جانب کھینچتا رہتا ہے ان کی یہ سیر کبھی ختم نہیں ہوتی)

اور بعض کو دعوتِ خلق (درہنائی مخلوق الہی) کے لیے

منزل ناسوتی عطا فرماتے ہیں

(جسے عالم شہادت، دعوالم خلق و دعوالم جہانی وغیرہ بھی کہتے ہیں اور اس منزل میں تعلق مع اللہ کے ساتھ، ان میں خلائق سے علاقہ پیدا کر دیا جاتا ہے اور وہ خلقِ خدا کی ہدایت کی طرف بھی متوجہ رہتے ہیں۔)

ان سے طریقہ، خرقہ و بیعت کا رواج پاتا ہے اور

سلسلہ طریقت جنبش میں آتا ہے

مگر یہ معنی اسے مستلزم نہیں (اور اس سے یہ لازم نہیں آتا)

ان کی سیر فی اللہ انکوں سے بڑھ جاتے

(اور یہ دعوتِ خلقی و درہنائی مخلوق کے باعث، بارگاہ الہی میں، ان سے سوا

عزت و منزلت اور ثواب میں کثرت پا جائیں)

یاں یہ ایک فضل جداگانہ ہے کہ

انہیں ملا اور دوسروں کو عطا نہ ہوا

تو یہ کیا جزا اور سی کی تخصیص کیسی؟)

اس کے سوا صد باخصائص حضرت مولیٰ کو ایسے ملے

کہ شہین کو نہ ملے

مگر (بارگاہ الہی میں) قرب و زخمت درجات میں

انہیں کو افزونی رہی (انہیں کو منزلت علی اور انہیں کے قدم پیش پیش رہے)

ورنہ کیا وجہ ہے کہ ارشاد ولت مذکورہ بالا میں

انہیں، ان سے افضل و بہتر کہا جاتا ہے

(اور وہ بھی علی الاطلاق، کسی جہت و حیثیت کی قید کے بغیر)

اور ان کی (یعنی حضرت مولیٰ علی مرتضیٰ کرم اللہ تعالیٰ وجہہ الاسبغی)

کی افضلیت (اور ان کی ان حضرات پر تفضیل)

کا بہ تاکید اکید (مؤکدہ در مؤکدہ)

انکار کیا جاتا ہے

حالانکہ ادنیٰ ولی، اعلیٰ ولی سے افضل نہیں ہو سکتا ہے

آخر دیکھیے حضرت امیر (مولیٰ علی کرم اللہ وجہہ الکریم)

کے خلفائے کرام میں حضرت سبط اصغر (سیدنا امام حسین)

و جناب خواجہ حسن بصری کو تنزل ناسوتی ملا

اور حضرت سبط اکبر (سیدنا امام حسن رضی اللہ تعالیٰ عنہ) سے کوئی سلسلہ جاری نہ ہوا

حالانکہ قرب ولایت امام مجتبیٰ (سیدنا امام حسن رضی اللہ تعالیٰ عنہ)

ولایت و قرب خواجہ (حسن بصری) سے بالیقین اتم و اعلیٰ (برتر و بالا)

اور ظاہر احادیث سے سبط اصغر شہزادہ گلگون قبا

(شہید کرب و بلا)

پر بھی ان کا فضل ثابت رضی اللہ تعالیٰ عنہم اجمعین

عقیدہ سابعہ

مشاجرات صحابہ کرام

حضرت مرتضوی (امیر المؤمنین سیدنا علی مرتضیٰ) رضی اللہ تعالیٰ عنہ سے

جنھوں نے مشاجرات و منازعات کیے

(اور اس حق مآب صاحب الرائے کی رائے سے مختلف ہوئے اور ان اختلافات

کے باعث، ان میں جو واقعات رونما ہوئے کہ ایک دوسرے کے مد مقابل آئے مثلاً

جنگ جمل میں حضرت طلحہ و زبیر و صدیقہ عائشہ اور جنگ صفین میں حضرت امیر معاویہ

بمقابلہ مولیٰ علی مرتضیٰ رضی اللہ تعالیٰ عنہم)

ہم المسنت ان میں حق، جانب جناب مولیٰ (مانتے)

اور ان سب کو (مورد لغزش) بر غلط و خطا

اور حضرت اسد اللہی کو بدرجہا

ان سے اکمل و اعلیٰ جانتے ہیں

مگر بایں ہمہ لمجاذا احادیث مذکورہ

(کہ ان حضرات کے مناقب و فضائل میں مروی ہیں)

زبان طعن و تشنیع، ان دوسروں کے حق میں نہیں کھولتے

اور انھیں ان کے مراتب پر

جوان کے لیے شرع میں ثابت ہوئے رکھتے ہیں۔

کسی کو کسی پر اپنی ہوائے نفس سے فضیلت نہیں دیتے۔

اور ان کے مشاجرات میں دخل اندازی کو حرام جانتے ہیں

اور ان کے اختلافات کو، البصیغہ و شافعی جیسا اختلاف سمجھتے ہیں۔

تو ہم اہلسنت کے نزدیک ان میں سے کسی اور فی صماچی پر بھی طعن جائز نہیں

چہ جائیکہ اُمّ المؤمنین صدیقہ (عائشہ طیبہ طاہرہ) رضی اللہ تعالیٰ عنہا

کی جناب رضیح (اور بارگاہِ دینی) میں طعن کریں

عاش! یہ اللہ ورسول کی جناب میں گستاخی ہے

اللہ تعالیٰ ان کی تطہیر و برکت

(پاکدامنی و عفت اور منافقین کی بہتان تراشی سے براءت)

میں آیات نازل فرمائے

اور ان پر تہمت دھرنے والوں کو عیدیں عذاب الیم کی سنلے

حضور صلی اللہ علیہ وسلم انھیں اپنی سب ازواج مطہرات میں زیادہ چاہیں

جہاں مندرکہ کر عائشہ صدیقہ پانی پئیں

حضور اسی جگہ اپنا لب اقدس رکھ کر

وہیں سے پانی پئیں

یوں تو حضور صلی اللہ علیہ وسلم کی سب ازواج (مطہرات، طیبات، طہرات)

دنیا و آخرت میں حضور ہی کی بیبیاں ہیں

مگر عائشہ سے محبت کا یہ عالم ہے کہ ان کے حق میں ارشاد ہوا کہ

یہ حضور کی بی بی ہیں دنیا و آخرت میں

حضرت خیر النساء یعنی فاطمہ زہرا رضی اللہ تعالیٰ عنہا کو حکم ہوا ہے کہ

فاطمہ تو مجھ سے محبت رکھتی ہے تو عائشہ سے بھی محبت رکھ

کہ میں اسے چاہتا ہوں

(چنانچہ صحیح مسلم میں ہے کہ نبی کریم صلی اللہ علیہ وسلم نے سیدہ فاطمہ سے فرمایا

أَيُّ بَنَاتِي أَحَبُّ إِلَيْكَ؟ أَلَسْتَ تَحِبُّنَّ مَا أَحَبُّ إِلَيَّ؟

فَقَالَتْ بَلَى. فَقَالَ أَحَبُّنَّ هَذَا؟

پیاری بیٹی جس سے میں محبت کرتا ہوں کیا تو اس سے محبت نہیں رکھتی؟

عرض کیا، بالکل ہی درست ہے (جب آپ چاہیں میں ضرور اسے چاہوں گی)

فرمایا۔ تب تو بھی عائشہ سے محبت رکھا کر۔

سوال ہوا سب آدمیوں میں حضور کو محبوب کون ہیں؟

جواب عطا ہوا "عائشہ"

وہ عائشہ صدیقہ بنت النصدیق، اُمّ المؤمنین

جن کا محبوب رب العالمین ہونا، آفتاب نیم روز سے روشن تر

وہ صدیقہ، جن کی تصویر بہشتی حریر میں

روح القدس، خدمت اقدس سید المرسلین صلی اللہ علیہ وسلم میں حاضر لائیں

وہ اُمّ المؤمنین کہ جبرئیل امین بآں فضل مبین، انھیں سلام کریں

اور ان کے کاشانہٴ عزت و طہارت میں بے اذن لیے حاضر نہ ہو سکیں

نوٹ :- بریلی شریف سے شائع ہونے والے رسالہ میں مذکور کہ یہاں اصل میں بہت

بیاض ہے۔ درمیان میں کچھ نا تمام سطریں ہیں مناسبت مقام سے جو کچھ فہم قاصر میں آیا

بنادیا ۱۲۔ اس فقیر نے ان اضافوں کو، اصل عبارت سے ملا کر قوسین میں محدود کر دیا

ہے تاکہ اصل و اضافہ میں امتیاز رہے اور ناظرین کو اس کا مطالعہ سہل ہو۔ اس میں غلطی ہو

تو فقیر کی جانب منسوب کیا جائے محمد خلیل عفی عنہ

وہ صدیقہ کہ اللہ عزوجل وحی نہ بھیجے، ان کے سوا کسی کے لحاف میں وہ ام المومنین کہ مصطفیٰ صلی اللہ علیہ وسلم اگر کسی سفر میں، بے ان کے تشریف لے جائیں ان کی یاد میں "داعوسا" فرمائیں وہ صدیقہ کہ یوسف صدیق علیہ الصلوٰۃ والسلام،

کی براءت و پاکدامنی کی شہادت، اہل زلیخا سے ایک پتھر ادا کرے بتول مریم کی تطہیر و عفت مآبی، روح اللہ کلمۃ اللہ فرمائیں مگر ان کی براءت پاک طہیتی، پاک دامانی و طہارت، کی گواہی میں قرآن کریم کی آیات کریمہ نزول فرمائیں وہ ام المومنین کہ محبوب رب العالمین صلی اللہ علیہ وسلم ان کے پانی پینے میں دیکھتے رہیں کہ گوزے میں، کس جگہ لب مبارک رکھ کر پانی پیائے۔

حضور پر نور صلی اللہ علیہ وسلم اپنے لب مبارک و خدا پسند وہیں رکھ کر پانی نوش فرمائیں

صَلَّى اللهُ تَعَالَى عَلَيْهِ وَعَلَيْهَا وَعَلَى آجِبَهَا وَبَارِكُ وَسَلِّمْ

آدی اپنے دل پر ہاتھ رکھ کر دیکھے اگر کوئی اس کی ماں کی توہین کرے اس پر بہتان اٹھائے یا اسے برا بھلا کہے تو اس کا کیسا دشمن ہو جائے گا اس کی صورت دکھ کر آنکھوں میں خون اتر آئے گا اور مسلمانوں کی مائیں یوں بے قدر ہوں کہ کلمہ پڑھ کر ان پر طعن کریں تہمت دھریں اور مسلمان کے مسلمان بنے رہیں۔

(دلائل و اقوالہ الالبانہ العلیٰ العظیم)

اور زبیر و طلحہ ان سے بھی افضل

کہ عشرہ مبشرہ سے ہیں۔

وہ (یعنی زبیر بن العوام) رسول اللہ صلی اللہ علیہ وسلم کے بھوپھی زاد بھائی اور خواری (جاں باز، معاون و مددگار)

اور یہ (یعنی طلحہ) رسول اللہ صلی اللہ علیہ وسلم کے چہرہ انور کے لیے سپر۔ وقت جان نثاری (جیسے ایک جاں نثار نڈر سپاہی و سرفروش محافظ)

رہے امیر معاویہ رضی اللہ تعالیٰ عنہ تو

ان کا درجہ ان سب کے بعد ہے

اور حضرت مولیٰ علی (مرقضی کرم اللہ تعالیٰ وجہہ الاسبغی)

کے مقام رفیع (مراتب بلند و بالا)

و شان رفیع (عظمت و منزلت محکم و اعلا)

تک تو ان سے وہ دور دراز منزلیں ہیں

جن میں ہزاروں ہزار، رحوار برق کردار

(ایسے کشادہ و فراخ قدم گھوڑے، جیسے بجلی کا کوندا)

صبارتار (سوائے بات کرنے والے تیز رو، تیز گام)

تھک رہیں اور قطع (مسافت) نہ کر سکیں۔

مگر فضل صحبت (و شرف صحابیت و فضل و شرف سعادت اور خدائی دین ہے۔

جس سے مسلمان آنکھ بند نہیں کر سکتے تو ان پر لعن طعن یا ان کی توہین تنقیص کیے گوارا

رکھیں اور کیسے سمجھ لیں کہ مولیٰ علی کے مقابلے میں انھوں نے جو کچھ کیا بر بنائے نفسانیت تھا۔ صاحب ایمان مسلمان کے خواب و خیال میں بھی یہ بات نہیں آسکتی۔

ہاں ایک بات کہتے ہیں اور ایمان لگی کہتے ہیں کہ

ہم تو بچہ اللہ، سرکار البیت (کرام)

کے غلامان خانہ زاد ہیں (اور موردی خدمتگار خدمت گزار)

بہیں (امیر) معاویہ (رضی اللہ تعالیٰ عنہ) سے کیا رشتہ

کہ خدا نخواستہ، ان کی حمایت بے جا کریں

مگر ہاں اپنی سرکار کی طرفداری

اور اہل حق میں ان کی حمایت و پاسداری

اور ان (حضرت امیر معاویہ) کا (خصوصاً)

الزام بدگوشتیاں (اور دریدہ دہنوں، بد زبانوں کی ہتھوں)

سے بری رکھنا منظور ہے۔

کہ جہاں شہزادہ اکبر حضرت بیٹا (اکبر حسن) محبتی رضی اللہ تعالیٰ عنہ

نے حسب بشارت اپنے جدا جد امجد سید المرسلین صلی اللہ علیہ وسلم کے

بعد اختتام مدت (خلافت راشدہ کہ منہج نبوت پر تیس سال رہی اور سیدنا

امام حسن محبتی رضی اللہ تعالیٰ عنہ کے چھ ماہ مدت خلافت پر ختم ہوئی)

عین معرکہ جنگ میں (ایک فوج جبار کی مہمراہی کے باوجود)

جھتکار رکھ دیے (بالعقد والا افتتار)

اور ملک (اور امور مسلمین کا انتظام و انصرام)

امیر معاویہ کو سپرد کر دیا (اور ان کے ہاتھ پر بیعت اطاعت فرمائی)

اگر امیر معاویہ رضی اللہ تعالیٰ عنہ العیاذ باللہ

کا فرمایا ناسخ ناجبر یا ظالم جاڑتھے

یا غاصب جاڑتھے (ظلم و جور و جبر پر کمر بستہ)

تو الزام امام حسن پر آتا ہے

کہ انھوں نے کاروبار مسلمین و انتظام شرع و دین

باجتہاد خود (بلا جبر و کراہ بلا ضرورت شرعیہ، باوجود مقدرت)

ایسے شخص کو تفویض فرما دیا (اور اس کی تحویل میں دے دیا)

اور خیر خواہی اسلام کو معاذ اللہ کام نہ فرمایا (اس سے ہاتھ اٹھالیا)

اگر مدت خلافت ختم ہو چکی تھی

اور آپ (خود) بادشاہت منظور نہیں فرماتے (تھے)

تو صحابہ حجاز میں کوئی اور

قابلیت نظم و نسق دین نہ رکھتا تھا

جہاں انھیں کو اختیار کیا (اور انھیں کے ہاتھ پر بیعت اطاعت کر لی)

حاشا للہ

بلکہ یہ بات، خود رسول اللہ صلی اللہ تعالیٰ علیہ وسلم تک پہنچتی ہے

کہ حضور نے اپنی پیش گوئی میں

ان کے اس فعل کو پسند فرمایا اور ان کی سیادت کا نتیجہ ٹھہرایا

کما فی صحیح البخاری

صادق و مصدق صلی اللہ تعالیٰ علیہ وسلم نے

امام حسن رضی اللہ تعالیٰ عنہ کی نسبت فرمایا:۔

إِنَّ ابْنِي هَذَا أَسِيدٌ

لَعَلَّ اللَّهُ أَنْ يُصَلِّحَ بِهِ بَيْنَ فِئَتَيْنِ عَظِيمَتَيْنِ مِنَ الْمُسْلِمِينَ ط

” (میرا یہ بیٹا ستید ہے، سیادت کا علمبردار)

میں امید کرتا ہوں کہ اللہ عز و جل اس کے باعث

دو بڑے گروہ اسلام میں صلح کرادے!“

آیہ کریمہ کا ارشاد ہے وَ نَزَعْنَا مَا فِي صُدُورِهِمْ مِنْ غَلٍ

اور ہم نے ان کے سینوں میں سے کینے کھینچ لیے۔

”جو دنیا میں ان کے درمیان تھے اور طرحوں میں جو کہ ورت و کشیدگی تھی اسے رفق و الفت سے بدل دیا اور ان میں آپس میں نہ باقی رہی مگر مودت و محبت“۔

اور حضرت علی مرتضیٰ رضی اللہ تعالیٰ عنہ سے مروی کہ آپ نے فرمایا کہ
 ”ان شاء اللہ تعالیٰ میں اور عثمان، اور طلحہ و زبیر ان میں سے ہیں جن کے حق میں اللہ تعالیٰ نے یہ ارشاد فرمایا کہ تَزَعْنَا الْوَابِيَةَ“
 حضرت مولیٰ کے اس ارشاد کے بعد بھی، ان پر لازم دینا عقل و خرد سے جنگ ہے مولیٰ علی سے جنگ ہے اور خدا و رسول سے جنگ ہے۔ والعیاذ باللہ
 جب کہ تاریخ کے اور ان، شاہد عادل ہیں کہ حضرت زبیر کو جو نبی اپنی غلطی کا احساس ہوا انھوں نے فوراً جنگ سے کنارہ کشی کر لی۔

اور حضرت طلحہ کے متعلق بھی روایات میں آتا ہے کہ انھوں نے اپنے ایک مددگار کے ذریعے حضرت مولیٰ علی سے بیعت اطاعت کر لی تھی۔

اور تاریخ سے ان واقعات کو کون چھیل سکتا ہے کہ جنگ جمل ختم ہونے کے بعد حضرت مولیٰ علی مرتضیٰ نے حضرت عائشہ کے برادر معظم محمد بن ابی بکر کو حکم دیا کہ وہ جائیں اور دکھیں کہ حضرت عائشہ کو خدا نخواستہ کوئی زخم وغیرہ تو نہیں پہنچا۔

بلکہ عجلت تمام خود بھی تشریف لے گئے اور پوچھا
 ”آپ کا مزاج کیسا ہے؟“

انھوں نے جواب دیا: ”الحمد لله اچھی ہوں“
 مولیٰ علی نے فرمایا: ”اللہ تعالیٰ آپ کی بخشش فرمائے“

حضرت صدیقہ نے جواب دیا: ”اور تمہاری بھی“

پھر مقتولین کی تجہیز و تکفین سے فارغ ہو کر حضرت مولیٰ نے حضرت صدیقہ کی

واپسی کا انتظام کیا اور پورے اعزاز و اکرام کے ساتھ محمد بن ابی بکر کی نگرانی میں، چالیس معزز عورتوں کے چھ مہرٹ میں ان کو جانب حجاز رخصت کیا خود حضرت علی رضی اللہ عنہما شایعت کی، ہمراہ سبے۔

امام حسن میلوں تک ساتھ گئے۔

چلتے وقت حضرت صدیقہ نے، مجمع میں اقرار فرمایا کہ:-

”مجھ کو علی سے نہ کسی قسم کی کدورت پہلے تھی اور نہ اب ہے ہاں اس داما (یار یور بھارج) میں کبھی کبھی جو بات ہو جایا کرتی ہے اس سے مجھے انکار نہیں“
 حضرت علی نے یہ سن کر ارشاد فرمایا:-

”لوگو! حضرت عائشہ سچ کہہ رہی ہیں خدا کی قسم مجھ میں اور ان میں، اس سے زیادہ اختلاف نہیں ہے، بہر حال خواہ کچھ ہو یہ دنیا و آخرت میں تمہارے نبی صلی اللہ علیہ وسلم کی زوجین (اور اُمّ المؤمنین)

اللہ اللہ! ان یاران پیکر صدق و صفائیں

باہمی یہ رفق و مؤدبت اور عزت و اکرام اور ایک دوسرے کے ساتھ یہ معاملہ تعظیم و احترام اور ان عقل سے بیگانوں اور ننان دوستوں کی حمایت علی کا یہ عالم کہ ان پر لعن طعن کو اپنا مذہب اور اپنا شعار بنائیں اور ان سے کدورت و دشمنی کو مولیٰ علی سے محبت و عقیدت ٹھہرائیں۔

وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ

مسلمانان المسنت اپنا ایمان تازہ کر لیں اور سن رکھیں کہ

اگر صحابہ کرام کے دلوں میں کھوٹ، نیتوں میں فتور اور معاملات میں فتنہ و

فساد، سو تو

رَضِيَ اللَّهُ عَنْهُمْ کے کوئی معنی ہی نہیں ہو سکتے۔

صحابہ کرام کے عناد مرضی دہندہ ہونے کے معنی ہی تو یہی کہ وہ مولائے کریم ان کے ظاہر و باطن سے راضی ان کی نیتوں اور مافی الضمیر سے خوش ہے اور ان کے اخلاق و اعمال بارگاہ و عزت میں پسندیدہ ہیں۔

اسی لیے ارشاد فرمایا ہے کہ:

وَلَكِنَّ اللَّهَ حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ وَالْوَيْبَةَ
”یعنی اللہ تعالیٰ نے تمہیں ایمان پیارا کر دیا ہے اور اسے تمہارے دلوں
میں آراستہ کر دیا ہے اور کفر اور حکم عدولی اور نافرمانی تمہیں
ناگوار کر دی ہے۔“

اب جو کوئی اس کے خلاف کہے اپنا ایمان خراب کرے اور اپنی عاقبت
برباد۔ والعیاذ باللہ۔

عقیدہ ثامنہ

امامت صدیق اکبر

نبی کریم صلی اللہ تعالیٰ علیہ وسلم کی نیابت مطلقہ کو امامت کبریٰ اور اس منصب عظیم
پر فائز ہونے والے کو امام کہتے ہیں۔

امام المسلمین، حضور صلی اللہ علیہ وسلم کی نیابت سے، مسلمانوں کے تمام امور
دینی و دنیوی میں حسب شرع، تصرف عام کا اختیار رکھتا ہے اور غیر معصیت میں اس کی
اطاعت تمام جہان کے مسلمانوں پر فرض ہوتی ہے۔

اس امام کے لیے مسلمان آزاد، عاقل، بالغ قادر، قرشی ہونا شرط ہے۔
باشعری ملوی اور معصوم ہونا اس کی شرط نہیں۔

ان کا شرط کرنا، رد افض کا مذہب ہے جس سے ان کا مقصد یہ ہے کہ برحق
امراء و زمین، خلفائے ثلاثہ، ابو بکر صدیق، عمر فاروق و عثمان غنی رضی اللہ تعالیٰ عنہم
کو خلافت رسول سے جا کر دیں۔

حالانکہ ان کی خلافتوں پر تمام صحابہ کرام رضی اللہ عنہم کا اجماع ہے۔
مولیٰ علی کرم اللہ وجہہ الکریم و حضرات حسنین رضی اللہ تعالیٰ عنہما نے
ان کی خلافتیں تسلیم کیں۔

اور علویت کی شرط نے تو مولیٰ علی کو بھی خلیفہ ہونے سے خارج کر دیا۔
مولیٰ علی کیسے علوی ہو سکتے ہیں۔

رہی عصمتِ نبویہ انبیاء و ملائکہ کا خاصہ ہے امام کا معصوم ہونا و افضل کا مذہب ہے
(بہارِ شریعت)

ہم مسلمانانِ اہلسنت و جماعت کے نزدیک
رسول اللہ صلی اللہ علیہ وسلم کے بعد (خلافت و)
امامتِ صدیق اکبر (رضی اللہ تعالیٰ عنہ)
بالقطع التحقیق (قطعا، یقیناً، تحقیقاً)
حقہ راشدہ ہے (ثابت و درست، ارشاد و ہدایت پر مبنی)
ذہ غاصبہ جائزہ (کہ غصب یا جور و جبر سے حاصل کی گئی)
رحمت و رافت (مہربانی و شفقت)
حسن سیادت (بہتر و لائق تر امارت)
دلماظ مصلحت (تمام مصلحتوں سے ملحوظ)
و حمایت ملت (شریعت کی حمایتوں سے معذور)
و پناہ امت سے مزین (آراستہ و پیراستہ)
اور عدل و داد (انصاف و برابری)
و صدق و سداد (راستی و درستی)
و رشد و ارشاد (راست روی و حق نمائی)
و قطع فساد و قبح اہل ارتداد (مرتدین کی بیخ کنی)
سے عملی (سنواری ہوئی)
اول تو کلمو حیات و نصیحتات (رودش و صریح ارشادات)
سید الکائنات علیہ و علی آلہ افضل الصلوٰت و التحیات
اس بارے میں بہ کثرت وارد

دوسرے، خلافت اس جنابِ تقویٰ مآب کی
باجماع صحابہ واقع ہوئی۔

اور آپ کا حضور اقدس صلی اللہ علیہ وسلم کے بعد تختِ خلافت پر جلوں فرمانا
فرامین و احکام جاری کرنا، ممالکِ اسلامیہ کا نظم و نسق سنبھالنا
اور تمام امورِ مملکت و رزم و بزم کی باگیں اپنے دستِ حق پرست میں لینا، وہ
تاریخی واقعہ، مشہور و متواتر، اظہر من الشمس ہے۔
جس سے دنیا میں، موافق مخالف
حتیٰ کہ نصاریٰ و یہود و مجوس و سہود
کسی کو انکار نہیں۔

اور ان مجہانِ ضاد و نوابانِ مصطفیٰ صلی اللہ علیہ وآلہ وسلم ابداً ابرا سے "شیخانِ
علی" کو زیادہ عداوت کا مبنی یہی ہے کہ ان کے زعمِ باطل میں استحقاقِ خلافت حضرت
مولیٰ کرم اللہ تعالیٰ وجہہ الاستی میں منحصر تھا۔
جب حکیمِ الہی خلافت راشدہ، اول ان تین سردارانِ مومنین کو پہنچی و افضل نے
انھیں معاذ اللہ، مولیٰ علی کا حق چھیننے والا اور ان کی خلافت و امامت کو غاصبہ
جائزہ ٹھہرایا۔

انتہا ہی نہیں بلکہ تقیہ شقیہ کی تہمت کی بدولت
حضرت اسد اللہ غالب کو عیاذاً باللہ
سخت نامرد و بزدل و تارکِ حق و مطیعِ باطل ٹھہرایا۔ ع
دوستی بے خرداں دشمنی سست
(الغرض آپ کی امامت و خلافت پر تمام صحابہ کرام کا اجماع ہے)
اور باطل پر اجماع است

خصوصاً صاحب حضرت رسالت علیہ وسلم علیہ الصلوٰۃ والسلام
کا ممکن نہیں

اور مان لیا جائے تو عنیب و ظلم پر اتفاق سے عباداً باللہ سب فساق ہوئے

اور یہی لوگ حاملان قرآن مبین و راویان دین متین ہیں
جو احمقین فاسق بتائے اپنے لیے نبی صلی اللہ علیہ وسلم تک

دوسرا سلسلہ پیدا کرے یا ایمان سے لاکھ دھو بیٹھے۔

اسی طرح، ان کے بعد خلافت فاروق پھر امامت ذی النورین، پھر

جبوہ فریابی ابوالحسنین رضی اللہ تعالیٰ عنہم اجمعین۔

عقیدہ ناسعہ

ضروریات دین

فصوص قرآنیہ (اپنی مراد پر واضح آیات فرقانیہ)

واعادیت مشہورہ متواترہ (شہرت اور تواتر سے موید)

واجماع امت مرحومہ مبارکہ

(کہ یہ قصر شریعت کے اساسی ستون ہیں اور شبہات و تناویلات سے پاک)

ان میں سے ہر دلیل، قطعی یقینی واجب الاذعان اور ثبوت، ان

سے جو کچھ دربارہ الوہیت (ذات و صفات باری تعالیٰ)

ورسالت (ذنوبت انبیاء و مرسلین، وحی رب العالمین)

(و کتب سماوی، و ملکوت و جن و انس و بشر و نشر و قیام قیامت، فضا و قدر)

و ماکان و ما یکون (جملہ ضروریات دین)

ثابت (اور ان دلائل قطعیہ سے مدلل، ان براہین واضحہ سے مبرہن)

سب حق ہے اور ہم سب پر ایمان لائے

جنت اور اس کے جانفزا احوال

(کہ لا عین رأت و لا اذن سمعت و لا خطر یبال احدہ) وہ عظیم نعمتیں وہ عظیم عظمتیں

اور جان و دل کو مرغوب و مطلوب وہ لذتیں جن کو نہ آنکھوں نے دیکھا نہ کانوں نے سنا،

کو نہ کسی کے دل پر ان کا خطرہ گذرا)

دوزخ اور اس کے جاں گز احالات
کہ وہ ہر تکلیف واذیت جو ادراک کی جائے اور تصور میں لائی جائے، ایک ادنیٰ
حصہ ہے اس کے بے انتہا عذاب کا، والعیاذ باللہ

قبر کے نعیم و عذاب

(کہ وہ جنت کی کیاریوں میں سے ایک کیاری ہے یا جہنم کے گڑھوں میں سے ایک گڑھا)

منکر و نکیر سے سوال و جواب

روز قیامت حساب و کتاب

و وزن اعمال (جس کی حقیقت اللہ جانے اور اس کا رسول)

و کوثر (کہ میدانِ حشر کا ایک حوض ہے اور جنت کا طویل و عریض چشمہ)

و صراط (بال سے زیادہ ہلکا، تلوار سے زیادہ تیز، پشت جہنم پر ایک پل)

و شفا و عصاة اہل کبائر

(یعنی گناہگار ان امت مرحومہ کہ کبیرہ گناہوں میں ملوث رہے ان کیلئے سوالِ بخشش)

اور اس کے سبب اہل کبائر کی نجات

الی غیر ذلک من الواردات

سب حق (ہے اور سب ضروری القبول)

جبر و قدر باطل (اپنے آپ کو مجبور محض یا بالکل مختار سمجھنا دونوں گمراہی)

ذَلِكُمْ اَمْوَالٌ بَيْنَ اَمْوَالِ

(اختیار مطلق اور جبر محض کے بین بین راہِ سلامتی اور اس میں زیادہ غور و فکر صیب

ہلاکت، صدیق و فاروق رضی اللہ تعالیٰ عنہما اس مسئلہ میں بحث کرنے سے منع فرمائے

گئے ما و شما کس گنتی میں

جہاتِ ہماری عقل میں نہیں آتی۔

اس میں خواہ خواہ نہیں الجھتے اور اپنی اندھی اندھی عقل کے گھوڑے نہیں
دوڑاتے بلکہ

اس کو موکول بجز کرتے

(اللہ عزوجل کو سوچتے کہ واللہ اعلم بالصواب)

اور اپنا نصیبہ امتثالہ کلَّ مِّنْ عِنْدِ رَبِّتَا

(بناتے ہیں کہ سب کچھ حق کی جانب سے ہے سب حق ہے اور سب پر ہمارا

ایمان ہے

مصطفیٰ اندمیاں آنکہ کہ می گوید بعقل

آفتاب اندر جہاں آنکہ کہ می جوید سہا

قال الرضا

عرش پر جا کے مرغِ عقل تنگ کے گرا، غش آگیا

اور ابھی منزلوں پر سے، پہلا ہی آستان ہے

یاد رکھنا چاہیے کہ

وحی الہی کا نزول، کتب آسمانی کی تنزیل، جن و ملئکہ، قیامت و بعثت، حشر و

نشر، حساب و کتاب، ثواب و عذاب اور جنت و دوزخ کے وہی معنی ہیں جو مسلمانوں

میں مشہور ہیں اور جن پر سدر اسلام سے اب تک چودہ سو سال کے کافر مسلمین و

مومنین دوسرے ضروریات دین کی طرح ایمان رکھتے چلے آ رہے ہیں یہ امانوں

میں مشہور ہیں۔

جو شخص ان چیزوں کو تو حق کہے اور ان لفظوں کا تواتر کرے مگر ان کے نئے

معنی گھڑے مثالیوں کہے کہ جنت و دوزخ و حشر و نشر و ثواب و عذاب سے ایسے معنی

ملا وہیں جو ان کے ظاہر الفاظ سے سمجھ میں نہیں آتے یعنی ثواب کے معنی اپنے حسرات کو دیکھ کر خوش ہونا اور عذاب، اپنے بڑے اعمال کو دیکھ کر غمگین ہونا ہیں۔ یا یہ کہ وہ روحانی لذتیں اور باطنی معنی میں وہ یقیناً کافر ہے کیونکہ ان امور پر قرآن پاک اور حدیث شریف میں کھلے ہوئے روشن ارشادات موجود ہیں یونہی یہ کہنا بھی یقیناً کفر ہے کہ پیغمبروں نے اپنی اپنی امتوں کے سامنے جو کلام، کلام الہی بنا کر پیش کیا وہ سب کلام الہی نہ تھا بلکہ وہ سب انھیں پیغمبر کے ذریعے خیالات تھے جو فرارے کے پانی کی طرح انھیں کے قلوب کے جوش بار کر نکلے اور پھر انھیں کے دلوں پر نازل ہو گئے۔

یوہیں یہ کہنا کہ نہ دوزخ میں سانپ بچھو اور زنجیریں ہیں اور نہ وہ عذاب، جن کا ذکر مسلمانوں میں رائج ہے نہ دوزخ کا کوئی وجود خارجی ہے بلکہ دنیا میں اللہ تعالیٰ کی نافرمانی سے جو کلفت روح کو ہوتی تھی بس اسی روحانی اذیت کا اعلیٰ درجہ پر محسوس ہونا اسی کا نام دوزخ اور جہنم ہیں یہ سب کفر قطعی ہے۔

یوہیں یہ سمجھنا کہ نہ جنت میں سورے ہیں نہ باغ نہ محل ہیں، نہ نہریں ہیں، نہ حوریں ہیں، نہ غلمان ہیں نہ جنت کا کوئی وجود خارجی ہے بلکہ دنیا میں اللہ تعالیٰ کی فرمانبرداری کی جو راحت روح کو ہوتی تھی بس اسی روحانی راحت کا اعلیٰ درجہ پر حاصل ہونا اسی کا نام جنت ہے یہ بھی قطعاً یقیناً کفر ہے۔

یوہیں یہ کہنا کہ اللہ عزوجل نے قرآن عظیم میں جن فرشتوں کا ذکر فرمایا ہے، نہ ان کا کوئی اصل وجود ہے نہ ان کا موجود ہونا ممکن ہے۔ بلکہ اللہ تعالیٰ نے اپنی برابر مخلوق میں جو مختلف قسم کی قوتیں رکھی ہیں جیسے پہاڑوں کی سختی، پانی کی روانی، نباتات کی فرونی، بس انھیں قوتوں کا نام فرشتہ ہے انسان میں جو نیکی کرنے کی قوتیں ہیں بس وہی اس کے فرشتے ہیں یہ بھی بالقطع والیقین کفر ہے۔

یوہیں جن وسشیاطین کے وجود کا انکار اور بدی کی قوت کا نام، جن یا شیطان

رکھنا کفر ہے اور ایسے اقوال کے قائل یقیناً کافر اور اسلامی برادری سے خارج ہیں

فائدہ جلیلہ :- مانی ہوئی باتیں چار قسم ہوتی ہیں۔

۱۔ ضروریات دین :-

ان کا ثبوت قرآن عظیم یا حدیث متواتر، یا اجماع قطعی قطعیات الدلالات، واضحہ الافادات سے ہوتا ہے جن میں نہ شبہ کی گنجائش نہ تاویل کو راہ۔ اور ان کا منکر یا ان میں باطل تاویلات کا مرتکب کافر ہوتا ہے۔

۲۔ ضروریات مذہب الحسنات وجماعت :-

ان کا ثبوت بھی دلیل قطعی سے ہوتا ہے مگر ان کے قطعی الثبوت ہونے میں ایک نوع شبہ اور تاویل کا احتمال ہوتا ہے اسی لیے ان کا منکر کافر نہیں بلکہ گنہگار بد مذہب، بد دین کہلاتا ہے۔

۳۔ ثابتات محکمہ :-

ان کے ثبوت کو دلیل ظنی کافی، جب کہ اس کا مفاد اکبرائے ہو کر جانب خلاف کو مطروح و مضعمل اور التفات خاص کے ناقابل بنادے۔ اس کے ثبوت کے لیے حدیث احاد، صحیح یا حسن کافی اور قول، مواد اعظم و جمہور علماء کا مسند و الحف

ذات ید اللہ علی الجماعۃ

ان کا منکر وضوح امر کے بعد غلطی و آثم خطار کار و گناہ گار قرار پاتا ہے، نہ بد دین و گمراہ نہ کافر و خارج از اسلام۔

۴۔ ظنیات محتملہ -۱

ان کے ثبوت کے لیے ایسی دلیل ظنی بھی کافی ہے جس نے جانب خلاف کے لیے بھی گنجائش رکھی ہو۔ ان کے منکر کو صرف محضی و تصور کار کہا جائے گا نہ گناہ گار، چہ جائیکہ گمراہ، چہ جائیکہ کافر۔

ان میں سے ہر بات :- اپنے ہی مرتبے کی دلیل چاہتی ہے جو فرق مراتب نہ کرے اور ایک مرتبے کی بات کو، اس سے اعلیٰ درجہ کی دلیل مانگے وہ جاہل بوقوف ہے یا مکار فیسیوف۔ ع

ہر سخن وقتے دہر نکتہ مقامے دارد

گرفزق مراتب نہ کنی زندگی

اور بالخصوص قرآن عظیم بلکہ حدیث ہی میں تصریح صریح ہونے کی تو اسکا ضرورت نہیں حتیٰ کہ مرتبہ اعلیٰ یعنی ضروریات دین میں بھی۔

بہت باتیں ضروریات دین سے ہیں جن کا منکر یقیناً کافر مگر بالصریح ان کا ذکر آیات و احادیث میں نہیں۔ مثلاً باری عزوجل کا جاہل محال ہونا۔

قرآن عظیم میں اللہ عزوجل کے علم و احاطہ علم کا لاکھ جگہ ذکر ہے مگر امتناع امکان کی بحث کہیں نہیں پھر کیا جو شخص کہے کہ واقع میں تو بے شک اللہ تعالیٰ سب کچھ جانتا ہے عالم الغیب والشہادۃ ہے۔ کوئی ذمہ اس کے علم سے چھپا نہیں۔

مگر ممکن ہے کہ جاہل ہو جائے تو کیا وہ کافر نہ ہوگا کہ اس کے امکان کلمب صریح قرآن میں مذکور نہیں۔ ماشا للہ ضرور کافر ہے اور جو اسے کافر نہ کہے خود کافر تو جب

ضروریات دین ہی کے ہر جزئیہ کی تصریح صریح، قرآن و حدیث میں ضرور نہیں تو ان سے اتر کر اور کسی درجے کی بات پر یہ مڑ چڑاپن کہ ہمیں تو قرآن ہی میں دکھاؤ ورنہ ہم نہ ہیں

نری جمالت ہے یا صریح ضلالت۔

مگر جنوں و تعصب کا علاج کسی کے پاس نہیں۔

تو خوب کان کھول کر سن لو اور لوج دِل پر نقش کر رکھو کہ جسے کہتا سنو، ہم

اماموں کا قول نہیں جانتے ہمیں تو قرآن و حدیث چاہیے جان لو کہ یہ گمراہ ہے، اور جسے کہتا سنو کہ ہم حدیث نہیں جانتے ہمیں صرف قرآن درکار ہے سمجھ لو کہ یہ بد دین، دین خدا کا بد خواہ ہے۔

مسلمانو! تم ان گمراہوں کی ایک نہ سنو اور جب تمہیں قرآن میں شبہ پڑا

تم حدیث کی پناہ لو۔ اگر حدیث میں این واں نکالیں تم ائمہ دین کا دامن پکڑو، اس

درجے پر اگر حق و باطل صاف کھل جائے گا اور ان گمراہوں کا اڑایا سہارا غبارِ حق کے برستے ہوئے بادلوں سے دھل جائے گا اور اس وقت یہ ضال، ہضال طائفے بجائے

نظر آئیں گے۔ کَا نَہْ حَمْرٌ مَّسْتَفْرِیۃٌ فَوَدَّ مِنْ قَسْوَرۃٍ ط

(للصائم الربانی ملخصاً)

عقیدہ عاشرہ

شریعت و طریقت

شریعت و طریقت، دو راہیں متبائن نہیں
(کہ ایک دوسرے سے جدا اور ایک دوسرے کے خلاف ہوں)

بلکہ بے اتباع شریعت، خدا تک وصول محال

شریعت تمام احکام حتم و جان و روح و قلب، و جملہ علوم الہیہ و

معارف نامتناہیہ کو جامع ہے جن میں سے ایک ایک ٹکڑے کا نام طریقت

معرفت ہے و لہذا باجماع قطعی، جملہ اولیائے کرام کے تمام حقائق کو شریعت

مطہرہ پر عرض کرنا فرض ہے اگر شریعت کے مطابق ہوں، حق و مقبول میں ورنہ

مردود و مخدول (مطہرہ و دنا مقبول)

تو یقیناً قطعاً شریعت ہی اصل کار ہے، شریعت ہی مناظر و مدار ہے شریعت ہی

محکم و معیار ہے اور حق و باطل کے پرکھنے کی کسوٹی۔

شریعت راہ کو کہتے ہیں اور شریعت محمدیہ علی صاحبہا الصلوٰۃ و التیمۃ کا ترجمہ ہے

محمد رسول اللہ صلی اللہ تعالیٰ علیہ وسلم کی راہ۔ اور یہ قطعاً عام و مطلق ہے نہ کہ صرف

چند احکام جہانی سے خاص

یہی وہ راہ ہے کہ پانچوں وقت، ہر نماز بلکہ ہر حرکت میں اس کا مانگنا اور اس پر

صبر و استقامت کی دعا کرنا ہر مسلمان پر واجب فرمایا ہے کہ "إِهْدِنَا الصِّرَاطَ الْمُسْتَقِيمَ"

ہم کو سید علی الاعلیٰ و سلم کی راہ پر دیا، ان کی شریعت پر شہادت قدم رکھ

یہاں، طاقی، طابق، و اقیقہ، و اقیقت راہ کو کہتے ہیں نہ کہ پہنچ جانے کو

تو یقیناً طریقت بھی راہ ہی کا نام ہے اب اگر وہ شریعت سے جدا ہو تو شہادت

قرآن عظیم خدا تک نہ پہنچائے گی بلکہ شیطان تک۔

جنت تک نہ لے جائے گی بلکہ جہنم میں

کہ شریعت کے سوا سب راہوں کو قرآن عظیم باطل و مردود فرمایا چکا۔

لاجرم ضرور ہوا کہ طریقت بھی شریعت ہے اسی راہ روشن کا ٹکڑا ہے۔

اس کا اس سے جدا ہونا محال و ناممکن ہے۔

جو اسے شریعت سے جدا جاتا ہے اسے راہ خدا سے توڑ کر راہ الہیہ مانتا ہے

مگر ماشاء، طریقت خدا راہ الہیہ نہیں قطعاً راہ خدا ہے)

نہ بندہ کسی وقت، کسی ہی ریاضات و عبادت بجالائے

(کسی ہی ریاضتوں، عبادتوں اور چلہ کشیوں میں وقت گزارا جائے)

اس رتبہ تک پہنچے کہ

تکالیف شرح (شریعت مطہرہ کے فرامین و احکام امر و نہی)

اس سے ساقط ہو جائیں

اور اسے اس پے لگام و شتر بے زمام کر کے چھوڑ دیا جائے

(قرآن عظیم میں فرمایا إِنَّ رَبِّي عَلَىٰ صِرَاطٍ مُسْتَقِيمٍ)

بے شک اسی سیدھی راہ پر میرا رب ملتا ہے

اور فرمایا وَأَنَّ هَذَا صِرَاطٌ مُسْتَقِيمٌ فَاتَّبِعُوهُ وَلَا تَتَّبِعُوا السُّبُلَ الَّتِي

شروع رکوش سے احکام شریعت بیان کر کے فرماتا ہے اور اے محبوبم فرمادو

کہ یہ شریعت میری سیدھی راہ ہے تو اس کی پیروی کرو اور اس کے سوا اور راستوں کی پیچھے

ننگ جاؤ کہ وہ تمہیں خدا کی راہ سے جدا کر دیں گے۔“

دیکھو قرآن عظیم نے صاف فرمادیا کہ شریعت ہی صرف وہ راہ ہے جس کا منتہا اللہ ہے۔ اور جس سے وصولی الی اللہ ہے۔ اس کے سوا آدمی جو راہ چلے گا اللہ کی راہ سے دور پڑے گا۔“

طریقت میں جو کچھ منکشف ہوتا ہے، شریعت ہی کے اتباع کا حصہ ہے ورنہ بے اتباع شرع، بڑے بڑے کشف، راسخوں، جوگیوں، سینا سیوں کو دیے جاتے ہیں۔ پھر وہ کہاں تک لے جاتے ہیں اسی نازحجیم و عذاب الیم تک پہنچاتے ہیں عقل لغوام صوفی وہ ہے کہ اپنے ہوا (اپنی خواہشوں، اپنے ارادوں)

شرع کرے (بے اتباع شرع کسی خواہش پر نہ لگے)

نہ وہ ہوا (دوس اور نفسانی خواہشوں)

کی خاطر، شرع سے دست بردار ہو (اور اتباع شریعت سے آزاد)

شریعت غذا ہے اور طریقت قوت

جب غذا ترک کی جائے گی قوت آپ زوال پائے گی

شریعت آئینہ ہے اور طریقت نظر (اور)

آنکھ چھوٹ کر نظر (کا باقی رہنا) غیر معصوم

(عقل سلیم قبول نہیں کرتی تو شریعت مطہرہ میں کب مقبول و معتبر)

بعد از وصول (منزل)

اگر اتباع شریعت سے بے پروائی ہوتی

(اور احکام شرع کا اتباع لازم و ضرور نہ رہتا یا بندہ اس میں غتار ہوتا)

تو سید العالمین صلی اللہ علیہ وسلم اور

امام الواصلین علی کرم اللہ تعالیٰ وجہہ

اس کے ساتھ احن ہوتے

(اور ترک بندگی و اتباع شرع کے باب میں سب سے مقدم و پیش رفت)

نہیں (یہ بات نہیں اور ہرگز نہیں)

بلکہ جس قدر قرب (حق) زیادہ ہوتا ہے

شرع کی باگیں اور زیادہ سخت ہوتی جاتی ہیں (کہ)

حنث الابرار، سیئات المقرین

نزدیکاں را بیش بود حیرانی

اور عجب جن کے رتبے میں سوا، ان کو سوا مشکل ہے

آخر نہ دیکھا کہ سید العاصمین صلی اللہ تعالیٰ علیہ وسلم رات، رات بھر عبادت

نوافل میں مشغول اور کار امت کے لیے گریاں و طلل رہتے

نماز بیگناہ تو حضور پر فرض تھی ہی نماز تہجد کا ادا کرنا بھی حضور صلی اللہ علیہ وسلم

پر لازم بلکہ فرض قرار دیا گیا جب کہ امت کے لیے وہی سنت کی سنت ہے۔

حضرت سید الطائفہ جنید بغدادی رضی اللہ تعالیٰ عنہ سے عرض کیا گیا کہ کچھ لوگ

زعم کرتے ہیں کہ احکام شریعت تو وصول کا ذریعہ تھے اور ہم واصل ہو گئے یعنی اب

ہمیں شریعت کی کیا حاجت؟

فرمایا وہ سچ کہتے ہیں، واصل ضرور ہوئے، مگر کہاں تک؟ جہنم تک

چرا اور زانی ایسے عقیدے والوں سے بہتر ہیں اگر ہزار برس جیوں تو ذرا حق

واجبات تو بڑی چیز ہیں۔ جو نوافل و سجبات مقرر کر دیے ہیں بے عذر شرعی ان میں

کچھ کم نہ کروں۔“

- تو خلق پر تمام راستے بند ہیں مگر وہ جو رسول اللہ صلی اللہ علیہ وسلم کے

نشان قدم کی پیروی کرے۔

خلاف پیمبر کے رہ گزید

کہ ہرگز بہ منزل نہ خواہ رسید

توین شریعت کفر

(اور علمائے دین متین کو سب دشتم، آخرت میں فضیحت و رسوائی کا موجب)

اور اس کے دائرہ سے خروج، فسق (و نافرمانی)

صوفی (تقویٰ شعار) صادق (العمل)

عالم سنی صحیح العقیدہ پر خدا و رسول کے فرمان (واجب الازعان کے مطابق)

ہمیشہ یہ عقیدت رکھتا ہے کہ (ہیباں اصل میں بیاض ہے)

(علمائے شرع مبین و ارثان خاتم النبیین میں اور علوم شریعت کے نگہبان

علمبردار۔ تو ان کی تعظیم و تکریم، صاحب شریعت صلی اللہ تعالیٰ علیہ وسلم کی تعظیم و

تکریم ہے اور اس پر دین کا مدار)

اور عالم متدین، خدا طلب

(خدا پرست، خدا ترس، خدا آگاہ)

ہمیشہ صوفی سے (ہیباں اصل میں بیاض ہے)

(بتواضح و انحصار پیش آئے گا کہ وہ حق آگاہ اور حق کی پناہ میں ہے)

اور اسے اپنے سے افضل و کمل جانے گا (کہ وہ دنیاوی آکاشوں سے پاک ہے)

جو اعمال باطن (صوفی صافی، حق پرست و حق آگاہ) کے

اس کی نظر میں قانون تقویٰ نے باہر نظر آئیں گے

(ان سے صرف نظر کے معاملہ، عالم الغیب و الشہادہ پر چھوڑے گا بصدق)

{ ایک جمالِ عیب خویشتیند
{ لطفہ بر عیب و دگر آں مکنید }

سے اللہ! سب کو ہدایت اور

اس پر ثبات و استقامت (ثابت قدمی)

اور اپنے محبوبوں اور سچے بچے عقیدوں پر

جہان گزران سے اٹھا۔ آمین یا ارحم الراحمین

اللَّهُمَّ لَكَ الْحَمْدُ وَإِلَيْكَ الْمُسْتَكْنَىٰ وَأَنْتَ الْمُسْتَعَانُ

وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ

وَصَلَّى اللَّهُ تَعَالَىٰ عَلَى الْحَبِيبِ الْمُصْطَفَىٰ وَعَلَىٰ آلِهِ الطَّيِّبِينَ

وَصَحْبِهِ الطَّاهِرِينَ أَجْمَعِينَ

سُبْحَانَ رَبِّكَ رَبِّ الْعِزَّةِ عَمَّا يَصِفُونَ وَسَلَامٌ عَلَى الْمُرْسَلِينَ

وَالْحَمْدُ لِلَّهِ رَبِّ الْعَالَمِينَ

العبد

محمد خلیل خان قادری البرکاتی المارہری عمی عنہ

دارالعلوم احسن البرکات (ٹرسٹ)

حیدرآباد۔ پاکستان

۱۲ رجب المرجب ۱۴۳۱ھ مطابق مارچ ۱۹۸۱ء

جہان حیرت

بریلی کے جواب نے علمائے رامپور کو ایک نئی صورت حال سے دوچار کر دیا۔ سر آمد روزگار
اہل میں غلہ و تشویش کی ایک لہر تازہ دوڑ گئی

ریاست رامپور کے وائی نواب کلب علی خان کے استثناء کا یادگار سلف حضرت مولانا ارشاد
احمد مجددی نے جواب لکھا جس کی تصدیق رامپور کے مشاہیر علماء نے فرمائی۔

بریلی میں خاتم المصنفین حضرت مولانا تقی علی خاں کے علم و فضل کا شہرہ بلند تھا اس فتویٰ پر
آپ کے دستخط کے حصول کے لیے وہ بریلی بھیجا گیا۔ خلاف امید بریلی کے تحقیق جواب نے ان
حضرات کے علم و تحقیق کی بساط ہی الٹ دی۔

دستی جواب لانے والے کو بلا یا گیا۔ یہ جواب جو تم بریلی سے لائے ہو یہ خود مولانا تقی علی
خاں صاحب کا لکھا ہوا تو نہیں ہے۔ کسی تمام آدمی نے لکھا ہے۔ البتہ ان کی تصدیق ہے۔ لیکن
یہ بتاؤ کہ آیا مولانا نے اس جواب کو یوں ہی سرسری نگاہ ڈال کر دستخط کیا تھا یا بہت غور سے
پڑھا تھا پھر دستخط کیا؟

حضور والا انہوں نے اس فتوے کو دیکھا پھر جا کر دستخط کی اور مر لگائی۔

صورت حال کی تفصیل بیان کرو؟

جب میں رامپور سے یہ لفاظ لے کر مولانا صاحب کی خدمت میں پہنچا اور انہیں پیش کیا
تو آپ نے ایک نظر دیکھ کر فرمایا کہ برابر کے کمرے میں ایک مولوی صاحب بیٹھے ہیں انہیں کو
لے جا کر دے دو جو کچھ لکھا ہوا گا لکھ دیں گے۔ آپ کی شکایت پر جب میں اس کمرے میں
پہنچا تو وہاں کسی مولوی صاحب کو نہ پا کر پھر واپس مولانا صاحب کی خدمت میں پہنچا اور
عرض کیا! حضور عالی اس کمرے میں تو کوئی مولوی صاحب نہیں ہیں البتہ ایک صاحبزادے
تشریف فرما ہیں۔ آپ نے سگراتے ہوئے فرمایا ہاں ہاں بھائی! وہی صاحبزادے ہی مولوی
صاحب ہیں آج کل اس طرح کا کام دی کرتے ہیں۔

چنانچہ آپ کی ہدایت کے مطابق میں نے جا کر یہ لفاظ انہیں پیش کیا انہوں نے اسے قبول
کر ایک نظر دیکھا پھر کہنے لگے اگر آپ کو فوری جواب کی ضرورت ہے تو کچھ دیر ٹھہرنا پڑے گا۔
آپ باہر چل کر اطمینان سے بیٹھے میں آپ کو بلا لوں گا۔

کافی دیر بعد وہ کمرہ سے نکلے اور جو کچھ انہوں نے لکھا تھا اسے مولانا تقی علی خاں کو پیش
کیا۔ آپ نے کافی غور و خوض سے اسے ملاحظہ فرمایا اس کے بعد دستخط کر کے مر لگائی لفظانے میں
بند کر کے مجھے دیا میں نے ویسے ہی آپ حضرات کی خدمت میں پیش کر دیا۔

ہوں! تو گویا کہ ایک طرح سے یہ انہیں کا فتویٰ ہے۔

جواب لکھنے والے نے یادگار سلف حضرت مولانا ارشاد احمد صاحب قبلہ کی کوہ پیکر شخصیت
سے صرف نظر کرتے ہوئے اس بات کا بھی احساس نہیں کیا کہ ان کی حمایت و تصدیق میں سر
آمد علماء کی بڑی تعداد میں دستخطیں و مہریں ثبت ہیں۔

ارے بھائی! کسی مسئلے میں علماء کا اختلاف یہ کوئی نئی بات تو نہیں۔ تحقیقات علم کا
دروازہ نہ کل بند تھا اور نہ آج ہی بند ہے۔ اس لئے بغیر کسی ترمیم و تصحیح کے بیٹھے یہی فتویٰ
نواب صاحب تک پہنچنا چاہیے۔ اثر وہ بھی صاحب علم و فضل ہیں خانوادہ خیر آبادی سے
نسبت تلمذ کا فخر حاصل ہے۔ دونوں فتوؤں میں جو واضح فرق ہے اسے وہ بھی تو محسوس کریں
گے۔ ان میں کے ایک عقیدہ عالم نے مشورہ دیا۔ چنانچہ کافی مامل اور غور و فکر کے بعد استثناء
اور دونوں جوابات کو نواب کے حضور پیش کر دیا گیا۔

نواب صاحب نے بہت غور سے پہلے مولانا مجددی صاحب کے جواب کو ملاحظہ فرمایا۔ ساتھ
ہی معاصر علمائے رامپور کی تصدیقات پر بھی نظر ڈالی اور ایک آموہہ سانس لی۔

مگر جب انہوں نے بریلی کا جواب پڑھا شروع کیا تو ان کے پیشانی پر لہ پڑنا شروع ہو گئے۔
جوں جوں جواب پڑھتے گئے حیرت و استعجاب بڑھتا گیا اور جب پورا جواب پڑھ چکے تو حیرت نے
اضطراب کی شکل اختیار کر لی۔ فوراً خادم خاص کو آواز دی۔ مولانا ارشاد احمد صاحب کو سلام پیش
کر دیا اور تشریف آوری کے لیے عرض کر دیا۔

طیب مشق سے پوچھا زلیخا نے، علاج اپنا

کما واجب ہے تجھ کو صورت یوسف کا دم کرنا

السلام علیکم ورحمۃ اللہ وبرکاتہ نواب صاحب! بندے کو آپ نے یاد فرمایا ہے؟
وعظیم السلام ورحمۃ اللہ وبرکاتہ! - خوش آمدید 'مرحبا' احلا و سلا - زبہ نصیب - تشریف آوری
کی زحمت کے لیے معذرت خواہ ہوں۔

کوئی بات نہیں! یہ تو آپ کی محبت ہے۔ ویسے بندے کو یاد فرمانے کی زحمت کیوں فرمائی
مہنی؟

بات کچھ عجیب سی ہو گئی ہے کہتے ہوئے بھی جھجک محسوس ہوتی ہے۔

بے تکلف ارشاد فرمائیں ہم جیسے درویشوں کے لیے اتنا تکلف کیوں؟

بات کچھ یوں ہے کہ چند دن پہلے میری طرف سے آنجناب کی خدمت میں ایک استثناء
ارسال کیا گیا تھا جس کا آپ نے جواب بھی مرحمت فرمایا ساتھ ہی جلیل القدر علمائے رامپور کی
تصدیقات سے وہ فتویٰ مزین بھی تھا۔ مزید تصدیق کے لیے میری خواہش کے مطابق اسے بریلی بھی
بھیجا گیا۔ مولانا تقی علی صاحب کی بلند پایہ شخصیت کی اہمیت کے پیش نظر ایسا کیا گیا کہ ان کی
جلالت علمی ایک امر مسلم ہے۔

بے شک مولانا تقی علی خان ایک بے پناہ علمی شخصیت کے حامل عالم یا مامل اور ایک سچے
عاشق رسول ﷺ بزرگ ہیں ہندوستان میں ابھی ان جیسے بزرگوں کا دم بہت قیمتی ہے۔
یہ وہ لوگ ہیں جو اسلاف کے سچے یادگار ہیں۔

لیکن حضور والا! وہاں کے جواب نے تو ایک نئی صورت حال سے دوچار کر دیا ہے۔ خود ہی
ملاحظہ فرمائیں۔ یہ کہہ کر استثناء مع جوابات سامنے رکھ دیا۔ استثناء اور بریلی کے جواب کو حضرت
مولانا نے بڑی گہری نظروں سے ملاحظہ فرمایا۔

پھر ایک آسودہ سانس لیتے ہوئے فرمایا۔ نواب صاحب فتویٰ وی صحیح ہے جو بریلی سے لکھ کر آیا ہے۔

آپ کیا فرما رہے ہیں؟ بڑی حیرت ہو رہی ہے کہیں کمر نفس سے تو کام نہیں لے رہے ہیں؟

یہ کمر نفس نہیں بلکہ فزاعلیٰ کے ساتھ اظہار حقیقت ہے فتویٰ نویس مولانا احمد رضا خاں کے نام سے کان آشنا تو نہیں لیکن اگلی بلند پایہ تحقیقات علمی سے انکار ممکن نہیں اس پر مستزاد مولانا تقی علی خاں سلمہ کی تصدیق نے اس تحقیق کو اعتبار کی اعلیٰ ترین سند عطا فرمادی ہے۔ لیکن حضور کے حالات علمی کا آفتاب بھی اپنی جگہ پر مسلم ہے۔ یہ کیونکر ہو سکتا ہے کہ جس کی ہر باہر نفضل و کمال سے لوگ اپنی تحقیقات کو اعتبار کی سند سے مزین کریں۔ جس کی علمی عظمتوں ٹکڑوں کے سامنے جانے لگتی گردنیں خم ہوں کیا یہ بات عجیب نہیں کہ اس کی علمی تحقیق ایک گم نام مولوی کی تحقیق سے فروتر ہو۔

قبلہ نواب صاحب! آپ تو ذی علم آدمی ہیں۔ مستزاد برآں خیر آبادی خانوادے سے نسبت تلمذ کا شرف بھی آپ کو حاصل ہے۔ کیا الانسان مرکب من الخطاء والنسیان ایک نمونہ حقیقت نہیں میں بھی ایک انسان ہوں، خطا چوک بھ سے بھی ہو سکتی ہے۔ پلٹے آپ سے چوک ہو گئی.... مگر آپ کے جواب پر تصدیق کے لئے جو یہ نامی گرامی علمائے کرام کے ناموں کی ایک طویل فہرست مع مواہب شریعت ہے۔ کیا ان سب سے اجتماعی غلطیاں سرزد ہوئیں؟

ان حضرات نے دہنظ کرتے وقت اپنی تحقیقات و معلومات سے زیادہ اعتماد میری ذات پر کیا کہ ارشاد احمد مجددی نے جو کچھ لکھ دیا ہے وہ صحیح ہی ہوگا۔ ان سے اجتماعی خطا میری علمی قدر و شہرت پر اعتبار کرنے کی وجہ سے ہوئی۔ جبکہ مولانا احمد رضا خاں سلمہ نے میری شہرت سے زیادہ اپنی ذات پر اعتماد کیا جو کسی بھی ذمہ دار شخصیت کے لئے ناگزیر ہے۔ مجھے خوشی ہے کہ مولانا احمد رضا خاں نے اعتبار کے اس پرانے پیمانے کو توڑ کر تحقیق کی لاج رکھ لی اور اس جرات اظہار ضرورت پر مولانا تقی علی خاں جیسی بزرگ شخصیت نے حوصلہ افزائی کی سرنگاوی اور یہی ہونا چاہئے۔

تمہیں نے جرات اظہار شوق دی ورنہ مجال کیا تھی ہماری کہ آرزو کرتے

حضور والا! اس حقیقت پسندانہ جرات اظہار پر میری طرف سے مبارکباد قبول فرمائیں، اپنی کسی چوک کو اور وہ بھی اپنے چھوٹوں کے مقابلے میں بلبیب خاطر قبول کر لیتا ہے آپ کی بڑائی ہے آپ کی قدر اور احترام میرے دل میں اور بڑھ گیا ہے۔ مولیٰ عزوجل آپ کے سایہ عاطفت کو تادیر ہم پر سلامت رکھے۔

آپ کے اس فزاعلیٰ اور انتہائی جرات مندانہ اظہار حقیقت اور ایک گم نام آدمی کی بلند پایہ تحقیقات کو ایسے انداز میں سند اعتبار نے میری آتش شوق کو ہوا دے دی ہے کہ ایسی علمی شخصیتوں سے تعارف اور ان کا نیاز حاصل کیا جائے۔

دشمنیں بڑھتی گئیں میرا دنوں تازہ ہوا

اب کسی کی یاد کی شدت کا اندازہ ہوا

بے حد قریبی رشتہ دار کے ذریعہ جب نواب راسپور کا دعوت نامہ مولانا احمد رضا خاں کو ملا تو آپ والد محترم کی اجازت سے راسپور تشریف لائے۔

نواب نے والمانہ پڑرائی کی کمپنی اور چہرے زیبا پر آغاز ہنرہ دیکھ کر تعجب خیز مسرت کے ساتھ مرجا کہا۔ اور بڑی محبت کے ساتھ اپنی پٹگری پر بٹھالیا۔ لوازمات میزبانی کے بعد نواب صاحب نے کتنا شروع کیا۔ ماشاء اللہ! سبحان اللہ! اس کمپنی کے عالم میں نقد میں درک و رعایت میں جو کمال آپ نے حاصل کیا ہے۔ اس پر وقت کی بے گراں علمی شخصیتوں نے آپ کی تحقیقات علمیہ کو اعتبار کی سند بھی مرحمت فرمادی ہے۔ یہ بہت بڑی بات اور تاریخی نوادرات سے ہے۔

یہ اس شخص کا آغاز شباب تھا جس کا وجود باسودہ اصحاب نفضل و کمال کی تاریخ میں ایک جہان حیرت ثابت ہوا۔

کائنات ارضی بھی اہل کمال سے خالی نہیں رہی ارسطو، افلاطون، سقراط، فارابی، البیرونی، ابن سینا، ابن رشد، نیوٹن، کپلر، کیپلر، غزالی، رومی، رازی، خیام وغیرہ وغیرہ یہ وہ لوگ ہیں جن کے ذکر سے تاریخ کی زلفیں سنواری گئیں اور خود یہ لوگ انسانی تاریخ، تہذیب انسانی، انسانی تمدن، انسانی معاشرہ، سیاست مدن، فنون ارتقاء اور تہذیب الاخلاق پر بایں طور پر انداز ہوتے کہ آج تک ان کے نقوش سے تاریخ کے صفحات فروزاں ہیں۔

کچھ نقش تری یادوں کے باقی ہیں ابھی تک

دل بے سرو سامان کسی ویراں نہیں ہے

مگر چودھویں صدی ہجری کی ابتداء ہی میں برصغیر ہند سے تاریخ کی سُر پر ایک ایسا نام مطلع انوار بن کر ابھرا جو علماء، فقہاء، متقاء، حکماء، فلاسفہ اور متکلمین کی فہرست میں اپنا بلند نمایاں اور ممتاز مقام حاصل کر کے گل سرسید بنا ہے۔

اس کی ذات ستودہ صفات سے ملوم و خفاقی کے اتنے سوتے پھولے جن سے فکر و آہمی کے ہر شعبے سیراب ہوئے، مقولات و معقولات میں ایسے حیرت ناک کارنامے انجام دیے کہ جن کا صرف تصور ہی کیا جاسکتا ہے۔ علماء، محققین، فقہاء و محدثین کے لئے وہ کہ آرزو تو تھی ہی۔ دور جدید کے دانشوروں، فلاسفیوں اور سائنس دانوں کے لئے ان کے پیرائے کا معقولاتی پہلو کم حیرت ناک نہیں اپنی تعقیقات میں نظریہ کشش عقل، نظریہ اضافیت، نظریہ حرکت زمین پر جب فاضلانہ بحث کرتے ہوئے اپنا موقف ثابت کرتے ہیں تو وجدان پکار اٹھتا ہے کہ۔

اک دانش نوری اک دانش برہانی

بے دانش برہانی حیرت کی فراوانی

اور جب تقدم و جدید فلسفیوں کی طرف رخ کرتے ہوئے فلاسفیوں اور سائنس دانوں کی تحقیقات و تخلیقات کا ہتدانہ جائزہ لے کر ان کی علمی مگر فہمیں کرتے ہیں۔ مثلاً ابن سینا

شہرستانی، نظام، محترم، نجم الدین علی ابن محمد الغزوفینی، شمس الدین محمد بن مبارک، میرک بخاری، امام غزالی، عبدالرحمن بن احمد الابجی، سعد الدین بن مسعود، محمد فخرناونی، فخر الدین بن محمد بن محمد طوسی، عبداللہ بن عمر بنیادی، ملا محمد جون پوری، آیزگ نیون، البرت آئن اسٹائن وغیرہ وغیرہ۔ تو ایک منصف مزاج صاحب بصیرت انسان پکار اٹھتا ہے، فلک فضل اللہ بونہد من پشا، بغیر حساب۔

جس سمت آگے ہو سکے بٹھا دیے ہیں
ہندوستان کے مشہور شہر بریلی (روئیل کھنڈ) میں اللہ تعالیٰ نے اس راجہ عظیم کو پیدا کیا کہ
جس کے علمی کارنامے پر ارباب علم و دانش کی تاریخ حیران ہے۔ آپ نسباً پٹھان (یوسف زئی)،
ذہبا سنی، مسلکاً فاضل، شریک قادری تھے۔ شہر بریلی کے ایک خوش حال، متمول اور علمی گھرانے میں
۱۰ شوال المکرم ۱۲۲۲ھ مطابق ۱۳ جون ۱۸۵۶ء میں پیدا ہوئے۔

ا - آمدت باعث آبادی ما
زکر بود زمرہ شادی ما

آپ کا اسم گرامی محمد 'تاریخی نام المختار اور جد محترم مولانا رضا علی خان نے احمد رضا رکھا
اور اسی نام سے مشہور بھی ہوئے۔ آگے چل کر اپنے نام کے ساتھ بالاتزام عبدالمنصفی لکھنا
شروع کیا اور اس نسبت غلامی اور ادائے محبت کو تاحیات برقرار رکھا۔ شعر و سخن میں اپنا تخلص
رضا اختیار کیا۔

احمد ہندی رضا ابن تقی ابن رضا
علوم عقلیہ و نقلیہ کے تحصیل کا یہ عالم کہ چار سال کی عمر میں تاثر قرآن مجید ختم کیا۔
آٹھ سال کی عمر میں درس نظامی کی مشہور کتاب ہدایت النہو کی شرح لکھی۔ دس سال کی عمر میں
اسلم اثبوت پر حاشیہ لکھا۔ چودہ سال کی عمر میں اپنے والد گرامی حضرت مولانا تقی علی خاں
صاحب قبلہ سے جملہ علوم عقلیہ و نقلیہ حاصل کر کے دستار فضیلت سے سرفراز ہوئے۔ اسی
سال دارالافتاء کی ذمہ داری سپرد کی گئی۔ ۲۲ سال کی عمر میں اپنے والد ماجد کے ہمراہ آفتاب
شریعت و طریقت حضرت مولانا سید آل رسول مارہروی سے شرف بیعت حاصل کیا۔ اور اسی وقت
مرشد باہل نے اجازت و خلافت اور توجہ اتحادی سے سرفراز فرمایا۔

۱۲۹۶ھ مطابق ۱۸۷۸ء، والد ماجد کے ہمراہ حج بیت اللہ و زیارت نبوی کے لئے حاضر ہوئے
یہی وہ مبارک سفر تھا جس میں آپ کے علم و فضل کا آفتاب پورے طور پر چکا، عرب و عجم، حل و
حرم، مصر و قاز، بلاد مغرب بالخصوص حرمین طیبین کے بزرگ ترین علماء و مشائخ نے آپ کو
باتوں ہاتھ لیا۔ اور احرام و عقیدت سے اپنی اپنی گردنیں جھکا دیں پھر اجازت و خلافت اور
سندوں کے حصول کا جلد نہ قسم ہوئے والا سلسلہ شروع ہو گیا۔

اسی مبارک سفر میں علماء مکہ معظمہ کی گذارش پر علم غیب رسول محترم ﷺ کے
تعلق۔ ایک عظیم اور تاریخی کتاب بتار کے عالم میں ساڑھے آٹھ گھنٹوں میں الدلہ المکیہ
بالمعادۃ الغیبیہ عالم وجود میں آئی جس نے علمائے حرمین طیبین کو اعجاب و حیرت میں مبتلا کر دیا۔

مصطفیٰ جان رحمت ﷺ کے علوم پر ایسے شہ پارے و گوہر ہائے آبدار سامنے آئے
جس نے حرمین طیبین کے تلیل اقدار علماء و مشائخ کو حیرت زدہ کر دیا۔
علمائے قاز نے جس قدر و منزلت، عقیدت و محبت، عزت و احترام کا عظیم الشان مظاہرہ کیا۔
اس کی کوئی دوسری مثال اس عہد سے لے کر آج تک دیکھنے اور سننے میں نہیں آئی۔ جس کا
اندازہ حسام الحرمین، اور الدولہ المکیہ پر لکھی جانے والے تقریظوں سے ہوتا ہے اس سفر میں
محافظ کتب خانہ حرم حضرت علامہ سید اسماعیل ظلیل کی نے آپ کو چودھویں صدی کے مجدد کا
خطاب دیا۔

نفع فی الدین کا یہ عالم کہ تقریباً بارہ ہزار صفحات پر مشتمل بارہ ضخیم جلدوں میں فتاویٰ
رضویہ کی صورت ہمارے سامنے موجود ہے نیز علمائے حرم کے استفادہ پر الکفل الفقہ الفہام
فی احکام قرطاس الدوام (زبان عربی) دو ضخیم جلدوں میں جدید امتیاز کا حاشیہ رد المحتار (زبان
عربی) میں سواد اعظم اہل سنت و جماعت کو عطا فرما کر اپنی نفسی بصیرت کا اعلیٰ ترین نمونہ پیش کیا
جس پر قیسان اسلام کو حیرت و استعجاب بھی ہے اور فرحت و مسرت بھی۔

عربی زبان میں آپ کے فتاویٰ کے صرف چند اور اوراق دیکھ کر مکہ شریف کے عالم تلیل مولانا
سید اسماعیل ظلیل بے ساختہ پکار اٹھے۔ واللہ اقول والحق اقول اللہ لوراہا ابو حنیفہ النعمان
رضی اللہ تعالیٰ عنہ لافمن عنہہ للجعل مولفہا من جملہ الاحیاء بخدا میں بالکل سچ کہتا ہوں
کہ اگر حضرت امام اعظم ابو حنیفہ اس فتویٰ کو ملاحظہ فرماتے تو آپ کی آنکھیں ٹھنڈی ہوتیں اور
صاحب فتویٰ اعلیٰ حضرت امام احمد رضا کو اپنے شاگردوں میں شامل کر لیتے۔

یوں تو آپ کی پوری زندگی کارناموں سے عبارت ہے ہر لحظہ ہر آن کارنامے ہی کارنامے!
گویا

ہر آن نیا نیا طور نئی برقی بجلی

ہر دانی، ہر جہتی، مذہبی، سیاسی، علمی، نفسی اور مہودانہ کارنامے! جو اپنی وسعت، تنوع
مضامین کی بلندی، جودت، نگر اور تعداد کی کثرت کے لحاظ سے ایک پوری آئینہ کی حد سالہ
خدمات پر بھاری ہیں، ایک متحرک ریسرچ انسٹی ٹیوٹ کا جو کام تھا اعلیٰ حضرت امام احمد رضا نے
تھا انجام دے کر اپنی ہر گہر و ہر صفت، جامع و آئینہ شخصیت کے انہم نقوش چھوڑے وہ
کون سا موضوع اور کون سا فن ہے؟ جو اس عبقری الشرح کے رواں و سیال قلم سے برباب
نہیں ہوا۔

تفسیر، حدیث، اصول حدیث، فقہ، اصول فقہ، لغت، فرائض، کلام، عقائد، تجرید، تصوف،
اذکار، اوقاف، اخلاق، تعبیر، تاریخ، سیر، مناقب، فضائل، اسما الرجال، جرح و تعدیل، نحو، صرف،
منطق، ادب، زیہات، نثر و مقابلہ، نثر و عمیر، مثلث ارتقا، بقی، لوکارٹم، فلسفہ، ریاضی، ہندسہ،
حساب، نجوم، توحید، فرض انسانی، فضل و کمال کے پیکر مجسم نے جس سمت رخ کیا علوم و آہنی اور
معارف و حقائق کے جھٹے اٹھنے لگے۔ یہ ان کی عظیم تربیت کی گہرائی و گہرائی ہی تو ہے کہ آج
ایشیا سے لے کر یورپ اور افریقہ سے لے کر براعظم امریکہ تک جدید علمی دانش کدے آپ کی

طرف دیا ہو چکے ہیں۔

برصغیر ہندو پاک میں پندرہ یونیورسٹی، مسلم یونیورسٹی، ملی نژاد، ہیل یونیورسٹی، کراچی یونیورسٹی، سندھ یونیورسٹی، پنجاب یونیورسٹی، افریقہ میں ویل یونیورسٹی، یورپ میں نیو کاسل یونیورسٹی، لندن یونیورسٹی، لیڈن یونیورسٹی، امریکا میں برکلی یونیورسٹی، کولمبیا یونیورسٹی، یہ وہ جدید علمی دانش گاہیں ہیں۔ جہاں پر امام احمد رضا بریلوی کے معقولاتی و معقولاتی پہلو پر کسی نہ کسی انداز میں کام ہوا اور ہو رہا ہے۔

بے ہودہ گوئی و ہرزہ سرائی و بدنام کرنے کے تمام نتیجے چمکنڈوں کے باوجود آپ کے علم و فضل کا آفتاب پوری علمی تہذیب کے ساتھ جھمکا رہا ہے اور کائنات بھر کے دانشوروں کو دعوت و نظارہ بنا رہا ہے۔

اس قدر ہم نے منائے تیری یادوں کے نقوش

دل بے سب نے اتنا ہی تجھے یاد کیا

آپ کے تمام کارناموں میں ایک بڑا کارنامہ ترجمہ قرآن پاک کنز الایمان ہے جسے ۱۳۳۰ھ مطابق ۱۹۱۱ء میں محبت رسول میں ادب کر، علم و ادب اور عشق و محبت کا شاہکار بنا دیا جس سے سوار اعظم اہل سنت و جماعت کی آنکھیں کھنڈی، بگر تازہ اور بائیں میراب ہوئیں ایمان کو نئی عداوت اور زبان کو ادب کی نئی چاشنی ملی اور ساتھ ہی ہند تازہ اردو کے مقل بھی مجوم انھی۔

خندہ گل جنبش لب بوئے گل تقریر ہے

اس شہید محبت اور لکھتے تیغ نگاہ مصطفیٰ نے جس انداز محبت میں آنکھیں بند کر کے یہ ترجمہ محبت اہل محبت کو دیا ہے۔ وہ داستان محبت بھی بڑی عجیب ہے۔

انہی ہی چال چلتے ہیں دیوان گمان عشق

آنکھوں کو بند کرتے ہیں دیدار کے لئے

تراجم کے ان جہوم میں جو فضیلت و برتری اور شان امتیاز ترجمہ پاک کنز الایمان کو حاصل ہے وہ اہل علم، اہل ذوق، اہل ادب، اہل محبت پر اظہار من الشمس ہے۔

کسی بھی زبان کے لب و لہجہ حسن بیان، اسباب بلاغت کو جس حد تک ترجمہ میں سمویا جاسکتا ہے۔ مزاج کی اس اہتمام پر کنز الایمان کی انفرادیت اپنی مثال آپ ہے۔

یوں تو کہنے کو اردو زبان میں ترستے بہت ہیں مگر ایسا ترجمہ قرآن جو صرف قرآن سے کیا گیا ہو، لہجہ میزان عشق پر نیا ملا ہو، جس کے ہر نازک مقام پر ادب و احتیاط، حزم و انقیاد، فکر و دانش، حرمت و تعظیم کے ساتھ ہی سرچشمہ محبت ہی محبت ہو۔ وہ صرف مجدد اعظم سیدنا امام احمد رضا بریلوی کا ترجمہ کردہ قرآن مجید (کنز الایمان) ہے۔

جس طرح قرآن کی فصاحت و بلاغت، لسانیات عرب کا سب سے قیمتی سرمایہ ہے۔ یوں ہی اردو تراجم میں کنز الایمان اردو ادب کا در شاہوار ہے۔ اسی برس کا طویل عرصہ اردو ادب کو گمان سے لٹا لے آیا۔ ان عرصے میں نمایاں ترقی کی طرف اردو ادب نے نہ صرف تیزی کا مظاہرہ بلکہ بلندی کی طرف جانے میں جست لگائی ہے بیسویں صدی کے نصف آخر کو اردو ترقی کا